

መረጃዎቻችን ስለመሆኑ

ጃክ ሄይፎርድ
ፒተር ዋግነር
ላይተን ፎርድ
ሮበርት ክሊንተን
እልመር ኤልታወንስ
ጌኔ ጌዝ
ኤች.ቢ.ለንደን
ዶግ ሙሪን
ሪቻርድ ክሊንተን
ኬኔት ጋንጌል
ቶም ፊሊጽስ
ሐንስ ፊንዜል
ዋላስ ኤሪክሰን
ጂም ቫን ይፐርን

የእግዚአብሔርን ሕዝብ
ለመምራት የመሪዎች
ጠቢብነት፣ ምክር እና
ማበረታቻ

ጆርጅ ባርና

ተርጓሚዎች፡ - ደረጃ በቀለ
ተጋፋው ትርፌ
ነጋሳ ጉቱ
ዘገየ ታደሰ

አርትስት፡ - ፊኦኦ



ራዕይ አሳታሚ
ፖ.ሳ.ቁ 2332
አ.አ

ይህ "መሪዎችና አመራር" የሚል መጽሐፍ የተተረጎመው
Leaders on Leadership
contributor & G. Editor, George Barna
ከሚለው መጽሐፍ ነው።

ማሳሰቢያ

- የመጽሐፍ ቅዱስ ጥቅሶች በ1993 ዓ/ም በኢንተርናሽናል መጽሐፍ ቅዱስ ማህበር ከታተመው ዐዲሱ መደበኛ ትርጉም (ዐ.መ.ት) እና ከቀኃሥ (ከ1954) ትርጉም ተጠቅሰዋል።
- Leadership የሚለው ቃል በመዝገበ ቃላት አመራር ወይም መሪነት የሚል ትርጉም ስላለው እየተቀያየረ ጥቅም ላይ ውሏል።

© የአሳታሚው መብት በሕግ የተጠበቀ ነው
All Rights Reserved

የመጀመሪያ አትም 2007 ዓ/ም
RPTR - 39 - 3M

ምሥጋና

ይህ መጽሐፍ እውን እንዲሆን ላደረጉት ሰዎች ልባዊ ምስጋናዬን እንዳቀርብ ፍቀዱልኝ። ለዚህ መጽሐፍ 15 ሰዎች ምዕራፎችን አበርክተዋል። የዚህ ቡድን የተጠራቀመ ጥረት (ድካም)፣ የተባበረ (የተጣመረ) ጎይል የሚያመጣውን ውጤት ትርጉም እንዳመለከተ አምናለሁ። እያንዳንዱ ተሳታፊ ለዚህ መጽሐፍ ባደረገው አስተዋጽኦ አማካይነት ዕውቀቱን፣ ጥበቡን፣ ተመክሮውን፣ ጊዜውንና ልቡን ስላካፈለን ምሥጋናዬን አቀርባለሁ።

የሬጋል መጻሕፍት አገልግሎት ወዳጆቼ ለብዙ ዓመታት የአገልግሎቱ አጋሮች ናቸው። በአገልግሎቱ ጓደኞቼና አጋሮቼ ከመሆናቸውም በላይ የተከበሩ ባለሙያዎች እንደሆኑ ስለምቆጥራቸው ... ቤተሰቤም መጽሐፉን በማዘጋጀት ወቅት ከሁሉም በላይ ከፍተኛ መስዋትነት የከፈለ በመሆኑ ምስጋናዬ ይገባቸዋል።

ይሁን እንጂ፣ በመጨረሻ፣ ይህ ሥራ ለእግዚአብሔር ትልቅ ምሥጋናና ኩባር እንድንሰጥ የማያደርገን ከሆነ፣ ነፋስን እንደማሳደድ ያለ ከንቱ ልምምድ ነው። እንደ ማንኛውም እውነተኛ መሪ፣ መሻቴ ብዙ ሰዎች እግዚአብሔርን እንዲያውቁ፣ እንዲወዱና በሙሉ ልባቸው፣ ሐሳባቸው፣ ነፍሳቸውና ጎይላቸው እንዲያገለግሉት ነው። ይህ ጉዳይ የሰው ዘር ሁሉ አማራጭ የሌለው ተግባር ነውና። እግዚአብሔር እርሱን እንዳውቀውና እርሱ የሚከበርበትና ሕዝቡ የሚባረከበት እንዲሆን ይህንን ውጥን እንዳቀርብ ልዩ መብት ስለሰጠኝ እርሱ ምሥጋና ይሁንለት!

ጆርጅ ባርና

መቅደም

ወጣት በነበርሁ ጊዜ፤ ሰፖርት የሕይወቴ ዓለም እምብርት (ማዕከል) ነበር። በተለይ በቤዝቦል (በአሜሪካ የተለመደ ጨዋታ ነው) ዋና ቡድን ውስጥ ተዋናይ ነበርሁ። ከብዛኛውን የቀን ጊዜዬን ቤዝ ቦል በመጫወት፤ በመመልከት፤ ስለጨዋታው በማሰብ ወይም ስለሰላም በመለጠፍ የምውል ስሆን የሰሌዳ (የሳንቃ) ላይ "የሰሜን አሜሪካን ተወላጅ መፎካከር" ተብሎ የሚጠራ ጨዋታ እጫወት ነበር። የጨዋታው ዋናው ነጥብ ዝነኛ የሆነ ቡድን ለመፍጠር ነበር።

የተወለድሁት በኒውዮርክ ከተማ ስሆን በማደጊያ ዓመታቴ ወቅት በከፍተኛ ፍላጎት የሰሜን አሜሪካ ተወላጅ ቲፎዝ (አድናቂ) ነበርሁ፤ በመሆኑም መቶ ጊዜ መቶ ሰዓቶችን ያን የሳንቃ ላይ ጨዋታ በመጫወት አሳልፍ ነበር (የሰድስት ዓመት ሕፃን ልጅ እያለሁ እንኳ፤ ቡድኖቼ የሚያደርጉትን ግጥሚያ (ወጊያ) ሲታፋፍኩት መረጃውን ባለማቋረጥ እመዘግብ ነበር፤ አንዳንድ ጊዜ እንዲህ ዐይነት ሕፃን ልጅ ባደገ ጊዜ ምን ሊሆን እንደሚችል አስቀድሞ ለማወቅ ቀላል ነው።) ከጨዋታው በጣም አስደሳች ገጽታዎች አንዱ ሻምፒዮን ለመሆን የተቃራኒውን ቡድን አሳላፊ ማለም ነበር።

ነገር ግን፤ ከሁለት ዐሥርት ዓመታት በፊት፤ የአመራር መጽሐፍ ለማዘጋጀት ተመሳሳይ የሆነ የደስታና የመደነቅ ስሜት ተቀሰቀሰብኝ። ውጥኑን (ፐርጀክቱን) እንዳረገዝሁ፤ መጽሐፉ አንዲያካትት ያሰብኳቸውን አመራር ነክ ጉዳዮችን፤ ባዶ መጻፊያ ይገሩ፤ መጫር ጀመርሁ። ከዚያም በርግጠኛነት ታዋቂና ዝነኛ መሪዎችና መሪ አሳዳጊዎች የሆኑ ሰዎች በሥራው እንዲሳተፉ ለመጠየቅ ልዩ መብት አገኘሁ።

የዚህ መጽሐፍ መሠረተ ሐሳብ (ፍሬ ነገር) የተገኘው በመያው ጠባብነት ከሆኑ ከነኚህ ሰዎች ነው። አንደ መሪ ተዋንያኑ ሁሉ፤ እያንዳንዱ ተሳታፊ ድርሻውን አከናውኖአል - ይኸውም እያንዳንዳቸው ስለርእሳቸው ወይም ለዓመታት ስላጠኑት፤ ስለተለማመዱት፤ ስለተጠበቡበትና ስለአማከሩበት ርዕሰ ጉዳይ ጽፈዋል ማለት ነው። ስለጻፏቸው ርዕሶች የጋለ ፍቅር ያላቸውን የነኚህን ሰዎች የጥበብ ቃሎች ለናንተ ማቅረብ አስደሳች ነው።

ከብዙ ጊዜ በፊት፤ ሁለት ዐይነት ሰዎች እንዳሉ ተገንዝበዋለሁ፤ አንደኛው ዐይነት ሰዎች "እንዲያዘልቋቸው" ብለው ወጪያቸው የወረደ መናኛ ምርቶችን ለመቀበል የሚሞክሩ ናቸው፤ ሁለተኛው ዐይነት ሰዎች ደግሞ ከፍተኛ ወጪ በማውጣት እጅግ የተመረጡ ማለትም ለረዥም ጊዜ እንደሚቆዩና የላቀ አገልግሎት እንደሚሰጡ ተስፋ የሚደረግባቸውን ምርቶች ለማግኘት የሚፈልጉ ናቸው። ይህ መጽሐፍ ሁለተኛውን ስልት የሚያንጸባርቅ ነው። ከጸሐፍቱ ተመክሮና አስተዋይነት የሚገኘውን እጅግ የተሻለ "ተሰጥአ" እና ትርፍ እግኛና ተጠቃሚ ሁኑ።

ማውጫ

ከአመራር የላቀ ጠቀሟታ ያለው ስንዳች ነገር የለም	6
ጆርጅ ባርና	
የመሪዎች ተግባር ምንድነው?	24
ኬኔት ኢጋንግል	
የራስዬ ነገር	46
ጆርጅ ባርና	
የመሪ ባሕርይ	67
ጃክ ሄይፎርድ	
መንፈሳዊ በሳህ መሪ መሆን	93
ጆን ጌትዝ	
ጠንካራ፤ ገን ሮህሪህ መሪ መሆን።	129
ኤች ቢላንደን	
መሪዎች እንዲያደጉ መርዳት።	146
ላይተን ፎርድ።	
የመሪ የሕይወት ዑደት	181
ጂ.ሮበርት ክሊንተን እና	
ሪቻርድ ደብሊው ክሊንተን	
ዐዲስ አሠራር መፍጠር በአመራር ውስጥ ያለው ሚና	226
አልመር ኤል ታውንስ	
መሪ እንደ ሰው ሐዋርያ	248
ዱግ ሙረን	
ሥራ በሚገባ እንዲሠራ ቡድን መገንባት	266
ቶም ፊሊጽስ	
ገጥኑ - አመራርን የሚያጠራ እሳት	301
(ጂም ሻን ይፕረን)	
ትክክለኛውን የአመራር ባሕር መፍጠር	334
ሐንስ ፊንዚል።	
ሕዝብን በመምራት ሂደት የጸሎት አስፈላጊነት	361
ሊፒተር ዋግነር	
በመሪነት ደረጃ የሥልጣን ሽገገሮ	382
ዋላስ ኤሪክሰን	

አንድ

ከአመራር የሳቀ ጠቀሜታ ያለው አንዳች ነገር የለም

ጆርጅ ባርና

ያለፉትን ዐሥራ ዓመት ዓመታት በአሜሪካውያን ሕይወት ውስጥ ያለውን ማንኛውንም እውነታ በማጥናት አሳልፌአለሁ። እጅግ በርካታ ቁጥር ካላቸው አሜሪካውያን መካከል፤ ሌሎችን ሁሉ መወከል የሚችሉ ናሙናዎችን በመውሰድ የሕዝቡን ዕሴቶች፣ እምነቶች፣ የሕይወት ዘዴዎች፣ ዝንባሌዎች፣ አመለካከቶች፣ ግንኙነቶች፣ ዐላማዎችና የሥነ-ሕዝብ ጥናቶችን አስመልክቶ እገር-ዐቀፍ የሆነ ጥናት አከናውናለሁ። ከፍተኛ መዋዕለ-ንዋይ ካካበቱ ከ500 ተቋማት (ኮርፖሬሽኖች) አንስቶ እንደ ሰው እስከሚያንቀሳቅሰው የምክር አገልግሎት ተቋም ድረስ የጥናት ትኩረቴን በማድረግ፣ በንግዱ ውስጥ ያለውን ተደራሽ ዐላማ፣ ግብ፣ የፍጻሜ ክንውን ዕቅድ፣ ድክመቶቻቸውንና ጥንካሬዎቻቸውን መርምራለሁ። በኢህ የሚቆጠሩ ሠዓቶችን በመመደብ በክርስቲያኑ ዓለም ውስጥ ያሉ አብያተ ክርስቲያናትንና ከአብያተ ክርስቲያናት ጋር በአጋርነት በሚሠሩ አገልግሎቶች ላይ ትኩረት በማድረግ፣ የእምነት ሥርዐታቸውን፣ የሥልጠና ልምዶቻቸውን፣ የትምህርት አሰጣጥ ሥልታቸውን፣ የአምልኮ ልምዶቻቸውን፣ የገንዘብ ማሰባሰቢያ ዘዴአቸውን፣ በማህበራዊ ግንባታ ረገድ ያላቸውን እንቅስቃሴ፣ ድርጅታዊ መዋቅሮቻቸውንና አስተዳደራዊ አሠራራቸውን ለማጥናት ጥረት አድርጌአለሁ።

ከወውዱ ጋር በተያያዘ፣ በርካታ ሳምንታትን ከአገር ውጭ በማሳለፍ ስለ ተለያዩ ባሕሎች፣ አመለካከቶችና የሕይወት እንቅስቃሴ ልማዶች መጠነኛ የሆነ ግንዛቤ ለመጨበጥ ችያለሁ። ከእግዚአብሔር ዘንድ ጥበብን፣ የመለየት ጸጋንና ዐብርሆትን ለመቀበል በርካታ ሠዓቶችን በጸሎት አሳልፌአለሁ። ከኔ በዕድሜ፣ በጥበብ፣ በሕይወት ልምምድና በንባብ የበለጸገ ዕውቀት ያካበቱትን ሰዎች ምክር ለማግኘት ጥረት አድርጌአለሁ።

እንዳንዶች እንዳሉት፤ እኔ ወደ አንድ አጠቃላይ ድምዳሜ ላይ ከመድረሴ በፊት መረጃዎችን በአጥጋቢ ሁኔታ የመሰብሰብ ዝንባሌ አለኝ። እውነት ነው፤ ወደ አንድ አጠቃላይ ድምዳሜ ከመድረሴ በፊት አስፈላጊውን የቤት ሥራ አሠራሰሁ። ልደርስበት ያለው ድምዳሜ በጣም ጠቃሚነት ያለው ከሆነ፣ የነገሩን መሠረታዊ እውነታ በጥልቀትና ሙሉ በሙሉ መተንተንና ሐሳቦችንም በጥንቃቄ መገንዘብ እንደሚገባኝ በዙሪያዬ ስላለው ዓለም ምንነት ለዐሥራ ዓመት ዓመታት ያህል በትጋት ከቆፈርኩ በኋላ፣ አሁን በአሜሪካ ያሉትን አብያተ ክርስቲያናትን ባሕርያት አስመልክቶ በርካታ ወደ ሆኑ ድምዳሜዎች ደርሻለሁ።

ዋነኛ የሆነው ድምዳሜዬም፣ የአሜሪካ አብያተ ክርስቲያናት ጠንካራ አመራር በማጣታቸው የተነሣ እየሞቱ ነው የሚል ነው። ምንም እንኳ ይህ ዘመን መልካም ላልሆነ አመራርና ለልዩ ልዩ ትምህርቶች የመጋለጥ ሰፊ ዕድል ያለው በመሆኑ፣ ቤተ ክርስቲያን የነበራትን በጎ ተጽእኖ የማሳደር ብቃቷን እያጣች ሄዳለች። የዚህ ዋነኛ ምክንያት ደግሞ ትክክለኛ የሆነ አመራር ማጣቷ ነው።

ከአመራር የሳቀ ጠቀሜታ ያለው አንዳች ነገር የለም።

እዚህ ላይ ነው እንግዲህ፤ የሥነ-መለኮት ሰዎች ፈጠን ብለው ይህንን አባባል ለመቃወም የሚነሱትና የሳቀውን ዋነኛ ነገር "ቅድስና" ወይም "ጽድቅ" ወይም "ለኢየሱስ ፍጹም መስጠት" ወይም "ለእግዚአብሔር በሙሉ ልብ መታዘዝ" ነው የሚሉት። ከሥነ-መለኮት አኳያ በሙሉ ልቤ ከዚህ ሐሳብ ጋር እስማማለሁ። ግን እንደ አለመታደል ሆነና አብዛኞቹ አሜሪካውያን የሚኖሩት ሥነ-መለኮታዊ ከሆነው አስተምህሮ አኳያ አይደለም። እውነታው እንዲህ ነው፤ እያንዳንዳችን "ቅዱስ"፣ "ጽድቅ" "ለክርስቶስ ፈጽመን የተሰጠን" እንድንሆን ወይም "ለእግዚአብሔር በሙሉ ልብ ለመታዘዝ" እንድንችል፣ ማንኛውንም ዋጋ ከፍለው ኅጢአትን፣ ስግብግብነትንና ሥጋዊ የሆኑ ያልተገቡ ባሕርያትን ከእኛ ላይ አስወግደው እነዚህን መልካም ባሕርያት በኛ ላይ የሚተክሉ መሪዎች ያስፈልጉናል።

እግዚአብሔር ሕዝቡን በመንፈሳዊ ነገሮች ለማሳደግና ለመምራት ጥረት የሚያደርጉ መሪዎችን በየጊዜው ይሰጣል። በመንፈሳዊ ነገር በጥልቀት ለማደግና ለክርስቲያናዊ ሕይወታችንም መሪዎች የማያስፈልጉን ቢሆን ኖሮ፤ እግዚአብሔር መሪዎችን

አይልክልንም ነበር። እያከታተለ ወደኛ መላኩንም ያቆም ነበር። እኛ የምናገለግለው አምላክ አንድ ነገር ለማወቅ በመጓጓት ወይም ሥራ ፈተ በሕይወታችን ላይ በመቀለድ ወይም በማሞኘት የሚሠራ አምላክ አይደለም። እርሱ በርግጥ እንደዚያ ሊያደርግ ቢችልም፤ እንደዚያ ግን አያደርግም። በመሆኑም መሪዎች እጅግ አስፈላጊዎች ናቸው።

መሪዎች የማያስፈልጉ ቢሆን ኖሮ፤ የአመራርን ስጦታ ከመንፈሳዊ የጸጋ ስጦታዎች መካከል አያካትተውም ነበር። መጽሐፍ ቅዱስም ስለ መሪነት እጅግ ጠቃሚ የሆኑ መርሆዎችን ባልተናገረ ነበር፤ መንፈስ ቅዱስም የመጽሐፍ ቅዱስ ጸሐፍትን መንፈስ በማነሳሳት ጠንካራ ስለ ሆነ አመራር በርካታ ምሳሌዎችን እንዲጽፉልን ባላደረገ ነበር። ለምሳሌ ያህል፤ ዮቶር በአስተዳደር ጉዳይ ከፍተኛ ሽክም ተጭኖበት የነበረውን መሴን ባልረዳው ነበር። ኢየሱስም ሐዋርያቱን ባላሠለጠነ ነበር። ዳውሎስ ጢሞቴዎስን ባልመከረው ነበር፤ እናም ብዙ ሌሎች ምሳሌዎችን መጥቀስ ይቻላል።

ቤተ ክርስቲያን መመሪያ ያስባት በመሪዎች ነው

ሰዎች የመጽሐፍ ቅዱስን ቃል እንዲረዱና ከእግዚአብሔር እውነት ጋር በጸጋ እንዲገናኙ በማሠልጠን ረገድ በርካታ መጋቢያን ከፍተኛ ጥረት ያደርጋሉ። ይሁን እንጂ እነዚህ መጋቢያን አማኞችን በመምራት ረገድ የተሳካላቸው ሆነው አናገኛቸውም። ሰዎችን ተግባራዊ ለሆኑ ጉዳዮች ለማንቀሳቀስ፤ ስለ ባሕርያቸውም ኃላፊነት የሚሰማቸው እንዲሆኑ ለማድረግ፤ እንዲሁም ቀጣይነት ባለው ሁኔታ በመንፈሳዊ የለውጥ ሂደት ውስጥ እንዲጓዙ እና በክርስቶስ ኢየሱስ ሕይወትና አገልግሎት አቅጣጫ ለመራመድ አስፈላጊ የሆኑ ሁኔታዎችን እንዲጨብጡ ለማድረግ የተሳካላቸው አይደለም።

በጥናቶቻችን ውስጥ የተረዳነው ነገር ቢኖር፤ በወንጌል ሥርጭት አገልግሎት ውስጥ እንኳ፤ በሰዎቹ ላይ የራሳችንን አመለካከት በስብከት ለመዝራት እንደምንሞክር ነው። በርግጥ ውጤታማ ወይም ትልቁ የወንጌል ሥርጭት መንገድ ሆኖ የተገኘው በአማኝና በማያምን ሰው መካከል ያለ የተቀራረበ የዕለት ተዕለት ግንኙነት ነው። ይህ እንግዲህ የፍጻሜ መዳረሻን አቅዶ የመነሳት(የስልት) ጉዳይ ነው-የመሪነት ጉዳይ።

በጣም በቅርቡ አንድ ነገር ተገንዝቦአለሁ፤ በዚህ ወቅት ከቤተ ክርስቲያን እየወጡ ከሚሄዱ ተራ አባላት መካከል፤ በከፊልም ቢሆን፤ የመሪነት ችሎታ፤ ስጦታዎችና የሕይወት ተሞክሮ ያላቸው ናቸው።

እነዚህ ለቤተ ክርስቲያን እጅግ ጠቃሚ የሆኑ ሰዎች ቤተ ክርስቲያንን ጥለው የሚወጡበት ምክንያት፤ ጠንካራ የሆነ ራዕይ ባለው አመራር በማይመራ እንቅስቃሴ ውስጥ ለመሳተፍ ፍላጎት የሌላቸው በመሆኑ ነው። ጥለው የሚወጡት ሰዎች፤ ብቃት ያላቸውና ነገሮች እንዲከሰቱ የማድረግ ክህሎት ያላቸው ናቸው። እንደዚህ ዐይነት ሰዎች የቤተ ክርስቲያንን ባህል ሰንጥቀው ለመውጣት ሲታገሉና በጸጋቸው ለመጥቀም ሲሞክሩ በገዘኔታ ተመልክቻለሁ። የሚገባውን ያህል አስተዋጽኦ ለማድረግ አልቻሉም፤ ምክንያቱ ደግሞ ምናልባት ቤተ ክርስቲያናቸው በመሪዎች የምትመራ አይደለችም ወይም ደግሞ መሪዎቹ ትክክለኛ የመሪነት ግንዛቤ የላቸውም። እውነት ነው፤ በሺህ የሚቆጠሩ አገልጋዮች መልካም የሆነ የአመራር ብቃት እንዳላቸው አንክድም፤ ይሁን እንጂ፤ የአሜሪካን የአገልግሎት ሁኔታ ሰፊ በሆነ እይታ ስንቃኘው እነዚያ አብያተ ክርስቲያናትና አጋር አገልግሎቶች ተመሳሳይ የሆነ የአመራር ብቃት ያላቸው አይደሉም።

ስለ ለውጥ ጉዳይ፤ ስለ ሰዎች እንቅስቃሴ፤ ማህበራዊ ሥርዐትና ብሔራዊ ጸጋዎቻቸው ግንዛቤ እንዲኖረኝ በማሰብ ዘመናዊ ታሪክ አጥንቻለሁ። በውጤቱም የተመለከትኩት ነገር ቢኖር፤ ጠንካራና ባለ ራዕይ የሆኑ መሪዎች በአመለካከት፤ በቃልና በተግባር በእነዚያ ቡድኖች ፊት ፊት እየቀደሙ ባይመሯቸው ኖሮ እነኞ ታላላቅና ውጤታማ የሆኑ እንቅስቃሴዎች አይከሰቱም ነበር።

እኔ በእግዚአብሔር ቃል ስብከት እምናለሁ፤ ጌታችንን በማምለክም እምናለሁ፤ እንዲሁም እርስ በርሳችን ፊት ለፊት ገጠኦቻችንን በመናዘዝ ድርጊት፤ በመንፈስ ቅዱስ ተፃምራዊ ሥራ በመደሰት፤ እግዚአብሔር ከሰጠን ላይ ከዐሥር እጅ አንዱን ለእግዚአብሔር ሥራ መልሰን በመስጠት ጉዳይ፤ በጸሎት ጉዳይና በተቀባው በክርስቶስ ደም በመዋጀት በጸጋው ብቻ በሆነ ድነት እንደሚገኝ፤ እነዚህንና ሌሎች ነገሮችንም እምናለሁ። በተጨማሪ ደግሞ ይህንን እምናለሁ፤ በዛሬዬቱ አሜሪካ የምትገኝ ቤተ ክርስቲያን፤ የተፈጥሮ ስጦታቸውን፤ ልዩ ልዩ ልምዳቸውን፤ ትምህርታቸውን፤ ስልጠናቸውንና መንፈሳዊ ስጦታቸውን በመጠቀምና በማሳደግ የእግዚአብሔርን ሕዝብ በቁርጠኝነት ለመምራት ሕይወታቸውን የሰጡ አገልጋይ መሪዎችን የማታስላግ ከሆነ ቁጥራቸው ጥቂት የማይባሉ ሰዎች ከላይ የተዘረዘሩትን መልካም ጉዳዮች ሊገነዘቡአቸው አይችሉም።

መንፈሳዊ በሆነው ወይም ዘላለማዊነት ባለው ነገር ውስጥ፤ መሪነት(አመራር) ዘሥነ-መለኮታችንና ከመንፈሳዊ አገልግሎታችን ይልቅ በላጭ ጥቅም ያለው ነው አላልኩም። እያልኩ ያለሁት ግን፤ ውጤታማ፤ መልካምና ክርስቶስን አክባሪ አመራር በሌለበት በአሜሪካ ያሉ በርካታ ሰዎች ኢየሱስ ክርስቶስን፤ በችግራቸው ጊዜ በሰላም ሲደምጽ የሚጠሩት ወይም ጥንታዊ የሆኑና ለግል ሕይወታቸው ጠቀሜታ የሌላቸውን መልካም መርሆዎችንና ዘመን ያለፈባቸውን ልማዶችን ያስተማረ መምህር ብቻ አድርገው መመልከታቸው አይቀራ ይሆናል።

እንዲህ ያለውን ነገር መንገዘቤ መንፈሴን በጥልቀት አቁስሎታል። ክርስቲያን ያልሆኑ ጎረቤቶቼና ክርስቶስን ያልተቀበሉ ቤተሰቦቼ፤ ኢየሱስን እንደ እኔ እንዲያውቁት፤ እንዲወዱትና እንዲያገለግሉት አፈልጋለሁ። ይሁን እንጂ አንድ ነገር ተረድቻለሁ፤ በቤተ ክርስቲያን ውስጥ ውጤታማ የሆነ አመራር አስካላጸበርን ድረስ፤ በስኬታማነትና በፍጹማዊ መታዘዝ እንድናገለግለው በእግዚአብሔር የተጠራንበትን ጥሪ ሙሉ በሙሉ ተግባራዊ ማድረግ አንችልም።

ስለዚህም ነው ለወደፊት የአሜሪካ ቤተ ክርስቲያን ከመሪነት ጉዳይ(ከአመራር) ይልቅ የላቀ በላጭ ነገር የለም ብዬ የማምነው።

ወደ መሪዎች ሰብ መመልከት

በዚህ መጽሐፍ ውስጥ ስለ ልብ፤ ስለ እእምሮና ስለ መሪዎች ተግባር ታነባለህ። መሪ ትሆን ዘንድ እግዚአብሔር ጠርቶህ ከሆነ ያለህን ብቃት ማሳደግ ስለምትችልበት መንገድ ትማራለህ። አንዳንድ ታላላቅ የእግዚአብሔር ሰዎች በቤተ ክርስቲያን ውስጥ መሪዎች ሆነው ባሳለፉባቸው ዓመታት የሞከሩባቸውን አንዳንድ ነገሮችንም ትመለከታለህ።

ከምንም የበለጠ ደግሞ አንድ ነገር ልብ በል፤ እግዚአብሔር ለመሪነት ጠርቶህ ከሆነ፤ እርሱ ባንተ ውስጥ ባስቀመጠው ስጦታ፤ ባለህ አቅምና የተሰጠህንም ዕድል በመጠቀም በተከፈተልህ በር ሕዝቡን ለማገልገል እንዳትወጣ የሚያደናቅፍህ አንዳች መሰናክል አይኑር። አንተ እኮ በፍጹሜው ላይ ሽልማት ላለው ነገር፤ ሆኖም አስቸጋሪና ውጣ ውረድ በሞላባቸው ሁኔታዎች ውስጥ እንዲያልፉ ከተመረጡት መካከል አንዱ ነህ- የእግዚአብሔርን ሕዝብ ወደ ድል ትመራለህ። በርሱ ዐይኖች ፊት አንተ ከማናቸውም ሌሎች ሰዎች የተለየህ

አይደለህም፤ ወይም አንተ ለዚያ ጥሪ ወይም ስጦታ የሚመጥን ብቃት ያለህ አይደለህም፤ ነገር ግን ጥሪውን ተቀብለህ ስትንቀሳቀስ ለጥሪው የተለየህ መሆንህ የሚካድ ነገር አይሆንም። የጳውሎስን አባባል በልብህ ውስጥ አኑረው፤ "እግዚአብሔርን ደስ የሚያስኝና የተቀደሰውን ሩጫ ሩጥ"፤ እናም አንድ ቀን "መልካም፤ አንተ በጎ ታማኝ ባሪያ" (ማቴ 25: 21) የሚለውን የምስጋና ቃል ለመስማት ትበቃለህ።

መሪነት ምንድነው?

"መሪነት" የሚለውን ቃል ስንናገር በርግጥ ምን ማለታችን ነው? ቀሪዎቹን ከ300 በላይ ገጾች ዐብረን የምንጓዝ ከሆነ፤ በዚህ ዋና በሆነ ቃል ላይ ዐብረን ትኩረት እናደርጋለን። እስኪ አሁን እይታችንን በትኩረት አድርገን ቃሉን በግልጽ እንመልከት።

እንደ አለመታደል ሆኖ፤ መሪነት በሚለው ቃል ላይ ዓለም-ዐቀፋዊ የሆነ የጋራ ስምምነት የተደረሰበት ትርጓሜ የለም። እስቲ ስለ መሪነት የሚያጠኑ ዐሥር ሰዎችን ቃሉን እንዴት እንደሚተረጉሙት ጠይቋቸው፤ ምናልባት ደርዘን የሚሞሉ ወይም ከዚያ በላይ የሆኑ ትርጓሜዎችን ይሰጧችኋል። እንደዚህ የሆነው አንዴት ነው? መሪነት በባሕሪው ሥነ-ጥበብ እንጂ ሳይንስ ባለመሆኑ ምክንያት እርስ በርሳቸው የሚቃረኑ እስኪመስል ድረስ የተለያዩ ትርጓሜዎች የሚኖሩት ለዚህ ነው። ምጡቅ እእምሮ ያላቸው የማህበረ-ሰብ ክፍሎች እንኳ ስለ መሪነት እንዲናገሩ ሲጠየቁ፤ የፒካሶን ወይም የሪምብራንዲትን ትንታኔዎች የሚመለከቱት በተለያዩ አቅጣጫ ነው።

ይሁን እንጂ፤ አንዳንድ በጣም የበለሉና ጥሩ ተሞክሮ ያላቸው ሰዎች መሪነትን በሚመለከት ቀለል ያሉና ለመቀበል የማያስቸግሩ ትንታኔዎችን ሰጥተውናል። ከዚህ በታች በማቀርበው ዝርዝር ውስጥ ከሃያ ከሚበልጡ ትንታኔዎች ስድስቱን ብቻ አቅርቤአለሁ። ዝርዝሮቹ የተረቡት በጸሐፍት የስም ፊደል ቅደም ተከተል ነው። ትርጓሜዎቹ(ትንታኔዎቹ) ግን በወቅቱ ያሉትንና ስለ መሪነት የተሰጡ የታወቁ ጽሁፎችን እንደማያክሉ አምናለሁ። እንደሚከተለው ቀርበዋልና እንብባቸው፤ በጥልቀትም አስተውላቸው፤ በኋላ የኔን ሁለት ሐሳቦች አከልባቸዋለሁ።

"መሪነት ማለት፤.....ትክክለኛውን ነገር ማድረግ ነው።"

ዋረን ቢኒስ እና ብሩት ናንስ

" መሪነት ማለት፤ የተወሰነ ዐላማና ግብ ያላቸው ሰዎች ከሌሎች ጋር ባላቸው ውድድር ወይም ቅራኔ፤ ተቋማዊ፤ ፖለቲካዊ፤ ሰነ-ልቦናዊና ሌሎች አቅዋቻቸውን በማንቀሳቀስ የተከታዮቻቸውን ዐላማ ለማግኘት፤ ለማሟላትና ለማርካት መንቀሳቀስ ነው።"

ጀምስ ማከግሪንግ በርኒስ

"መሪነት፤ መደረግ እንዳለበት ያመንከውን ነገር ሌሎች ሰዎች ጭምር ማድረግ እንዲፈልጉ ማስቻል ነው።"

ቫንስ ፓካርድ

"መሪነት፤ ባንድ ጊዜ ስኬተትና ትክክል (አይሉም) የሆኑ ሁኔታዎችንና ምንነታቸውንም ጭምር መቆጣጠር ነው።"

ቶም ፒተርስ

"መሪነት፤ ተጽዕኖ ማሳደር ነው።"

ጆ. አስዋልድ ሳንደርስ

"መሪነት፤ በመሪዎችና በተከታዮቻቸው ተቀባይነት ያገኙ ሐሳቦችን ወደ ግባቸው ለማድረስ ሌሎችን ማንቀሳቀስ ነው።"

ጋሪ ዊልስ

እነዚህ ዐጫጭር ትንታኔዎች እያንዳንዳቸው ስለ መሪነት መልካም የሆኑ ሌሎች ሐሳቦችን ይጨምሩልናል። ይሁን እንጂ፤ ሁሉም መሰሉ በመሰሉ ትክክለኛ ሆኖቸው ብዬ አላምንም። ለምሳሌ ያህል፤ ቢኒስና ናንስ ጥሩ ትንታኔ አቅርበዋል፤ ትንታኔአቸው ግን ውስንነት የሌለው ነው። በየዕለት እንቅስቃሴያችን ውስጥ ብዙ "ትክክለኛ" ነገሮችን እናደርጋለን፤ ነገር ግን ተከታዮቻችን ሁሉ ወደኛ እንዲሳቡ አያደርጉልንም፤ ስለዚህ የሆኑ ትክክለኛ ነገሮች ሁሉ የመሪነት ተግባራት አይደሉም። አንድ ምሳሌ ላቅርብ፤ በመሸ ጊዜ ልጆቼን ወደ መኝታ ክፍል አስገብቼ፤ መብራቱን አጥፍቼና አመቻችቼ እንዲተኙ ባደርግ፤ ያደረግኩት ትክክለኛ ተግባር ነው፤ ሆኖም ይህ የመሪነት ድርጊት አይደለም። መሪዎች የተገባና ትክክለኛ

ተግባር መፈጸማቸው ጥሩ ነው፤ ነገር ግን ከዚያም የበለጠ ነገር ማድረግ ይገባቸዋል።

በቶም ፒተርስ የተሰጠውም ትንታኔ፤ ጎምዛዛ ቢሆንብንም እንኳ፤ እግረ መንገዳችንን ስናነሳው ተመሳሳይ ስህተት ያለበት ሆኖ እንመለከታለን። በቀላሉ ውስንነት የለውም። በእስዋልድ ሳንደርስ የተሰጠው ትንታኔም ከላይ በጠቀስነው ምክንያት ሚዛን የሚደፋ አይደለም። የሳንደርስ ትንታኔ የሚጠቁመው በሌላው ሰው ላይ እንዳች ተጽዕኖ ስታሳድር፤ መሪነትን እየተጠቀምክ ነው። እዚህ ጋ ሐሳቤን በአግባቡ ለማስረዳት አንድ ምሳሌ ልጠቀም፤ የማህበራዊ ሳይንስ ትምህርት በሚስጥበት ክፍል ውስጥ ተማሪ ሆኜ ተቀምጧለሁ እንበል፤ መምህሩ የቤተሰብ ገቢ ከትምህርት ውጤታማነት ጋር በጥብቅ የተቆራኝ እንደሆነ ሐሳቡን እንድቀበል እያሳመነኝ ነው። ትምህርቱም በአስተሳሰቤ ላይ እስከ መጨረሻው ተጽእኖ አምጥቷል። በአስተሳሰቤ ላይ በርግጥ ተጽእኖ አምጥቷል፤ ነገር ግን የርሱ ተከታይ አይደለሁም። መምህሩ በቀላሉ ዕውቀት የመስጠት ሥራ ስለ ሠራ፤ ስለ ቤተሰብ ምጣኔ ሀብት ያለኝንም አስተሳሰብ ስለ ቀየረ ይህ ድርጊቱ አመራር ከመስጠት ጋር ተሳክሮ መታየት የለበትም።

በበርኒስ የተሰጠው ትንታኔ፤ ዐላማን "ማንቀሳቀስ፤ ማሟላትና ማርካት" ከሚሉት ትኩረት ከተደረገባቸው ሐሳቦቹ አንጻር ሲቃኙ ተቀባይነት የላቸውም። ምክንያቱም በኔ ላይ እንዲህ ያሉትን ግላዊ መነሳሳቶችን ለፈጠረብኝ ነገር ሁሉ ተከታይ አልሆንም። የቢል ጆይል መብረቃ ስሜቴን ቀስቅሶት ሊሆን ይችላል፤ ይሁን እንጂ የቢል ጆይል ተከታይ አይደለሁም። በጆን ግሪሻም የተፃፈውን ልብ ወለድ እንብቤ ስጪርስ እነሳሳለሁ፤ ፍላጎቴ ተሟልቷል፤ ረክቻለሁም እንበል፤ ነገር ግን አዝናንቶኝ ካልሆነ በቀር አመራር አልሰጠኝም።

የፓካርድ ትንታኔን ስንመለከት የሚናገረው ከእውነተኛ መሪነት ይልቅ ሁኔታዎችን እንዴት መቆጣጠር እንደምንችል ነው። ሰዎች ሊያደርጉት የማይፈልጉትን ነገር በማነሳሳት እንዲያደርጉት ከማድረግ ይልቅ በተሻለ መንገድ መምራት እንደሚቻል አምናለሁ።

ከሌሎች ይልቅ በጋሪ ዊልስ የተሰጠው ትንታኔ ተስማምቶኛል። ስለ መሪነት የግድ ሊጠቀሱ የሚገባቸውን በርካታ ባሕርያት ላይጠቅስ ቢያልፍም እንኳ፤ መሪነትን ይገልጣሉ ብዬ ካካተትኳቸው ሐሳቦች(ራእይን መገናኘት፤ ግልጠት፤ አመራር መስጠት፤ ሰዎችን

በሚገባቸው ሥልጣን ላይ ማስቀመጥና የመሳሰሉት) ጋር ትንታኔው የሚጣረስ አይደለም። ነገር ግን፣ ዕለት ዕለት የሚታዩትን የተለመዱ ባሕርያትን ገልጾ ከማሳየት ረገድ ጥንቃቄ የጎደለው ትንታኔ ሆኖ እናገኘዋለን።

"መሪነት ማለት መሪውና ተከታዮቹ ወደሚጋሩት ገብ ሌሎችን ማንቀሳቀስ ማለት ነው።"

ጋራ ዊልስ

በመሆኑም የተመረጠው እናም በዚህ መጽሐፍ ውስጥም ግልጋሎትን የሚሰጠን ትንታኔ ዐምስት ቁልፍ የሆኑ ባሕርያትን አካቶ ይዞአል። መሪ ማለት ማንቀሳቀስ የሚችል ነው። መሪ በሰዎች ላይ በጎ ተጽእኖ ለማምጣት ትኩረት የሚያደርግ ነው። መሪ በግቡ ላይ ያነጣጠረ ሰው ነው። መሪ በአመራሩ ሥር ያሉትን እንዴት ማስተዳደር እንደሚገባው የጋራ የሆነ ዝንባሌ(አቅጣጫ) ያለው ነው። መሪ ማለት ፈለጉን በፈቃዳቸው የሚከተሉ ሰዎች ያሉት ነው።

ክርስቶስን የሚመስል የመሪ ባሕርይ

- | | | |
|----------------|----------------|----------------|
| • የአገልጋይነት ልብ | • የተረጋጋ(ማይለዋወጥ | • አፍቃሪ |
| • ሐቀኝነት | • ደስተኛ | • አስተዋይ |
| • ታማኝነት | • ገራም | • የሚለይ (የበራለት) |
| • ቁርጠኝነት | • ሀሳብ-ጽኑ | • አበረታች |
| • የሚታመን | • መንፈሳዊ ጥልቀት | • ጥልቅ አሳቢ |
| • ድፍረት | • ይቅር ባይ | • ሚዛናዊ |
| • ትሕትና | • ርህራሄ | • ትእግሥተኛ |
| • ንቁነት | • ታታሪ | • ደግ |
| • የሚማር | • ትክክለኛ | • መሐሪ |
| • በመርህ መንቀሳቀስ | • ራስን የሚገዛ | • አስተማማኝ |
| • አዎንታዊ አመለካከት | | |

የክርስቲያናዊ መሪ ብቃቶች

- ❖ ውጤታማ ተግባራት
- ❖ መለየት፣ በትክክል መግለጽ፣ ራዕይን መቅረጽ
- ❖ ሰዎችን ማነሳሳት
- ❖ ማስልጠንና ሰዎችን ማሳደግ
- ❖ መረጃዎችን በተያያዥነት ማቀናጀት
- ❖ ሰዎችን ማሳመን (ማግባባት)
- ❖ ስልታዊ ርምጃን መቀስቀስ
- ❖ በስልታዊ አስተሳሰብ መጠመድ
- ❖ ግጭቶችን (ጠብን) ማስወገድ
- ❖ ሀብትን ማጎልበት
- ❖ ሥልጣንና ኃላፊነትን ማካፈል
- ❖ ግዳጆችን በትጋት የሚወጣ
- ❖ በስኬት መደሰት
- ❖ ውሳኔ ሰጪነት
- ❖ የቡድን መንፈስ (ጥምረት) መፍጠር
- ❖ ምዘናን የሚያበረታ
- ❖ የሚያድግና ተቀባይነት ያለው የጋራ የሆነ ባህልን የሚፈጥር
- ❖ በዐላማው ላይ የሚያተኩርና ቅድሚያ የሚሰጥ
- ❖ ተጠያቂነትን የሚያሰፍን
- ❖ ተጽእኖ ማምጣት የሚችሉ አጋጣሚዎችን የሚለይ
- ❖ ሁሉን ነገር ከእግዚአብሔር ዐላማና መርህ ጋር በማገናኘብ የሚቃኝ
- ❖ መንፈሳዊ መርሆዎችን የሚቀርጽና አርአያ የሚሆን
- ❖ ቁልፍ የሆኑ ሌሎች መሪዎችን የሚያስተዳድር

መሪን መሪ የሚያስኘው ምንድነው?

በቀጣዮቹ ምዕራፎች ውስጥ መሪዎች ማድረግ የሚገባቸውን ነገር ሰፊ ባለ ጥልቀት ትመለከታለህ። ለአሁኑ ግን መሪን መሪ ስለሚያሰኙት ነገሮች እንደገልጽ ጊዜ ሰጠኝ።

በመጽሐፍ ቅዱስ፣ በግሉ በታሪክም መጻሕፍት ያጠናጋቸው ሁሉም የክርስቲያን መሪዎች ሶስት የተለያዩ ግን እርስ በርስ የሚገናኙ ልዩ ባሕርያት አሏቸው። የእነዚህ ባሕርያት ውሕደት፣ መሪዎች ሊያደርጉ የሚገባቸውን ነገር እንዲያደርጉ የሚያስችሏቸው ናቸው። ከነዚህ ባሕርያት አንዱን ብታስወግድ፣ ሰውዬው በቡድኑ ውስጥ እንደ አንድ መልካም ሰው እንጂ መሪ ሊሆን አይችልም።

በመጀመሪያ፣ ክርስቲያን መሪ በእግዚአብሔር የተጠራ ነው። የተጠራውም ለእገልጋይነት ነው፣ ነገር ግን የተለየ ምልክት ላለው አገልጋይነት ነው። እንግዲህ የተጠራ ነው በመሪነት የሚሠራው። የእግዚአብሔር ፍጥረት የሆነው አብዛኛው ሰው የሱ ተከታይ ነው። ይመሩ ዘንድ በእግዚአብሔር የተቀቡ፣ በእካሉ ውስጥ ላሉ አማኞች እጅግ ጠቃሚ ናቸው። ጥሪአቸውን ተቀብለው በመንቀሳቀሳቸውና ተከታዮቻቸውም በሚፈልጉት ጉዳይ ላይ ተግተው የሚሠሩ በመሆኑ ተፈላጊነታቸው ከፍ ያለ ነው።

ሁለተኛ፣ ክርስቲያን መሪ ክርስቶስን የሚመስል ባሕርይ ያለው ነው። የመሪ ዋነኛ ተግባር፣ ሰዎች በፍጹም ልባቸው፣ በፍጹም አሳባቸው፣ በፍጹም ነፍሳቸውና ንይላቸው እግዚአብሔርን እንዲያውቁ፣ እንዲወዱና እንዲያገለግሉት ማድረግ ነው። ስለዚህ መሪው የተጠቀሱት ባሕርያት ሊኖሩት ይገባል። ይህም ማለት የእግዚአብሔርን ማንነት በቃልና በተግባር የሚገልጥና ማመላከት የሚችል የእውነተኛ ልብ ባሕርይ ነው።

ሶስተኛ፣ ክርስቲያን መሪ ተግባራዊ ብቃቶች ይኖሩታል። ይህም ተግባሩን ለማከናወንና የእግዚአብሔር አገልጋዮች የተወሰነላቸውን ነገር ከግብ እንዲያደርሱት አቅጣጫ ለመምራት ያስችለዋል። ከዚህ ቀጥሎ የምዘረዝራቸው ትኩረት ሊሰጥባቸው የሚገቡ ዋነኛ ጉዳዮች ናቸው፣ ሰዎችን ማነቃቃት፣ ያላቸውን ገይልና ቁሳዊ ነገር አስተባብሮ መምራት፣ ራሳይን ማካፈል፣ ቡድኖችን መገንባት፣ በተገኙ ድሎች መደሰት፣ ሥልጣንን ማካፈል፣ ውሳኔዎችን ማድረግ፣ ስልትን

ማግለበት፣ ውጤታማ ለሆነ ተግባር ኃላፊነትን መቀበልና የመሳሰሉት ማለት ነው።

አብዛኛውን ጊዜ በክርስቲያኖች አካባቢ፣ ከላይ የተዘረዘሩት ባሕርያት ጥቅል የመሪው "የእመራር መንፈሳዊ ስጦታዎች" እንደሆኑ እናስባለን። ለእግዚአብሔር ዐላማ ታላቅ መሪ ለመሆን ስጦታው አስፈላጊ የሆኑትን "ነገሮች" ሁሉ አካቶ የያዘ ነው። (ምናልባት አንድ አማኝ፣ አንደ አጋጣሚ፣ ይህ ስጦታ ተሰጥቶት ለመጠቀም ግን አልፈለገም ይሆናል፤ ይህ ደግሞ በጥቅሉ ለቤተ ክርስቲያን በተናጠልም ለመሪው በግሉ ትልቅ ኪሳራ ነው።)

በመሪነት ላይ የተጻፉ ጽሑፎች (በእጠቃላይ ማለት ይቻላል) ያነጣጠሩት መደረግ ባለባቸው ተግባራዊ ብቃቶች ላይ ነው። በርግጥም እነዚያ ብቃቶች(ችሎታዎች) ጠቃሚዎች ናቸው፤ ይሁን እንጂ፣ ትልቅ ቴክኒካዊ ብቃትና ክህሎት ያለው ሆኖ ነገር ግን የእግዚአብሔር ጥሪ የሌለው ማንም ቢሆን ፈጥኖ የራሱን የተፈጥሮ ችሎታ ወደ መጠቀም ማዘጋጀት አይቀራ ነው። ክርስቲያናዊ የሆኑ መርሆዎችን በእርዳታ በሕይወቱ ለመግለጥ የማይችል ማንም ቢሆን ውጤታማ መሪ መሆን አይችልም። ተከታዮቹንም ይዞ ለመቀጠል ብቃት የለውም። እርግጥ ነው፣ ሰዎችን ለመምራት የሚፈልግ ሆኖም ያንን ሥራ ለመፈፀም ብቃቶች የሌሉት ማንም ሰው ተከታዮችን ለመሳብ የሚያስፈልግ የመሮጫ መስመር ሊገነባ አይችልም።

ክርስቲያን መሪ ለመምራት በእግዚአብሔር የተጠራ ነው፣ የሚመራውም የክርስቶስን ባሕርይ ተሳብሶ ነው፣ የመሪነት ድርሻውንም ለመወጣት ተግባራዊ ብቃቶችን እየገለበጠ ውጤታማ የሆነ ለመሪር እውን እንዲሆን ያደርጋል።

ልብ በል፣ በርግጥ ለመምራት አስፈላጊ የሆነው ቀዳሚ ነገር የእግዚአብሔር ጥሪ ነው። ሕዝቡን ትመራለት ዘንድ በርሱ ያልተመረጠህ ከሆነ፣ የቱንም ያህል አስደናቂ የሆነ ባሕርይ ወይም ክህሎት ቢኖርህ እንኳ፣ ሊተገበር ላለው ሥራ ክርስቲያናዊ መሪ ልትሆን ከቶ አትችልም። እርግጥ ነው፣ ልትመራ ትችል ይሆናል። መንፈሳዊ መሪዎች ሊሆኑ በእግዚአብሔር ያልተጠሩ በርካታ ሰዎች የፖለቲካ ሥርዐቶችን፣ የትምህርት ተቋማትን፣ የንግድ ማህበራትን

ይመራሉ። ነገር ግን ስለ እነዚህ ሰዎች ስንናገር እያወራን ያለነው የእግዚአብሔርን ሕዝብ ከፍ ወዳለ ትርፋማነት ወይም ወደ በላጭ ውጤታማነት ስለመምራት አይደለም፤ ልዩነቱ ይኼ ነው። የምናወራው ወደ ላቀ መንፈሳዊ ክፍታ ስለ ማውጣትና ስለ መንፈሳዊ እውነት ነው። እያወራን ያለነው ዓለማዊ ለሆነ ዐላማ ተጨማሪ ጥቅሞችን ለማምጣት በሰው ልጆች ሕይወት ውስጥ ስለሚደረግ ጣልቃ ገብነት አይደለም፤ ይልቁንም እግዚአብሔር እነርሱን የጠራበትን ጥሪና ስጦታቸውንም እንዲያውቁ፤ እንዲያሳድጉና ዕለት ዕለትም እየተሻሻሉ ይሄዱ ዘንድ ዘርን በሰዎች ላይ ስለ መዝራት ነው።

ስመምራት ስለ መጠራት

የእግዚአብሔርን ሕዝብ ለመምራት የተጠራህ መንፈሳዊ መሪ መሆንን እንዴት ታውቃለህ? በመሪነት ትንታኔ(ትርጓሜ) ላይ እንዳየነው ሁሉ ይህም ጉዳይ አከራካሪ የሆኑ ነገሮች አሉበት። መንፈሳዊ መሪ ሆነህ ስለ መጠራትህ ወይም ስለ አለመጠራትህ ጠቋሚ የሆኑ ጥቂት ነገሮችን ልሰንዝር።

ቀጥሎ የምዘረዝራቸው ስምንት ምልክቶች ክርስቲያን መሪ ሆነህ ለመጠራትህ ፍንጭ የሚያሳዩ ናቸው። እንደኔ ተሞክሮ ከሆነ፤ በመሪነት እንዲያገለግሉ እግዚአብሔር የጠራቸው ሰዎች ስምንቱም ምልክቶች ይታዩባቸዋል።

ፕሪን መረዳት። በእውነት የተጠራህ ሰው ከሆንህ፤ ለሥራው መለኮታዊ ጥሪ ያለህና የተመረጠህ መሆንህን ትንንዝባለህ። አስገራሚ ቢሆንብህ እንኳ፤ ሕዝቡን ትመራለት ዘንድ እግዚአብሔር እንደ መረጠህ ውስጣዊ የሆነ መረዳትን ታገኛለህ። መንጋው ለተለየ ዐላማ በተለየ መንገድ እንዲኖርለት በጎ ተጽእኖ እንዲያመጡለት ከመረጣቸው ጥቂቶች መካከል መሆንህን በውስጥህ ሆኖ ጥሪህን ለሚነግርህ የእግዚአብሔር መንፈስ እውነተኛ የሆነ መረዳት ይኖርሃል። የይሁዳ ንጉሥ የነበረው ኢዮስያስ፤ ህጻን ልጅ ሆኖ ሳለ፤ የአባቱን መንግሥት ሰጠ። ይህ ንጉሥ፤ ለዚያ ዘመን፤ በዚያ ሥፍራ፤ ለዚያ ዐላማ፤ እግዚአብሔር እንዳሳደገውና እንዳዘጋጀው ፍጹም ርግጠኛ ነበር። መሪ አንዳንድ ጊዜ ነገሮችን ባለመረዳት ከጥሪው ሊጋጭ ወይም ጥሪውን ላይቀበል ይችላል። ይሁን እንጂ፤ መንፈስ ቅዱስ ያጽናል- ሆን ብለን

ባለ መታዘዛችን ካልጸናን በቀር- የጥሪው ድምጽ እየጨመረ ሲሄድ ልንቋቋመው አንችልም።

ሲካድ የማይቻል ዝንባሌ። እውነተኛ መሪዎች ተፈጥሮአዊ የሆነ የመሪነት ዝንባሌ አላቸው። አንዳንድ ጊዜ አውቀውትም እንኳ ባይሆን በመሪነት ሥፍራ እንደሆኑ ያስባሉ። ለዚህ ጥሩ ምሳሌ የሚሆኑን ከህምያና ጢሞቴዎስ ናቸው። ሌሎች ሰዎች፤ ለምሳሌ ያህል፤ ቢል ሃይብልስ፤ ፓት ሮበርትስን፤ ወይም ሐዋርያ ጳውሎስ የመምራት ጥልቅ ጉጉት ነበራቸው፤ ምክንያቱ ደግሞ ሊያቆሙት የማይችሉት ፍላጎት በመሆኑ ነው። እነርሱ ለዚህ ተፈጥረዋል። አንድ ግለሰብ አንድም ወደ አመራር ሊገባ ይችላል፤ ወይም ደግሞ ለአመራር ተፈጥሮአዊ የሆነ ፍላጎትና ደስታ ሊኖረው ይችላል። የኋላ ኋላ ደግሞ፤ እንደ መሪ ለማገልገል ያለው መሻትና ስሜት ሲካድ በማይቻል ሁኔታ ተገልጦ ይወጣል።

የመሪ ልብ። መሪ ከሌሎች ይልቅ የተለየ ግንዛቤና አስተሳሰብ አለው። መሪዎች፤ የራዕይ ሰዎች እንደ መሆናቸው፤ ትኩረታቸው በመጨረሻ ዘመን ላይ ነው። የወቅቱን (የአሁኑን) መልካም አጋጣሚና ምርጫ ከመጨረሻ ዘመን አተገባበር ጋር አነጻጽረው ያስባሉ። ትኩረታቸውን ትልቅ በሆነው ነገር ላይ ያደርጋሉ፤ ጥቃቅን በሆኑ በየዕለቱ ክንውኖች ላይ ብቻ ልባቸውን አይጥሉም። አንዳንድ ጊዜ ለውጥ አምጭ ናቸው ተብለው የሚቆጠሩ ዐዳዲስ ሀሳቦችን ያመነጫሉ፤ በለውጥ ይደሰታሉ፤ የተገኘውንም ለውጥ ቅርጽ ያስይዙታል። የሚሠሩት ጠንክረው ነው፤ ከሁሉ የሚበልጠው ግን፤ ሲሠሩ በጥሩ ሁኔታ ነው፤ ስልታዊ አሳቢዎችም ናቸው።

ገደብ ሆኖ የሚታይ በገ ተደላኝ። እውነተኛ መሪ ማለት ሕይወቱ ውጤታማ የሆነ የመሪነት ፍሬ የሚያፈራ ነው። ለመሪነት በእግዚአብሔር የተጠራህ ከሆነ፤ እርሱ ራሱ ልዩ የሆነ የመሪነት ስጦታውን ለአንተ ተጨባጭ ማስረጃ በመስጠት ጥሪህን ይገልጠዋል። የመረጃው ክምችት ግለሰቦችም ይሁኑ ቡድኖች የነበራቸውን የአመለካከት፤ የአነጋገርና የሕይወት ዘይቤ እንዲለውጡ የማድረግ ብቃት እንዳለህ ይገልጣል። ይህ ደግሞ በምንም ዐይነት ችግሮች ውስጥ እያለፍክ ቢሆን፤ እግዚአብሔር ጥሪህን የሚያረጋግጥልህና እንድትጸና የሚያበረታታበት መንገድ ነው።

የመሪነት ስጋርነት። ሰዎች ከሚመስሏቸው ጋር መሆን ምችት ይሰጣቸዋል። አብዛኞች መሪዎች ከመሳሰል መሪዎች ጋር ዐብረው

እውነተኛ መስዖ

መሆን እንደሚፈልጉ ተገንዝቤአለሁ። ተፈጥሮአዊ የሆነ መፈላለግ በመካከላቸው አለ። የሚናገሩት ተመሳሳይ ቋንቋ ነው። የሚሸነፈኩት ተመሳሳይ በሆነ አጀንዳ ዙሪያና ትግል ውስጥ ነው። ሌሎች መሪዎች ባለብት መሆን ለአንድ ጥሪ ላለው መሪ በተመቸ ከባቢ ውስጥ የመገኘቱ ዋስትና ነው።

ፌዴራል ማረጋገጫ። የእግዚአብሔርን ሕዝብ ልትመራ የተጠራህ መሆንህን ከምታረጋግጥባቸው መንገዶች አንዱ ከሌሎች ሰዎች የሚሰጥህ ማረጋገጫ ነው። ማረጋገጫዎቹ ከሌሎች እውነተኛ መሪዎች ከሆኑ ደግሞ እጅግ የከበሩ ናቸው። መሪዎች የራሳቸውን ዐይነት ያውቃሉ። እውነተኛ የሆነውንና የሚመሳሰለውን ነገር ያውቁታል። በውስጥህ ያለውን ጥሪ በመንፈስ ከተረዱ፣ ቃላቸውን ከመስማት ቸል አትበል። ጢሞቴዎስ ከመንፈስ አባቱ ከጳውሎስ እንዲህ ያለውን ማረጋገጫ ተቀብሎ ነበር።

ፌዴራል ጥንካሬ። በሚያስደንቅ ሁኔታ እውነት ለሆነው ነገር ለመቆም ውስጣዊ ጥንካሬ ያላቸው ሰዎች ጥቂት ናቸው። ይህንን ጥንካሬ ድፍረት እንለዋለን። እግዚአብሔር የሚጠራቸው መሪዎች ሁልጊዜም ትልቅ ድፍረት ያላቸው ሰዎች ናቸው። በቂ ምክንያት ያለውን ኃላፊነት ስትወስድ፣ እናም ባልተለመደው መንገድ አቋርጠህ ስታልፍ፤ ስለ ወሰንከው ውሳኔ ተቃውሞ በገጠመህ ጊዜ ወደ ጎሳ ፈቀቅ ካላልክና ልብህ ውስጣዊ የሆነ ሰላም ካለው፣ እግዚአብሔር ሕዝቡን እንዲመሩለት ለጠራቸው የሰጣቸው ውስጣዊ ጥንካሬ አለህ ማለት ነው። ለዚህ ዐይነቱ ጥንካሬ ከራሱ ከኢየሱስ በስተቀር ሌላ የተሻለ ተመራጭ ምሳሌ ሊሆን የሚችል የለም።

ጥሪውን መፈደድ። ሰዎችን መምራት አስደሳች የሚሆነው አልፎ አልፎ ነው። አዎን በእግዚአብሔር የተጠሩ መሪዎች ቢሆኑም እንኳ፣ መጠነ ሰፊ የልብ ስብራት፣ ውዝግብና ጥላቻ አጋጥሟቸዋል። የመጨረሻውም ውጤት የመሪነት ውጤቱ እሱ ለመሪዎች ዋጋ ያለው ነገር ነው። እንዲህ ያለውን መጽናናት ከተቀበልክ፣ የድል አድራጊነትም መንፈስ ካለህ፣ ችግሮች ሁሉ መልካም ፍጻሜ እንዳላቸው ካመንህ፣ አንድ ነገር ትገነዘባለህ። ይኸውም የተጠራ መሪ ተሞክሮን የሚያገኘው በመንፈሳዊ ጦርነት ውስጥ አቋርጦ ባለፈ ጊዜ መሆኑን ነው።

በቀጣዮቹ ምዕራፎች ውስጥ ገብተን ስለ ባሕርይና ተግባር በጥልቀት ከማየታችን በፊት በዚህ ሥፍራ አንድ ተጨማሪ ጉዳይ ግልጽ አድርገን እንለፍ። መሪነት፣ ከማስተዳደር፣ ከማማከር፣ ከማስተማርና እርዳታ ከማድረግ የተለየ ነው። ብዙ አገልግሎቶች በመሪነት ሥፍራ ላይ ሆነው ከሚያገለግሉ ሰዎች ጥቃት ሲደርስባቸው ተመልክቻለሁ፤ ይሁን እንጂ እነዚህ ሰዎች መምራት አይችሉም።

በቤተክርስቲያን በጣም ተዘውትሮ የተለመደው ነገር፣ አመራርን ከዋናው መጋቢ መጠበቅ ነው። እርሱም አመራር ሊለጥ ይሞክራል፤ ነገር ግን አብዛኞቹ መጋቢዎች በራሳቸው አመለካከት፣ በልምምድና በስጦታቸውም አስተማሪዎች ናቸው። በማስተማር ስጦታቸውና በሌሎች ችሎታዎቻቸው ለመምራት ይሞክራሉ። እውነት ነው ትምህርት በሰዎች ላይ በጎ ተጽእኖ ያላድራል፤ ይሁን እንጂ ጄ.ኦስዋልድ ሳንደርስ ባቀረበው የመሪነት ትርጉም ላይ ለማሳየት እንደሞክርኩት፤ መምራት በጎ ተጽእኖ ከማሳደር የበለጠ ነገር ይጠይቃል። በመጨረሻውም ያለምንም ጥርጥር መጋቢ (አስተማሪ) የሆነ ሰው እንደመሪ መምራት ያቅተዋል፤ ውጤቱም የቤተክርስቲያን ሥርዐት ማጣትና ትርምስ ይሆናል። የአስተዳዳሪነት ማለትም ሥራ አስኪያጅነት ስጦታ የተሰጣቸው ወይም አማካሪዎች ወይም እርዳታን የሚያደርጉ ዋነኛ የአመራር ሥፍራውን ሲወስዱ የሚሆነውም ተመሳሳይ ነገር ነው። እነርሱ ስጋት ውስጥ ይገባሉ፤ ህዝቡም በስጋት ይዋጣል፤ አገልግሎቱም ይጎዳል። መሪዎች ባለመሆናቸው ምክንያትና እነርሱ ለውይይት ወደ መድረኩ ያመጡት ጉዳይ፣ የመሪነት ብቃት ባላቸው ሰዎች ተቃውሞ ሲቀርብበት ለመቀበልና ከሌሎች ጋር ለመስማማት ፈቃደኞች ስለማይሆኑ የተከታዮቻቸውን ቀልብ ለመሳብ አይችሉም። በመሆኑም መላው አገልግሎት ከሚጠበቀው ቦታ ገቅ ያለ ይሆናል።

እንደገና ላሳስብ የምወደው፤ የምለውን ነገር ከምናገርበት ዐውድ ውጭ እንዳትመለከተው ነው። እኔ የማስተማር ስጦታ ያላቸው ሰዎች በዛሬይቱ ቤተክርስቲያን እጅግ የሚፈለጉ መሆናቸውን አምናለሁ። የእግዚአብሔርን ሕዝብ ወደ መስመር ለማስገባት፣ መመሪያን ለመስጠት፣ ለማነቃቃትና ቃሉን ለመግለጥ ስጦታቸውን ሊጠቀሙበት ያስፈልጋል። ይሁን እንጂ ማስተማር ከመሪነት ጋር መሳ ለመሳ

(ተመሳሳይ) እንደሆነ ተደርጎ መታየት አይኖርበትም። እርግጥ ነው፤ በጥሩ ሁኔታ የሚያስተምሩ አንዳንድ ሰዎች ጥሩ ስጦታ ያላቸው መሪዎችም ጭምር ናቸው። የሆነው ሆኖ አንድ ሰው ዲግሪ ስላለውና ዋነኛ መጋቢ ለመሆን (ወይም ከቤተክርስቲያን ጋር ተባብረው በሚሰሩ አገልግሎት ዘንድ ላለ ተመሳሳይ ስፍራ) ስለተመኘ (ስለሰራ) መሪ እንደሆነ ልናስብ አንችልም።

መሪነት እጅግ ጥሩ የሚሆነው ሥጦታው ያላቸው ሰዎች ለመሪነት ዐላማ እግዚአብሔር የጠራውንና ከእግዚአብሔር ሥጦታን የተቀበለውን መሪ ሲደግፉ እንደሆነ መጽሐፍ ቅዱስ በግልጽ ያስረዳል። ለሙሴ ኢያሱ፣ አሮንና ሆር ነበሩት። ለኢየሱስ፣ ጴጥሮስ፣ ያዕቆብና ዮሐንስ ነበሩት። ጳውሎስ በ1ኛ ቆሮ. 12፡7 እንደጻፈው፣ እያንዳንዱ አማኝ ለሌሎች ጥቅም የሚሆን ስጦታ ተሰጥቶታል፤ «ለጋራ ጥቅም ነው» ይላል (ዐመት ይመ)። እንዲሁም ሲባል የግድ እንዲህ መሆን አለበት ማለት አይደለም፤ ነገር ግን የተሻለ አማራጭ ነው። የትኛውም ስጦታ (ወይም ግለሰብ የያዘው ስጦታ) ሌሎች ካሏቸው ስጦታዎች የተሻለ አይደለም።

እንደ መሪ ለመምራት የሚረዱን ታላላቅ አስተማሪዎች፣ አስተዳዳሪዎች፣ አማካሪዎችና ሌሎች ስጦታዎች ያሏቸው ሰዎች ያስፈልጉናል እንደ አስተማሪም ታላላቅ መሪዎች፣ ሥራ አስኪያጆችና ቀንበሩን ከእኔ ጋር ተሸክመው የሚጎትቱ ረዳቶች ያስፈልጉኛል። እግዚአብሔር የፈጠረን በህብረት እንድንኖር ነው፤ አካሉ እንደሚገባ ይሠራ ዘንድ አንዳችን ለሌላችን አስፈላጊዎች ነን። እንዲህ ያለውን የግንኙነትና የትብብር መረብ መፍጠር መሪ ከሚያጋጥመው ክፍተኛ ችግሮች አንዱ ነው።

በዚህ ጉዳይ አንዳች ስህተት አትፍጠር፤ አስተዳደር ማለት መሪነት ማለት አይደለም። ማስተማርም መሪነት አይደለም። ማማከር መሪነት አይደለም። እነዚህ ስጦታዎች ከመሪነት ያነሰ ስፍራ ያላቸው አይደሉም፤ ይሁን እንጂ ከመሪነት ሃሳብ ጋር ተሳክረው ወይም መሪነትን ተክተው የሚያገለግሉ አይደሉም።

እግዚአብሔር በእኛ ይኩራ

በአሜሪካ ያለችው ቤተክርስቲያን የምትገኘው በቀውስ ውስጥ ነው። የእምነት ቀውስ ውስጥ ገብተናል። በዐስር ሚሊዮኖች የሚቆጠሩ

አሜሪካዊያን የሚያምኑትን አንዳች ነገር እየፈለጉ ነው። በመንፈሳዊ ጥልቀት ማነስም ቀውስ ውስጥ ነን። በሚሊዮኖች የሚቆጠሩ ዳግም የተወለዱ አማኞች ያላቸው መንፈሳዊ ጥልቀት ጥቂት ወይም ምንም ነው። ስኬታማ ያልሆኑ የእግዚአብሔር ባሪያዎች ናቸው፤ ምክንያቱም የሚያምኑትን አያውቁትም ወይም እምነታቸውን ተጠቅመው ሕይወታቸውን እንዴት እንደሚለውጡ አያውቁም። እንደገናም ዐዲስ ነገርን የመፍጠር ችግር (ቀውስ) ውስጥ ነን። ቤተክርስቲያን በዐዲስ መልክ ራሷን የማደራጀት ፍርሃት ያለባት ይመስላል። አሮጌ የሆኑ መዋቅሮቿን ሰባብራ ነፃ ለመውጣትና ጊዜ ያለፈባቸው ባሕሎቿን አስወግዳ በሃያ አንደኛው ክፍለ ዘመን ዐውድ ውስጥ ወንጌልን ለመኖር ስጋት አለባት።

ከሁሉም በላይ፤ የክርስቲያን አመራር ችግር (ቀውስ) ውስጥ ነን። አንድ ነገር ተገንዝቤያለሁ፤ በቤተክርስቲያን ውስጥ እውነተኛ አመራር ካለ፤ ሌሎቹ ቀውሶች ሁሉ እንደ ቀውስ የሚቆጠሩ ሳይሆን ሥር ነቀል የሆነ ለውጥን ለማምጣት የሚያስችሉ መልካም አጋጣሚዎች ናቸው። መሪዎች በሚያቅዷቸው ግቦቻቸውና እምነት፣ በሚዘረንቸው መዋቅሮቻቸው አማካኝነት፤ በሰዎች ሕይወት ውስጥ እውነተኛ ፍላጎት እንዲፈጠር ማድረግ ይችላሉ። በዚህም ሰዎች እውነተኛ ክርስቲያኖች፣ ያመኑትን ለማወቅ ጉጉት ያላቸው፣ ያመኑትንም የሚኖሩና እምነታቸውንም ለሌሎች የሚያካፍሉ ይሆናሉ። ይህ ሊሆን የሚችለው እምነታቸውን በተግባር በማሳየት አርአያ የሚሆኗቸውና፤ እነርሱ የሚያደርጉትን ማድረግ ይችሉ ዘንድ ኃይልን እንዲቀበሉ የሚያስችሏቸው መሪዎች ሊኖሯቸው ነው። ትክክለኛ ስፍራቸውን የያዙ መሪዎች፣ እምነታቸውን የሚለማመዱ፣ ጎሳሬነት ለመቀበል የሚበቁና ከእግዚአብሔር የተቀበሉትን ራዕይ ለመተግበር ዐዳዲስ መንገዶችን ለመፍጠር የሚችሉ ሰዎች የሚኖሩን ከሆነ ቤተክርስቲያን ወደ አሜሪካውያን ልብ ዘልቃ ለመግባት ትችላለች፤ መሪዎች ለቤተክርስቲያን ጤንነት የሚያስፈልጉ መስመሮች ናቸው።

እግዚአብሔር ለመሪነት ጠርቶህ ከሆነ፤ ምራ። ይህ ለአንተ ታላቅ ድል፤ ጎሳሬነትህና ደስታህም ነው። ጥሪህን በተግባር፤ በስጦታህና በችሎታዎችህ በማገልገል በእርሱ የተሰጠህን ሕይወት በሙላት ትኖር ዘንድ ስለ አገኘኸው ድል አመስግነው። የእግዚአብሔር ሀዝብ በዚህ መንገድ በመራመድ እግዚአብሔር በእኛ እንዲኮራ እናድርግ።

ሁለት

የመሪዎች ተግባር ምንድነው?

ኬኔት ኢ.ጋንግል

በዚህ ቀውስ በሞላበት ዘመን አብያተ-ክርስቲያናት፤ የሚሸነፈ ሰርዶች፤ ኮሌጆችና የሥነመለኮት ትምህርት ቤቶች፤ ከቤተክርስቲያን ጋር በትብብር የሚሠሩ አገልግሎቶችና በጥቅሉ ክርስቲያናዊ የሆኑ ተቋማት ችግር ውስጥ የገቡት ትክክለኛ ባልሆነ አመራር ምክንያት ነው። በክፉ ሰዎች ምክንያት አይደለም። በሰንፍና ምክንያት አይደለም። በቂ የሆነ ገንዘብ በመጥፋቱም አይደለም። ለእግዚአብሔር መንግሥት ማድረግ የሚገባቸው አስተዋጽዖም ስላልበቃ አይደለም። ችግር ውስጥ የገቡት ውጤታማ ባልሆነ አመራር ምክንያት ነው።

እንደ ሌሎቹ የመጽሐፉ ክፍሎች ሁሉ፤ ይህ ምዕራፍም በርዕሱ ላይ ትኩረት ይሰጣል። በትምህርት ሕይወት ከቆየሁባቸው ሠላሳ ሰባት ዓመታት በኋላ፤ አመለካከቴን ያረቀውን የመሪነት ትንታኔና (ትርጓሜ) በዚህ ምዕራፍ ውስጥ የተካተተውን ሀሳብ ለሌሎች ሳላካፍል ያለፍኩበት ጊዜ የለም። መሪነትን የማየው፤ አንድ ሰው በእግዚአብሔር ጥሪ ውስጥ በመሆን መንፈሳዊ ስጦታዎቹን ተጠቅሞ የተወሰኑ ቡድኖችን ለማገልገል፤ በፍጻሜውም/በውጤቱም ክርስቶስ እንዲከብር እግዚአብሔር የሰጣቸውን ዐላማዎች ማከናወን እንደሆነ ነው።

አሁን ውስን ወደ ሆነው ነገር እንለፍ። የመሪዎች ተግባር ምንድነው? መሪዎች ሊያከናውኑት የሚገባው ተግባር በስድስት ዋነኛ እንቅስቃሴዎች ላይ ያተኮረ እንደሆነ አምናለሁ። ማዛመድ፤ ማደራጀት፤ መፈጸም፤ ማሰብ፤ በራስይ መራመድና ጽናት ናቸው።

መሪዎች ያዘምዳሉ

በዚህ ምዕራፍ ውስጥ የማነሳቸው ንዑስ ሐሳቦች ቅደም ተከተል እንዲኖራቸው አልፈለግሁም፤ ሁሉም መሪዎች ሁሉንም ነገሮች ሁልጊዜም ሊያደርጓቸው ይገባል። ይሁን እንጂ፤ መሪነት ከአስተዳደር ወይም ከሥራ አመራር የሚለይበትን ሁኔታ በማሳየት አጀምራለሁ። ብዙዎች እንደሚስማሙበት፤ የመጨረሻዎቹ ሁለቱ ቃላት እርስ በእርስ ተወራራሽነት ያላቸው ሲሆኑ አንድ ተቋም ዐላማዎቹን ወደ ግብ ለማድረስ በታቀደው መሠረት ቁሳዊ የሆነው ሀብትና ደንቡ እንዴት መያዝ እንዳለባቸው የሚገልጹ ናቸው።

በቅርቡ፤ በአንድ ትምህርት ተቋም ውስጥ ለአንድ ሳምንት ትምህርት ለመስጠት የካናዳን ድንበር አቋርጬ ማለፍ ነበረብኝ። ለአንድ ሰዓት ያህል በኢሚግሬሽን ጽ/ቤት ውስጥ ለመቆየት ተገድጄለሁ። በዚያ አስፈላጊ የሆኑ ቅጾችን መሙላትና እንደገናም ለአንድ ሳምንት እንደ ተጋባዥ አስተማሪ ለማስተማር የሚያስችለኝን ክፍያ መክፈል ነበረብኝ።

በእግዚአብሔር ጸጋ፤ ለልፉ ዐጭር ነበር። ሁለት የጽ/ቤቱ ሠራተኞች አስተናገዱኝ፤ ቁጥር ስፍር የሌላቸው ዳታዎች ወደ ኮምፒውተር ገቡ፤ ብዙ ገጽ ወረቀቶች ላይ ያሉ ቅጾች ተሞሉ፤ የማህተምና አግባብ ያለው የፈቃድ አሰጣጥ ተከናወነ። በዚህ ሁሉ ውስጥ አልፌ ወደ ብሪታኒያዊ ኮሎምቢያ ዘልቄ ለመግባት ቻልኩ። እነኞ ሠራተኞች ያደርጉ የነበረው እንዲያደርጉ የተነገራቸውን ነው፤ የእኔ በዚያ መገኘት ለሥራቸው እንግዳ ነገር አልነበረም። የ«አስተዳደር» ሥራ እየሠሩ እንጂ «አየመሩ» አልነበረም። ሕግን፤ ደንብንና መመሪያዎችን እያስፈጸሙ ነበር።

ብዙዎች ክርስቲያን መሪዎች (ሁልጊዜም) የሚወጡት ይህን ኅላፊነታቸውን ነው። በሌላ አቅጣጫ ከተመለከትነው ደግሞ፤ ብዙ ክርስቲያን መሪዎች ጥሩ አስተዳዳሪዎች መሆን ያስፈልጋቸዋል። ይሁን እንጂ መሪነት ትኩረት የሚያደርገው ሰዋዊ በሆነው ሀብት ላይ ነው። ዋነኛ ትኩረቱም ሰዎችን እንዴት እንደምናገለግል፤ እንደምናሳድግና ከሰዎችም ጋር እንዴት ግንኙነት እንደምናደርግ ነው።

መሪዎች ከእይታ መሸፈን አይችሉም። በጉባኤዎች መካከል ፊት ለፊት ይቆማሉ (ወይም በቤተክርስቲያን አገልግሎቶች ጊዜ በመድረኩ ላይ ይቀመጣሉ)። እንዲሁም ከቦርድና ከሥራ አስፈጻሚ ጋር ዘወትር ይሰበሰባሉ። የመሪነት ገጽታ ምን እንደሚመስል በርቀት ወዳሉ በርካታ ሰዎች የሚያስተላልፉትንም መልዕክት ልንገነዘብ ይገባል። ቢሊግራሃምን አንድም ጊዜ በግል ተገናኝተዋቸው የማያውቁ በሚሊዮን የሚቆጠሩ ሰዎች የእርሳቸው አመራር ትክክለኛ እንደሆነ ለማረጋገጥ ግንባራቸውን አያጥፉም። ነገር ግን አባጣና ጉርባጣ በሚያጋጥመው በዕለት ተዕለት የክርስቲያን ተቋም ሥራ ውስጥ መሪው በሚያደርጋቸው ግንኙነቶች አማካይነት ግቡን ይመታል፤ ሥራዎቹንም በውጤታማነት ያከናውናል።

ጆን ማክስዊል በቀናነት ለማደግ ፍላጎት ካላቸው ሰዎች ጋር የረዥም ጊዜ ግንኙነት በማድረግ የመሪነት ብቃትን እንዴት ማጎልበት እንደሚቻል የተወሰኑ ቅደም ተከተሎችን አስቀምጠዋል። ይህ የርሳቸው ሞዴል ዐምስት ተከታታይነት ያላቸውን አንጻሮች የያዘ ነው።

- እኔ አርአያ ነኝ - እኔ አሠራዋለሁ
- እኔ አሰልጣኝ ነኝ - እኔ አደርጋለሁ፤ አንተ ትመለከታለህ
- እኔ አቆጣጠራለሁ - አንተ ታደርጋለህ፤ እኔ አመለከትሃለሁ
- እኔ አነሳሳለሁ - አንተ ታደርገዋለህ
- እንበዛለን - አንተ ትሠራለህ ሌላውንም ታሰለጥናለህ

የሚጠበቀው ነገር

ወደ ክርስቲያናዊ ተቋማት የሚቀላቀሉ ሰዎች ብዙውን ጊዜ ሁሉም ነገር ትክክልና ቀና እንደሚሆን ይጠበቃሉ። ይሁን እንጂ፤ አማኞች፤ ስምምነቶችን ሲፈራረሙ ወይም «በአገልግሎት» ውስጥ ሥፍራን ሲይዙ የራሳቸውን አሮጌ ሰው ቆም ብለው አያስተውሉም። የራሳቸውን ባሕርይ ያለማቋረጥ ለመቆጣጠር ሲታገሉ፤ በዓለማዊ ተቋም ውስጥ ያለውን የሰይጣን ጥቃት ሲከላከሉ፤ በቤተክርስቲያን ወይም ከቤተክርስቲያን ጋር በመተባበር በሚሰሩ አገልግሎቶች ውስጥ ሊያደርጉት የሚገባቸውን ጥንቃቄ ቸል ይሉታል። በግልጽ የማንናገረውና የማናሳየው ነገር ግን የውስጥ ዓለማችን እንዲህ እያለ

የሚናገር ይመስላል፤ «ሰዎቻችን ክርስቲያኖች ናቸው፤ ስለዚህ የተሻሉ ሠራተኞች፤ እጅግ ስኬታዎችና ወዲያውኑ ለሁሉም ሰዎች መልካም ይሆናሉ።» ከዚያ ጎጠኦተኛው ተፈጥሮ መንቀሳቀስ ይጀምራል፤ የሰዎች ተግባር ተስፋ አስቆራጭና የሚጎዳ ይሆናል። እናም እየተገረምን መጽሐፍ ቅዱስ ስለ ሀብረት (Koinonia) ሲናገር የተሳሳተው ምን ላይ ነው? እንላለን።

እርግጥ ነው፤ ይህ የአመራር ችግር ነው። መሪዎች በተቋም ውስጥ ፍጹማዊ የሆነ የተማከለ ግንኙነት ለመጠበቅ ግልጽ የሆነ ጎላፊነት አላቸው። ዋና ሥራ አስፈጻሚዎች፤ ምክትል ፕሬዚዳንቶችና ሥራ አስኪያጆች፤ ስለ ክርስቲያናዊ የአመራር ሂደት ስንማር በእግዚአብሔር ጸጋ አማካኝነት ምን መድረስ እንደምንችል ይገልጻሉ። በዚህ ጉዳይ አትሳቱ፤ መሪነት ቀስ በቀስ እየተማርነው የምንሄድ ባሕርይ ነው።

የአተገባበር መንገድ (ዘዴ)

ውጤታማ የሆነ የመሪነት መንገድ አንዴ ሰዎችን ከመረዳት ጋር የተያያዘ ነው። ሃርቫርድ ቢዝነስ ሪቪው በተሰኘ መጽሔት ላይ ጁዲ ሮዝነር እጅግ ጠቃሚ በሆነ ጽሑፍዋ፤ ሴቶች በአመራር መንገዳቸው ከወንዶች እንዴት እንደሚለዩ ገልጸዋል። እንደ ሮዝነር ገለጻ፤ በአመራር መንገዳቸው ሴቶች "መረጃ በመለዋወጥ ላይ በተመሠረተ አመራር"፤ ተሳትፎን በማበረታታት፤ ሥልጣንን በማጋራትና መረጃ በመለዋወጥ፤ ሰዎች ስለራሳቸው ያላቸውን አመለካከት በማሳደግና ሌሎችን በማበረታታት ላይ ያተኮረ እንደሆነ ጽፋለች።

ጁዲ ሮዝነር፤ መሪዎች በራሳቸው የአመራር መንገድና አቅም እንዲመሩ ማበረታታት እንደሚገባቸው ተቋማትን በማሳሰብ እንዲህ ብላለች፤ «አሁን እንደ ዐዲስ የተደራጀው በውይይትና በሁለትዮሽ ወገን ንግግር ላይ የተመሠረተው የአመራር መንገድ፤ ልክ፤ በዐሥሮች ለሚቆጠሩ ዓመታት በሥራ ላይ እንደቆየው የእዝና የቁጥጥር አመራር መንገድ የላቀ ዋጋ ሊሰጠውና ሊበረታታም ይገባል። የተለያዩ የአመራር መንገዶችን በመመዘን፤ ተቋማት በከፍተኛ ውድድርና እየጨመረ በሚሄድ በአስቸጋሪ የኢኮኖሚ ሁኔታ ውስጥ በጥንካሬ እንዲዘልቁና

ራሳቸውን ከሁኔታዎች ጋር ቶሎ በማጣጣም እንዲራመዱ ያስችላቸዋል።

አንዳንዶች ይህንን፤ «የሽግግር አመራር» በማለት ይጠሩታል። መሪዎች ተከታዮችን መፍጠር እንደሚችሉ ተከታዮችም መሪዎችን ይፈጥራሉ በማለት በቅርቡ የወጡ ምርምራዊ ጥናቶች መከራከሪያ ያቀርባሉ በዚህ ዐይነቱ የአመራር ስልት ተከታዮች ከመሪዎች የሚጠብቁትን ያህል መሪዎችም ከተከታዮቻቸው የሚጠብቁ ይሆናል፤ በመሆኑም ይህ የሽግግር አመራር (ሮዝንር መረጃ በመለዋወጥ ላይ የተመሠረተ የሚሉት ነው) «ለሰውጥ» በጣም አመች አድል የሚከፍት እንደሆነ ይታመናል።

ዋረን ቤኒስ እና በርት ናኑስ፤ «መሪዎች፡ ኃላፊነትን የመቀበል ስልት» በተሰኘው ድንቅ መጽሐፋቸው ላይ፤ ተቋማዊ የሆነው ራእይ ከመሪዎች (ዘላይ) ፈልቆ ወደ ታች መፍሰስ እንደሚገባው ቅርጽ መያዝ፤ ግልጽ መደረግና እንዲተገበርም መለቀቅ እንዳለበት ይገልጻሉ። በመሆኑም ተከታዮች ይህንን ራዕይ የራሳቸው እንደሆነ አድርገው ይቀበሉታል። መጽሐፋቸው እጅግ ጠቃሚና ትልቅ ቁምነገር እንደመያዙ ሁሉ፤ በመካከለኛ ደረጃና ከዚያም በታች ካለ የአመራር እርከን በስተቀር በከፍተኛ ደረጃ ላለ እርከን ለቡድናዊ አመራር የሚሰጠው ስፍራ ጠባብ ነው። ምናልባትም የመጽሐፋቸው መሠረታዊ ችግር የመነጨው «በ90 ግለሰብ መሪዎች ላይ ብቻ የተደረገ ጥናት» ውጤት ላይ በመመሥረቱ ሊሆን ይችላል።

መሪዎች ከሰዎች ጋር ይገናኛሉ። ዓለማዊ ስለሆነው አመራር የተጻፉ በርካታ ጽሑፎች ስለግንኙነት አበክረው ጽፈዋል፤ አብዛኞቹ ጽንሰ ሀሳቦቹም ከፍተኛ ዋጋ ያላቸው ናቸው። ይሁን እንጂ ክርስቲያኖች በዚህ ጉዳይ ላይ ያላቸው እውነተኛ ግንዛቤ የተመሠረተው በዐዲስ ኪዳን ላይ ነው። እስቲ በሐዋርያት ሥራ መጽሐፍ ውስጥ በሞላ በቤተክርስቲያን ስለነበሩት ተሳታፊዎች ተመልከት። በምዕራፍ አንድ ውስጥ ይሁዳን በሌላ ሰው በምርጫ ተክተዋል። በምዕራፍ ስድስት ደግሞ መበለቶችን ለማገልገል መሪዎችን እንዴት እንደመረጡ አስተውል። በምዕራፍ ዐሥራ ሦስት ውስጥ የመጀመሪያዎቹን ሚሲዮናውያን የላኩበትን መንገድ በጥንቃቄ እይ። በቡድን የሆነው አሠራር ሁሉን ነገር የሚገዛ ነበር። እጅግ የሚያስደንቅ አይደለምን? ክርስቲያን መሪዎች ፕሮግራሞቻቸውን ከተማከለ አሠራር ባላቀቁ

ቁጥር፤ አስበውብትና ሆነ ብለው ሥልጣንን ወደ ታች ባወረዱበት መጠን፤ አብልጠው መጽሐፍ ቅዱሳዊ የሆነውን አሠራር ይተገብራሉ።

መንፈሳዊ መሪዎች የመንፈስ ፍሬ ሊኖራቸውና ሊገልጡትም እንደሚገባ (ግላ. 5:22)፤ ለሌሎችም ፍቅር፤ ርህራሄ እና ንላፊነትን መሸከም የሚችል ባሕርይ (ፊልጵ. 2:1-4) ሊኖራቸው እንደሚያስፈልግ መጽሐፍ ቅዱስ ይናገራል። እንደዚህ ሊሆን የአመራር ግንኙነታቸው ብቃት ከእግዚአብሔር የተሰጠና በመንፈስ ንይል ይሆናል። በመንገዳችን ላይ የቆመው አስቸጋሪ ነገር ምክንያቱ፤ ትክክለኛ በሆነና በጥንቃቄም በታቀደ ሁኔታ በግንባር ለተሰለፉት እንዴት እንደምናስተላልፍ በቂ የሆነ እውቀት የአለመኖር ችግር ነው።

መሪዎች ያደራጃሉ

ጄምስ ኮውዝስ እና ቤሪ ፓስነር በ1987 (የአመራር ተግዳሮት ወይም ሊደርሽፕ ቻሌንጅ በተሰኘ ድንቅ መጽሐፍ) እና በ1993 (ታማኝነትን አስመልክቶ ባሳተሙት ጽሑፍ) በመሪዎች ላይ ባደረጉት ጥናቶች መካከል ያገኙትን ልዩነቶች ታማኝነት (credibility) በተሰኘው በጣም ጠቃሚ በሆነ መጽሐፋቸው፤ አብራርተውታል። እነርሱ እንዳቀረቡት ሪፖርት፤ ሐቀኝነት፤ ራእይና መነቃቃት በ1987 በተጻፈው መጽሐፋቸው ከተለጣቸው ትኩረት ይልቅ በ1993 በታተመው ጽሑፍ ውስጥ ከፍተኛ ትኩረት ተሰጥቷቸዋል። በ1987 መለያዎች ይሆናሉ ብለው ካስቀመጧቸው ምርጥ ዐሥሮች ውስጥ ችሎታና አስተዋይነት ብቻ ጠቃሚ ናቸው ተብለው ሊካተቱ ችለዋል።

በክርስቲያናዊ ተቋማት ውስጥ በመጽሐፍ ቅዱስ ከተገለጸው ፍቅርና በመንፈስ ከተሞላ ባሕርይ ውጭ ካለው አስተዳደራዊ የበላይነት እግዚአብሔር ነፃ ያውጣን። እንደገናም ክርስቲያናዊ ተቋማትን ለመምራት አስፈላጊ የሚሆነውን ብቃት፤ በመጽሐፍ ቅዱስ ላይ ያለ እውቀትና መንፈሳዊ የሆነ የሕይወት ዘይቤ ይተካሉ ከሚል አስተሳሰብ እግዚአብሔር ነፃ ያውጣን።

አስተዳደር

ዐዲስ ኪዳን ስለ አስተዳደር ስጦታ ከዚህ በበለጠ ግልጽ ሊሆን አይችልም። ከብርሃኑ የሚለው ቃል በየሐዋ.ሥራ 27:11 እና በራእይ 18:17 የተጠቀሰ ሲሆን ትርጓሜውም «የመርከብ መሪ» ወይም «የመርከብ ተቆጣጣሪ» የሚለውን ቀጥተኛ ትርጉም ይሰጣል። ይሁን እንጂ፤ ጳውሎስ ይህንኑ ቃል በተለዋጭነት በቤተክርስቲያን ውስጥ አስተዳደራዊ አመራርን ለሚያከናውኑ «አደራጆች» ምሳሌያዊ ስያሜ በመስጠት ሲጠቀምበት እንመለከታለን።

«እናንተ የክርስቶስ አካል ናችሁ፤ እያንዳንዳችሁም ብልቶች ናችሁ። እግዚአብሔር በቤተክርስቲያን አንዳንዶቹን አስቀድሞ ሐዋርያትን፤ ሁለተኛም ነቢያትን፤ ሦስተኛም አስተማሪዎችን፤ ቀጥሎም ታምራት ማድረግን፤ ቀጥሎም የመፈወስ ስጦታ፤ እርዳታንም፤ አገዛዝንም፤ የልዩ ልዩ ዐይነት ልሳኖችንም አድርጓል።»

(1ኛ ቆሮ. 12:27-28)

አሳዛኝ ነገር፤ የተማከለ የአመራር ባሕርይ ባለው ድርጅታዊ ተቋም የመደራጀት ፍላጎት ማጣት፤ በዚህ ድኅረ-ዘመናዊነት ዘመን ባሉ ክርስቲያን መሪዎች ዘንድ ቸልተኝነትን ፈጥሯል። በመጀመሪያ ደረጃ በመሪነት ውስጥ ስላሉ የግንኙነት አንጓዎች መወያየት እፈልጋለሁ፤ ምክንያቱም መሪዎች ከሰዎች ጋር መገናኘት አለባቸው። መሪዎች ማድረግ ስለሚገባቸው ነገር በደረጃ ሰንጠረዥ ማስቀመጥ ቢኖርብኝ፤ አደረጃጀት የመጀመሪያው ደረጃዬ በሆነ ነበር፤ ምክንያቱም ያለ እርሱ ስለ ሌሎች ነገሮች ማውራት አንችልም። ቀጥሎ በማስቀመጥጠው ከፒተር ድሩክር በወሰድኩት ጥቅስ ውስጥ፤ «ሥራ አመራር» የሚለውን ቃል «ማደራጀት» በሚል ቃል ብትተኩት የሐሳቡን ዋነኛ መንፈስ መረዳት ትችላላችሁ።

እንደ ፒተር ዱክር አገላለጽ፤ መጋቢዎች አስተዳደር (ማደራጀት) ያስፈልጋቸዋል። ይህ ደግሞ መምራት ስላለባቸው አይደለም፤ ይልቁንም ለትክክለኛው ሥራ ጊዜን፤ ሐሳብንና ነፃነትን ለማግኘት ብቸኛው መንገድ በመሆኑ ነው። መሠራት የሚገባቸው ሌሎች ነገሮች ሁሉ እንደተሠሩ እርግጠኛ

የሚሆኑበት መሣሪያቸው በመሆኑና በሂደትም በሕይወት ላሉ ሳይበሏቸው መሠራታቸውን የሚያረጋግጡበት ነው። ሥራ አመራር (አስተዳደር) በአገልግሎት ውስጥ ለሚከሰቱ ችግሮች ሁሉ መልስ አይደለም። ይሁን እንጂ አስተዳደር ለአንተ እጅግ አስፈልጉትህ የሆነ መሣሪያ ነው። እራስህን፤ የማምለኪያ ቦታህንና ሥራህን በማስተዳደር ሌሎች ነገሮች እንዴት መሠራት እንደሚችሉ መማር አለብህ። ለራስህና ልትሠራቸው ላስብካቸው ልዩ ልዩ ዋነኛ ጉዳዮች ዐላማ ማስቀመጥን መማር ይገባሃል። ለማድረግ አስቸጋሪው ነገር ይህ ነው - ልትፈጽመው ያለኸውን ነገር እያስብክ መሥራት።

የሥራ ዝርዝር ተግባራት

«የማደራጀት» ተግባር ጉዳዩ-ዝርዝሩ በርካታ በመሆኑ ምክንያት፤ ነገሩን በቅርበት ማየት ይቻላል፤ ዘንድ አንድ ዋነኛ ነገር ላይ የሥራ ዝርዝር ተግባራትን ማዘጋጀት በሚል እናተኩር፤ ሥራን መቆጣጠር ለየትኛውም ብቁ የሆነ አመራር በመሠረታዊ ደረጃ አስፈላጊ ነው፤ ይሁን እንጂ ሥራው ምን እንደሆነ አስካላወቅከው ድረስ ልትቆጣጠረው አትችልም። እነዚህን ቃላት የሚያነብ ማንም ቢሆን በየትኛውም ሥፍራ ቆም ብሎ እንዲያው በመላምት በተከናወኑትና በግልጽ የተቀመጠ ተግባርና ሊጨበጥ ያለ ግብ ያላቸውን የሥራ ክንውኖች መገምገሙ አይቀሬ ነው። በዐጭሩ፤ ያለ ዝርዝር የሥራ ተግባራት ድርጅቱን የሚመራ ሰው አሠራር የሚገመግም የትኛውም የበላይ አካል ስለ ሰውየው አስተዳደር «የሚሰማው» ወይም «የሚያስበው» የዚያ ሰው የአመራር የሥራ አፈጻጸም ብቃት የሌለው መሆኑን ነው።

እርግጥ ነው፤ የሥራ ተግባር ዝርዝር አንዳንድ ጊዜ ያለ አግባብ ጠቀሜታ ላይ ሊውል ይችላል። ይበልጥ የሚያውቁ በአመራር ክህሎታቸው ሰፊ የመፍጠር ብቃትና በላጭ የሆነ ብስለት ያካበቱ ሰዎች፤ እንዲህ ባሉ ሁኔታዎች ውስጥ፤ «እኔ ይህንን ነገር አልሠራም፤ በተሰጠኝ የሥራ ዝርዝር ውስጥ የለም» ይሉ ይሆናል። አንድ ሰው በእጁ የያዘው የፍች ወረቀት ጋብቻንም ይሁን ቤተሰብን ሊኮንን እንደማይችል ሁሉ፤ በብቃት ከተዘጋጀ የሥራ ዝርዝር ጋር ማንም መግት መግጠም አይገባውም።

ርብርት ዊልች እንዲህ በማለት ያስጠነቅቃሉ፤ «በቅርቡ ዋነኛ በሆኑ የወንጌላዊያን ቤተእምነቶች ላይ ከተደረገው ጥናት እንደተገኘው

መረጃ ከሆነ፤ ከመጋቢዎቹ አንድ ሦስተኛው፤ መጋቢ ካልሆኑ የቤተክርስቲያን አገልጋዮች ውስጥ ደግሞ ከግማሽ በላይ የሚሆኑት በያዙት የአገልግሎት ሥፍራ ላይ ሥራቸውን የጀመሩት አንዳች የሥራ ዝርዝር መመሪያ ሳይሰጣቸው ነው። ከሌላ ጥናት እንደተገኘው መረጃ ደግሞ ቁጥራቸው ሁለት ሦስተኛ የሆኑ ድጋፍ ሰጭ ሠራተኞች በጽሑፍ የተጻፈ የሥራ ዝርዝር የላቸውም ወይም በአንድ የተወሰነ ጊዜ እንደነበራቸው ያስባሉ አሁን እያከናወኑት ስላለው ነገር ግን በትክክል መግለጽ አይችሉም።»

ዊልች በዚህ ጉዳይ ላይ ግልጽ የሆነ ትንታኔያቸውን እንዲህ በማለት ይቀጥላሉ፤ የሥራ ዝርዝር ማለት አንድን የሥራ ስፍራን የያዘን ሰው ሥልታዊ በሆነ፤ በማስተዋልና ተገቢ በሆነ መንገድ ከእርሱ ምን እንደሚጠበቅ ለማሳየት በጽሑፍ የተዘጋጀ መሣሪያ ነው።

የሥራ ዝርዝር ማለት፤ በአንድ የሥራ ሥፍራ የተቀመጠ ሰው በያዘው ሥራ ምን ማከናወን እንዳለበት በተቀናጀ ዐጠር ባለና በአመክናዊ አቀራረብ የሚገለጽለት በጽሑፍ የተዘጋጀ መሣሪያ ነው። የሥራ ዝርዝር ተግባር በአገልግሎት ውስጥ ላሉ ለየተኞቹም ዘርፎች ሊዘጋጅላቸው ይገባል፤ ሙሉ ጊዜያቸውን ለሰጡ የአገልግሎት ክፍሎች፤ ለድጋፍ ሰጪ የአገልግሎት ክፍሎች፤ ለማይከፈላቸውም እንኳ፤ በዝቅተኛ የሥራ ክፍሎች ውስጥ ላሉ ሁሉ ሊዘጋጅላቸው ይገባል። እንደ ሮበርት ዊልች፤ የሥራ ዝርዝር ተግባር ቢያንስ ዐምስት ነጥቦችን አካቶ ሊይዝ ይገባዋል፤ 1. ስያሜ (የሥራ መደብ) 2. ዋነኛ ስለሆነው ተግባር መግለጫ፤ 3. ግለሰቡ በድርጅቱ ሥራ ውስጥ እንዴት ብቁ እንደሚሆን የሚገልጽ ማብራሪያ፤ 4. ለሥራ መደቡ አስፈላጊ የሆነው መመዘኛ መግለጫ፤ እና 5. የሥራ ተግባሩ ዝርዝሮች ናቸው።

የድርጅታዊ መዋቅር ሠንጠረዥ

የድርጅታዊ መዋቅርን ሠንጠረዥ ማዘጋጀትና ጠቀሜታ ላይ ማዋል፤ የሥራ ተግባር ዝርዝርን እንደማዘጋጀት ሁሉ ጠቃሚ ነው። ትክክለኛ የሆነ ሠንጠረዥ ሁለት መሠረታዊ መረጃዎችን ይሰጠናል፤ የትኛውም መሪ ቢሆን ካለነዚህ መረጃዎች ሥራውን በብቁ ሁኔታ ማከናወን አይችልም። እነዚህ ሁለቱ የሥልጣን ተዋረድና የቁጥጥር መስመሮች ናቸው። ስለነዚህ ነገሮች መመዝገብና መምራት (ፊዲንግ ኤንድ ሊዲንግ)

በተባለው ጽሑፌና በቅርቡም ባወጣሁት "የቡድን አመራር ለክርስቲያን አገልግሎት" (ቲም ሊዲንግ ፎር ክርስቲያን ሚኒስትሪ) በተባለ ሥራዬ ውስጥ በሰፊው ስለገለጽሁ በዚህ ስፍራ ደግሜ መግለጽ እያስፈልገኝም። ለድርጅት አስፈላጊ የሆኑ ዋነኛ ነገሮች፤ አንድ ሰው በሚሠራበት ድርጅት ውስጥ በየት ሥፍራ እንደሚያገለግል፤ ሌሎች በየት ሥፍራና እንዴት አገልግሎት እንደሚሰጡ፤ በሥራው ውስጥ ያሉ በርካታ ግንኙነቶች የአመራሩን ቡድን ለመፍጠር እንዴት እንደሚጣመሩ ለማወቅ ባለው ብቃት ላይ የተመሠረተ መሆኑን መግለጽ በቂ ነው።

መሪዎች ውጤታዎች ናቸው

ላሪ ቦርድ የተባለው ታላቅ የቅርጫት ኳስ ተጫዋች አንድ ጊዜ ዘጫዋታ ወቅት ለምን በኳሲ (በቅርጫትዋ) ላይ ብቻ ትኩረት እንደሚያደርግ ወይም እንደሚተማመን ገልጸ ነበር። በዚያ ለተገኙ ጋዜጠኞች የተናገረው ነገር፤ አብዛኞቹ ተጫዋቾች ቡድናቸው በእኩል ነጥብ ላይ ወይም እየመራ ባለበት ጊዜ ነው የመጨረሻዋን ግብ በማግባት ዝነኞች መሆን የሚፈልጉት። ይሁን እንጂ፤ ቡድናቸው በተቃራኒው ቡድን እየተመራ ባለበት ወቅት እንኳ ኳሲን የሚፈልጓት እጅግ ጥቂቶች ብቻ ናቸው፤ የአሸናፊነት ምልክቱ ግን ጨዋታው ተጀምሮ እስኪጨረስ ድረስ ትኩረትህን በኳሲ ላይ በማድረግ ለውጤት መጫወት ነው በማለት ገልጿል።

ከሕዝብ ጋር ለሚኖራቸው ግንኙነት በሚሰጡት ትኩረት መሪዎችን ከሥራ አስኪያጆች ለይተን ማወቅ ከቻልን (ደግሞም እንችላለን)፤ በቢሮ ውስጥ ከሚያጠፉት ሰዓት ይልቅ ትኩረታቸውን ወደ ግባቸው ለመድረስ በሚያደርጉት ጥረት ላይ በማሳረፋቸው ይለያሉ። አንድ ጊዜ አንድ ሰው መሪዎች አራት ተግባራት ማለትም የድርጅቱን ዐላማ ከግብ ማድረስ፤ ዐዲስ ፈጠራን ማበረታታት፤ ከሌሎች ሰዎች ጋር ግንኙነት መፍጠር፤ ግለሰባዊ የሆነ ሥነ ምግባር ተጠብቆ እንዲቆይ ማድረግ ይጠበቅባቸዋል ብሎአል። እንደ እኔ አመለካከት፤ ከነዚህ ውስጥ በመጀመሪያ የተጠቀሰው በትክክል ካልተተገበረ ሌሎቹ ዋጋ ያላቸው አይሆኑም።

ዝርዝር ማብራሪያ

በዚህ ስፍራ ተልዕኮ፣ ግብ፣ ዐላማና የተግባር ርምጃዎች በሚሉት ቃላት መካከል ያለውን ልዩነት ለማብራራት በቂ ስፍራ የለም። ብዙዎቹ አንባቢያን እንኳን ቃላት በግልጽና በሚታይ ሁኔታ የሚጨመር ዝርዝር ማብራሪያን እንደሚወክሉ ያውቃሉ። መሪዎች ሁሉ ስለ ግብ ማወቅ ያለባቸው ነገር ምንድን ነው? ግቦች ለእኛ ስለሚሰጡት ጥቅም ማወቁ ጠቀሜታ አለው። በሀብቶቻችንና በጥረቶች ላይ ማተኮር እንድንችል ያደርጉናል ይህንን ለማድረግ፣ እነዚህ ነገሮች ውስን ወደሆነ ዒላማና ተግባር መለወጥ የሚችሉ መሆን አለባቸው። የአንድ ድርጅት ግቦች፣ ቢያንስ በጥቅሉም ቢሆን፣ በሁሉም ሠራተኞች፣ በተለይም በመሪዎች ቡድን አባላት በሚገባ ሊታወቁ ያስፈልጋል። በድርጅታችን ውስጥ ያሉ ሰዎች፣ ግቦቹን የሚያውቁና «የኔ ነው» በማለት የራሳቸው እንደሆነ የሚቆጥሩና በሀብረት በመነሳሳት ሊተገብሯቸው ይገባቸዋል።

እርግጥ ነው፤ እነዚህ ሁሉ ከተልዕኮ መግለጫችን-ያም በሕይወት ከምንኖርበት ምክንያት - ውስጥ የሚፈልቁ ነገሮች ናቸው። አገልግሎታችንን እንዳማረ የገና ስጦታ ተወዳጅ ያደርጉታል።

ትናንሽ ድሎች

ይህንን ደግሞ አስታውስ፤ ድርጅታዊ የሆነን ለውጥና የግባችንን ውጤት ተማስ ግሊሞር «ትንንሽ ድሎችና ሰፊ ግኝት» ብለው በሚጠሩት መንገድ ማራመድ እንችላለን። አሁን በዐይነ ህሊናህ በአንዲት በገጠር በምትገኝ በርካታ ችግሮች ባሉባት ቤተክርስቲያን ለማገልገል የተነሳ መጋቢን ሳል። የአባላት ቁጥር በዝግታ ያሽቆለቁላል፤ የሚሰበሰበው ስጦታ የቤተክርስቲያኑን ውጭ አይሸፍንም፤ በዝቅተኛ ደረጃ ላይ ያሉ አገልጋዮች ስልጠና ማግኘት ይፈልጋሉ፤ እናም መጠነኛ የሆኑ ተዓምራቶች አስፈላጊ እንደሆኑ ይጠበቃል። ነገር ግን የሚጠበቀው አልሆነም። ግልጽ የሆነ ግብን መቅረጽ/ማስቀመጥ/ ትናንሽ ድሎችን ለመቀዳጀት አስፈላጊ የሆኑ ሁኔታዎችን ይፈጥራል። ይህም ማለት፤ በመካከለኛ ደረጃ ውጤት ሊገኝባቸው የሚችሉ ነገሮችን ተግባራዊ ማድረግ ለደጋፊዎች ተስፋ የሚሰጥ፤ የሰዎችን ትኩረት የሚስብና ወደፊት መልካም ሁኔታዎች

እንደሚከሰቱ አመላካች የሆኑና የሚያበረታቱ መሠረታዊ ሥራዎችን ለመሥራት መሠረትን የሚጥል ነው።

ያልተከናወኑ ግቦች

እዚህ ስፍራ ላይ ልብ ማለት ያለበህ ትልቅ ነገር፤ ባልተከናወነ ጥቂት ግቦች ምክንያት ወደ ጓላ ማፈገፈግ ወይም ተስፋ መቁረጥ እንደሌለብህ ነው። ግብን በማቀድ ሂደት የማይመራ መጋቢ፤ በዚያ ዓመት ለድርጅቱ ዐሥር የሚያህሉ ግቦችን እቅድ ሊያስቀምጥ ይችላል። ከዐሥሩ ውስጥ ስኬታማ በሆነ መንገድ የተከናወኑት ሰባቱ ብቻ ናቸው ብለን እናስብ። እንደ እውነቱ ከሆነ ያ ከፍተኛውጤት ነው፤ ይህ ምናልባት አንድ ታዋቂ አትሌት በጨዋታ ሜዳዎች ላይ ሊያስመዘግበው ከሚችለው አማካኝ ውጤት በላይ ነው። እዚህ ላይ ሁለት ዋነኛነገሮች ልብ እንበል፤ አንደኛ እነዚያ ተደራሽ የሆኑ (የተከናወኑ) ሰባት ግቦች ምናልባትም እየተነጋገርንበት ያለውን የአሠራር መንገድ የማይከተል ሌላ ሰው ከሚያስመዘግበው ውጤት ይልቅ የተሻለ ውጤት ሊሆኑ እንደሚችሉ፤ ሁለተኛ ደግሞ ቀሪዎቹን ሦስቱን ትክክለኛ በሆነ የአተገባበር ቅደም ተከተላቸው የምናስቀምጣቸው ከሆነ (ጠቀሜታ የሌላቸው በመሆኑ) እናስወግዳቸዋለን፤ ወይም በድጋሚ እናያቸዋለን፤ ወይም በቀጣይ ዓመት ቅድሚያ ለጥተናቸው ለመተግበር እናዘጋጃቸዋለን።

ሁሉም ክርስቲያን መሪዎች ወጣቶችም ሆኑ ዕድሜ ጠገቦች፤ ልምድ ያላቸው ሆኑ ያልሆኑ፤ በትልቅ ድርጅት ይሁን በአነስተኛ አገልግሎት ውስጥ የሚያገለግሉ፤ ለአለቆቻቸው እንዲህ ብለው መናገር መቻል ይገባቸዋል፤ «በዚሮዬ ውስጥ በማሳልፈው ሰዓት ልትመዝነኝ አትሞክር፤ ይልቁን የአመራሪን ውጤታማነት ከመሪዎች ቡድን ጋር ልናከናውን ያቀድናቸውን እቅዶች ከወራት ወደ ወራት፤ ከዓመት ወደ ዓመት፤ ረዥም በሆነው የጉዞ ርቀት ሁሉ በጋራ የተስማሙባቸውን ግቦች በምን ያህል መልካም ሁኔታ ፈጽመዋቸዋል በሚለው መዝነኝ» ማለት መቻል አለባቸው።

መሪዎች ያስባሉ

በዘመናችን ባሉ በአብዛኛዎቹ የአብያተክርስቲያናት መሪዎች ዘንድ ጎልተው ከሚታዩ ዋና ዋና ችግሮች አንዱ ብዙዎቹ መሪዎች ለማሰብ ያላቸው ጊዜ ጥቂት መሆኑ ነው። ነገሩ ያለ ምንም ጥንቃቄ በራሳቸው ስሜት ተገፋፍተው ነገሮች እንዴት መከናወን እንዳለባቸው ውሳኔ የሚሰጡ አምባገነን መሪዎች ያስመስላቸዋል። አንዳንድ ጊዜ የሚወስኗቸው እነዚህ ውሳኔዎች የሚመነጨት ባለፈው ጊዜ ባጋጠማቸው ተመሳሳይ ችግር ላይ ከወሰዱት ርምጃ ተሞክሮ ሲሆን ሌላው ደግሞ ሌሎች መሪዎች ለተመሳሳይ ችግር ከወሰዱት ርምጃ የተገኘውን ውጤት ተመልክተው በተመሳሳይ መንገድ ለመሥራት ከሚወስዱት ርምጃ ነው። እነዚህ ፈጣን የውሳኔ አሰጣጦች ሲታዩ፤ ችግር ባጋጠመ ጊዜ ወዲያውኑ «ማድረግ ያለብን ይህንን ነው» የሚል ፈጣን ምላሽ ከሚሰጥ ጠንካራ አመራር የፈለቁ ይመስላሉ።

አብዛኛውን ጊዜ እንዲህ ያለው ባሕርይ የሚመነጨው በውሳኔ አሰጣጥ ሂደት፤ ችግሮችን በመፍታት ዘዴና በአስተሳሰብ አጠቃላይ መርህ ላይ ስልጠና ካለማግኘት ነው። በርግጠኝነት ለመናገር፤ እያንዳንዱ መሪ የሚገጥመው ውሳኔ መሉ በመሉ ችግርን ለመፍታት ሂደት መፍትሔ አይሆንም። ይሁን እንጂ አብዛኛዎቹ ውሳኔዎች ውጤታዊነት ናቸው፤ እንደገናም ለአንድ ለተወሰነ ሂደት ውሳኔዎች ከተሰጡ በኋላ ቀጣዮቹ ውሳኔዎች እየተሻሻሉ የሚሰጡ ይሆናሉ። የተሻለ አስተሳሰብ የሚመነጨው ጥበብ ከተሞላበት ልምምድ ውስጥ ነው። ትክክለኛ መሪዎች ነገሮችን በጥንቃቄ ይመለከታሉ፤ መረጃዎችን ይሰበስባሉ፤ አስተያየቶችን ይቀበላሉ፤ ምክንያታዊነትንና የውሳኔ አሰጣጥን ከሁሉም ከጊዜ ወደ ጊዜ ያዳብራሉ፤ የሚያገለግሉት ድርጅት በየጊዜው ለሚያጋጥሙት ችግሮች የተሻለ መፍትሔ ሰጪዎች ናቸው።

በብዙ አቅጣጫ ሲታይ፤ ማሰብ ማለት መማር ማለት ነው። ሁላችንም ብንሆን፤ አላስፈላጊ የሆኑ ያለፉ ሁኔታዎችንና መፍትሔ ያላገኘላቸውን አስተሳሰቦች አጠራቅመን የከተትንበት የአእምሮ ጓዳ አለን። በውሳኔ አሰጣጥ ረገድ አእምሯችንን ተግተን የምናሠራው ከሆነ፤ በአእምሯችን ጓዳ የተከማቹ እነዚያን ነገሮች በማስወገድ ለዐዲስና ፈጠራ ለተሞላበት አመለካከት ስፍራን እናዘጋጃለን።

ውጤታማ ያልሆነ የውሳኔ አሰጣጥ

ውጤታማ ያልሆነ ውሳኔ እንድናስተላልፍ የሚያደርገን ምንድን ነው? ቀደም ብዬ በሥራ ሂደቶች ውስጥ የሚያጋጥሙ ችግሮችን በአግባቡ መቆጣጠር እንዳንችል ስለሚያደርጉን ነገሮች ጠቅሞ አድርጌ ያለፍኩ ቢሆንም እዚህ ደግሞ ቢያንስ አራት ነጥቦችን ጨምሮ መግለጽ እፈልጋለሁ።

1. ግልጽ የሆነ ግብ ያለማስተመጥ። ለአገልግሎታቸው ወይም ለሚያገለግሉት ተቋም ተልዕኮውን ተመሥርቶ ግልጽ የሆነ ግብ የሌላቸው መሪዎች በንባብ ላይ የተመሠረተ ውሳኔ በመስጠት ረገድ ችግር ውስጥ ይወድቃሉ።
2. በተሰጠን የጥላራነት ሥፍራ ወይም ሥልጣን ርግጠኞች አለመሆን። ውሳኔዎችን ለማስተላለፍ ህጋዊ የሆነ ሥልጣን እንዳለህ ርግጠኛ ካልሆንክ፤ ያ ጥርጥርህ አብዛኛውን ጊዜ በምትሰጠው ውሳኔ ላይ ችግር ይፈጥራል። ለምሳሌ ያህል፤ የኮሌጅ ፕሬዚዳንት የሆነ ሰው በእርሱ መወሰን ስላለባቸው ውሳኔዎች፤ ካቢኔው ስለሚወስናቸው ውሳኔዎችና ወደ ዋነኛው ቦርድ ለውሳኔ መቅረብ የሚገባቸውን ጉዳዮች በዝርዝር ለይቶ ማወቅ ይጠበቅበታል። በዚህ ጉዳይ ላይ ስሕተት መሥራት አይገባም። የሥራ ዝርዝር መመሪያ ወይም ደንብ የማካለል ሂደት በሁለቱም መንገዶች የሚሠራ ነው። ካቢኔው ለተቋሙ ፖሊሲዎችን እንዲያስቀምጥ ከተፈቀደለት ክልል በሚያልፍ ሁኔታ፤ አስተዳደራዊ በሆኑ ጥቃቅን ሁኔታዎች ላይ ቦርዱ ውሳኔዎችን እንዲሰጥባቸው መፍቀድ የለበትም።
3. የመረጃ አጥረት። ዋነኛ በሆኑ ጉዳዮች ላይ ማሰብ ወይም ውሳኔ አሰጣጥ ማለት ልክ ምርመራዊ ጥናትን እንደ ማካሄድ ትልቅ ጉዳይ ነው። እንዳንዱ በተቀመጠለት የአሠራር ቅደም ተከተል መሠረት ይተገብራል፤ ሌላው ደግሞ ጥንት እንደተባለው ብሂል በርግጠኝነት “ቆሻሻውን ያስገባል፤ ቆሻሻውን ያስወጣል።” ተፈላጊው መረጃ የማይኖርህ ከሆነ በድርጅትህ የወደፊት እጣ ላይ ተጽእኖ የሚያሳድሩ ዋነኛ የሆኑ ውሳኔዎች በፍጥነት በአንተ ላይ የሚከሰቱ ችግሮችን ሊያስከትሉ ይችላሉ።

4. **ፍርሃት።** አብዛኛውን ጊዜ ለትክክለኛ ውሳኔዎች እንቅፋት የሚሆነው ፍርሃት ነው፤ ለውጥን መፍራት፣ የተሳሳተ ውሳኔ ማስተላለፍን መፍራት፣ በውሳኔው ምክንያት የሚፈጠረውን ችግር መፍራት፣ ምናልባትም የውሳኔ አሰራርን ሂደት ራሱን መፍራት። ፍርሃት በራሱ ብዙዎችን ሽባ ያደረገና የያዙትን የአገልግሎት ሥፍራ እንዲለቁ ያደረገ ነው። በዚህ የመረጃ ዘመን ዋነኛ በሆኑ ጉዳዮች ላይ በጥልቀት ስለማሰብና ስለ ውሳኔ አሰጣጥ የሚቀርቡ አመለካከቶች የተምታቱም በግልጽም የሚቀርቡ ናቸው። በሃያኛው ክፍለ ዘመን ማብቂያ ላይ ያለ መሪ ጥንታዊ የሆኑ ድንበሮችን ሰብሮ በመውጣት ችግሮችን መጋፈጥ፣ ለድርጅቱም ዐዳዲስ ሞዴሎችን መፍጠር፣ ለችግሮች መፍትሔ ማምጣት የሚችሉ ጥያቄዎችን ያለማቋረጥ መጠየቅ፣ እውነተኛ የሆነ መፍትሔ ለማስገኘት የሚችል ጎይልን ማመንጨትና ማጎልበት ይጠበቅበታል።

በጥልቀት ማሰብ

ዓለምንና በየጊዜው የሚከሰቱ ዐዳዲስ ችግሮችን የምንመለከትበትን የአጠናን ሂደት ትርጉም የምንሰጠው እንዴት ነው? ስትፈን ብሮክሬልድ እንዲህ ይላሉ። በጥልቀት ትኩረት ሰጥቶ ማሰብ ማለት አሁን ላይ ካለው የአስተሳሰብና የአኗኗር ልምድ የተለየ አማራጭ ለማግኘት የማስብና የመፈለግንም ብቃት የሚያስጠይቅ ነው። በጥልቀት የሚያስቡ ሰዎች፣ በራሳቸው ሕይወት ውስጥ ሰላላ ልዩ ልዩ ጉዳዮች ያለማቋረጥ ዐዳዲስ የአስተሳሰብ መንገዶችን የሚፈልጉ ናቸው። ስትፈን ትንታኔውን በማስፋት፣ «በጥልቀት ማሰብ አብዛኛውን ጊዜ ውስብስብ እንዲሁም ግራ የሚያጋባ ነው፤ ምክንያቱ ደግሞ ቀድሞ የታመነባቸውንና ከመንገድ ሊወገዱ የሚገባቸውን አርጌ አስተሳሰቦች አጣርቶ የመፈተሽ ሂደት ውስጥ ማለፍ ስለሚያስፈልግ ነው።»

የስትፈን ብሮክሬልድ ትንታኔ ለእምነታቸው ዋስትና መጽሐፍ ቅዱስን መሠረት ላደረጉ ክርስቲያኖች አስደሳች ወደሆነ ዐዲስ የአመለካከት መስመር ያመራል። በማሰብ ሂደት ውስጥ አንሸራታች ወደሆነው አንጻራዊነት ሳንገባ በእምሮ ሂደቶች ውስጥ ምን ያህል ርቀት መራመድ እንችላለን? እንደ እውነቱ ከሆነ፣ መልሱ፣ በአመራር ሂደት ውስጥ የምናደርገው ማንኛውም ነገር ለመጽሐፍ ቅዱስ ባለን ታማኝነት ላይ የተመሠረተ ነው የሚል ይሆናል። ክርስቲያን መሪዎች ሰዎችን ወደ ብስለት እና እውነተኛ ወደሆነ እድገት የማምጣት እና

በምንም ዐይነት ሁኔታ ቢሆን በእምነታቸው መሠረት ላይ ሳይናወጡ ተደላድለው እንዲቆሙ የማስቻል ግዳጅ አለባቸው (ኤፌ. 4 ይመ)። እዚህ ጋ ክርስቲያኖዊ የሆነ ብስለት ምን እንደሆነ መጠየቅ ይገባናል፤ በጥልቀት የማሰብ ክህሎት ከዚህ ብስለት ጋር እንዴትና የትስ እንደሚጣጣሙ ልንጠይቅ ይገባል። የበሰለ ውሳኔ የሚያስተላልፉት የበሰሉ መሪዎች ብቻ ናቸው።

በትብብር መሥራት

በቡድን መወሰን ወይም «ጉድኝት» የአለቃንና የበላይ ትእዛዝን ሳይጠብቁ በቡድን ለመሥራት ከፍተኛ የፈቃደኝነትን መንፈስ ያሳሳል። ውድድር (ፋክክር) ሳይሆን ትብብር የሚለው ቃል ቁልፍ ቃል ይሆናል። ትብብር የሰፈነበት አሠራር መላው የሥራው ተሳታፊ ቃል የሚንቀሳቀስበትን መንገድ ይቀይሳል እንጂ በሌሎች ጥረት አንድ ቢጋራ የሚንቀሳቀስበትን መንገድ ይቀይሳል። ጥበበኛ መሪዎች ክፍል ብቻ ታዋቂ እንዲሆን አያደርግም። ጥበበኛ መሪዎች «አስቀድመው የሌሎችን ምክር በመስማት ከዚያ ደግሞ የራሳቸውን ውሳኔ የሚወስኑ አይደሉም።» እንዲህ ያለው ጊላቀር «ሂደት» አይዘንህወር የተባለው ኖርማንዲን ለመውረር በወሰነበት ወቅት በበቂ ሁኔታ የተገለጸ ነው፤ ይሁን እንጂ ይህ በክርስቲያን የአመራር ቡድን ውስጥ ፈጽሞ ቦታ አይኖረውም።

ቪ.ኤ.ሆዎርድና ጄ.ኤ.ቸ.ባርቶን ጥሩ የሆነ ስብሰባ፣ የስብሰባው ተካፋዮች አግባብነት ባለው ውይይት ውስጥ በብቃት የሚሳተፉበት፣ «ከሌሎች ጋር በጋራ በመሆን መልካምን ነገር የሚያስቡበት፣ እርስ በርሳቸውም መልካም ማሰብ እንዲችሉ የሚረዳዳበት፣ በውይይት ሂደት ውስጥ የሚሳተፉበት፣ በሁለትዮሽ አቅጣጫ በሆነ ንግግር የራስህን አመለካከት የምታቀርብበት፣ ማብራሪያ የምትሰጥበት፣ ለተረቡብህም ተቃውሞች ምላሽ የምትሰጥበትና በሌሎች በቀረቡ አመለካከቶች ላይም እንዲሁ የምታደርግበት ሂደት ነው» ይላሉ።

ትክክለኛ የሆነ ወሳኝ አስተሳሰብ ወይም ውሳኔ የሚተላለፍባቸው ስብሰባዎች አስደሳች የሚሆኑት፣ ተሳታፊዎቹ የስብሰባውን ዐላማ በትክክል የተረዱ ሲሆኑ፣ ያለ ምንም ማዕቀብ የራሳቸውን አመለካከት ለመግለጽ ነፃነት ሲኖራቸው፣ ለስብሰባው አስፈላጊ የሆነውን ያህል ዝግጁ ሆነው ሲቀርቡና ቡድኑ የሚያስተላልፋቸውን ውሳኔዎች ለመቀበል ዝግጁ ሲሆኑ ነው።

መሪዎች አርቀው ያስተውላሉ

በቅርቡ የወጣ አንድ በሥራ አመራር ጉዳይ ላይ የተጻፈ ጽሑፍ እንደገለጸው፤ በጉዳዩ ላይ በቂ ግንዛቤ ሊኖራቸው በሚጠበቅባቸው ዘንድ እንኳ ተልዕኮን ከራሕይ ጋር አዛብቶ የማየት የተለመደ ስህተት አለ። ተልዕኮ ማለት በቀላሉ በተዘጋጁ ቃላት፤ ድርጅቱ ለምን እንደተቋቋመና በዚህ ምድር ላይ ሊሠራ የሚጠበቅበት ተግባር ምን እንደሆነ የሚገለጽበት ነው። እንግዲያውስ ራሕይ የሚገልጸው ደግሞ ያ ድርጅት በመጪው ዓመታት ውስጥ ተልዕኮውን ለመወጣት እንዲችል እንዴት መደራጀት እንዳለበት የሚቀይስ ነው። ራሕይ የሚያድገው በተልዕኮ ውስጥ ቢሆንም ሁለቱ የተለያዩ ጽንሰ ሐሣቦች ናቸው። በአንድ መሠረታዊ ጉዳይ ላይ፤ ግን ተልዕኮም ይሁን ራሕይ ተመሳሳይነት አላቸው - በአንድ ተቋም ውስጥ የተለየ ባሕርይ ያላቸው ናቸው።

ልዩ ባህርይተኞች

እውነቱን ለመናገር፤ የተልዕኮ መግለጫዎች ከራሕይ ዝርዝር መግለጫዎች ይልቅ ጠቅላላ ያለ ሐሣብን - ያዘሉ ናቸው፤ ይሁን እንጂ የየትኛውም ድርጅት ቢሆን ሌሎች አብያተክርስቲያናት ወይም ተመሳሳይ ድርጅት ሊያከናውኑት ባቀዱት ጉዳይ ላይ አይመሠረትም። እንደ እኔ አመለካከት ከሆነ፤ የአብዛኞቹ አገልግሎቶች እቅድ ደካማ ጎን የሚጀምረው እዚህ ላይ ነው። ስለ ስኬት የሚያስቀምጡትን መግለጫና ከሌሎች ጋር ካላቸው ተመሳሳይነት አንጻር በአንድ ጎራ የሚፈረጁ ናቸው። «እግዚአብሔር ይህንን አገልግሎት በዚህ ሥፍራና በዚህ ጊዜ ውስጥ ያስነሳው ለምንድን ነው?» ከእኛስ የሚፈልገው ምንድን ነው?» ብለው ቀላል ጥያቄ ከመጠየቅ ይልቅ ሌሎችን ለመምሰል ጥረት ማድረግ ይቀላቸዋል።

ትኩረት

ራሕይ በርካታ መልካም ነገሮችን ወደ ድርጅቱ ያመጣል፤ ይህም ሲባል ማበረታቻ ቃላት፤ ዝርዝርና «አንድ ሥፍራ እንደርሳለን» የሚል ምኞታዊ መላምትን ያቀርብልናል ማለት አይደለም። እንዲያውም ከማበረታቻ ቃላት ይልቅ ምናልባትም ዋነኛ አቅጣጫው «ትኩረት» ላይ ነው። እጅግ ብዙ መሪዎች (በርካታ የአገልግሎት ተቋማት) ያተኮሩበት ኢላማ የላቸውም። ወደነጣው የመሽር ማሣ ዐይኖቻቸውን አሻቅበው

ከመመልከት ይልቅ፤ በሕይወት መቆየት በሚያስችላቸው የዕለት ተዕለት እንቅስቃሴ ውስጥ ተፍተፍ ማለት ይቀላቸዋል። ጆርጅ ባርና እንደጠቀሱት፤ «ራሕይ ውጤታማ ይሆን ዘንድ ... ያለ ችግር ማስታወስ ይቻል ዘንድ ቀላልና፤ አቅጣጫ ለመስጠት ያመች ዘንድ ግልጽ መሆን ይገባዋል።»

በግልጽ ማየት እንደሚቻለው፤ ራሕይን ለመውለድ የሚወስደው የማሰብ ጊዜ ውሳኔን ለመስጠት ከሚጠፋው ጊዜ ይልቅ እጅግ በላጭ ጊዜን ይጠይቃል። ለሌሎች ጎሳፊነትን በውክልና መስጠት ጠቃሚ የሚሆንበት አንዱ ምክንያት፤ መሪዎች በነፃነት ማሰብ እንዲችሉ ጊዜ ለመስጠት ነው። ወዳጁ የሆነው ሊዝ አንደርሰን እንዲህ ይላል፤

በጥረት ተደራሽ ወደ ሆነው እምነትና ጊዜ ግብ ላይ ለመድረስ ዓመታት ይፈጃል፤ ይሁን እንጂ ወደ ተፈለገው ግብ ለመድረስ የሚሠራ አንድ መጋቢ በጊዜያዊ መርሃ ግብሮች ከመጠላለፍ ይልቅ የወደፊቱን በማቀድ ላይ ብዙ ጊዜውን ያጠፋል። እህት አብያተክርስቲያናት ለመመሥረት፤ የቅዳሜ ምሽት ፕሮግራሞችን ለመጀመር፤ የቢሮ ሥራዎችን ለማስፋፋት ወይም ዐዳዲስ የተልዕኮ ፕሮግራሞችን ለመዘርጋትና በመሳሰሉት ዘላቂነት ባላቸው ተግባራት ላይ ለማሰብ በቂ ጊዜ ይኖረዋል። በመጋቢነት የብስለት ደረጃ ላይ እነዚህ አግባብነት ያላቸው ተግባራት ናቸው፤ ይሁን እንጂ መጋቢው ገና ልምድ ባላገኘባቸው የመጀመሪያዎቹ ዓመታት ሳይነኩ የሚቀመጡ ነገሮች ናቸው። መጋቢዎች በመስኮቱ አሻግረው ሩቅ ሊመለከቱ ያስፈልጋል፤ ይሁን እንጂ በተለይ በመጀመሪያዎቹ የአገልግሎት ዓመታቶቻቸው ላይ ጎሳፊነቶቻቸውን በአግባቡ መወጣት ይችሉ ዘንድ በእጃቸው ባሉ ጉዳዮች ላይ ብዙውን ጊዜያቸውን ቢያውሉ ተመራጭ ነው።»

በመሆኑም ለአንድ ባለራሕይ መልካም ስምም ሆነ ተአማኒነት በመሠረታዊ ደረጃ አስፈላጊዎች ናቸው። ሊዝ አንደርሰን ትክክል ናቸው። ወጣት የሆኑ፤ ያልበሰሉና ልምድ የሌላቸው መሪዎች በእጃቸው ላይ ባለ ተግባር ላይና ምናልባትም ያንን የተወሰነ ሥራ ከሌሎች የአገልግሎት ራሾች ጋር አቀናጅቶ ለመሥራት ወደፊት ምን መድረግ እንዳለበት በጥንቃቄ ለማሰብ በቂ ጊዜ ማጥፋት ይኖርባቸዋል።

መሪዎች ይዘናሉ

2,218 በሚሆኑ መጋቢዎች ላይ በተደረገ ጥናትና 758 የሚሆኑ መጋቢዎች የሰጡትን ምላሽ አስመልክቶ፤ ጆን ላሩ ባወጡት «የዚህ ዘመን (የዛሬ) መጋቢ ዐጭር የሕይወት ታሪክ ሽግግር» «ፕሮፋይል እፍቱ ዴይስ ፓስተር ትራንዚሽንስ» በተሰኘ ጽሑፋቸው እንደገለጹት፤ ዕድሜያቸው አርባ ስድስት ዓመት (ፕናቱ በዋነኛነት ያተኮረው በዚህ ዕድሜ ላይ ባሉ አገልጋዮች ላይ ነው) የሆናቸው መጋቢዎች በአንድ ቤተክርስቲያን ውስጥ የሚቆዩበት ጊዜ 4.9 ዓመት ነው። አንድ የ46 ዓመት ዕድሜ መጋቢ፤ በ18 ዓመት አገልግሎቱ ውስጥ ሦስት ጊዜ ያህል ቤተክርስቲያን ቀይሮአል፤ በዚህም በአንድ ቤተክርስቲያን ውስጥ ማገልገል ከሚጠበቅበት ጊዜ ግማሹን ብቻ ነው አገልግሎት የወጣው። ላሩ እንደገለጹት እንዲያውም ከ1970ዎቹ አጋማሽ ጀምሮ አንድ አገልጋይ በአንድ ቤተክርስቲያን ጸንቶ የሚቆይበት ጊዜ በአማካኝ ከሰባት ዓመታት ዝቅ ብሎ ከዐምስት ዓመትም በታች ወርዶአል። ለምንድን ነው ለቀው የሚወጡት? ለላሩ ቃለ መጠይቅ ምላሽ የሰጡ መጋቢዎች አራት ምክንያቶችን ያስቀምጣሉ፤

1. መጋቢው ዐዲስ ራዕይ ይቀበላል፤ ይይዛል ወይም ለአንድ ዐዲስ ሥፍራ ምሪት እንደተቀበለ ይሰማዋል (37 በመቶ የሚሆኑት ሥፍራቸውን የለቀቁት በዚህ ምክንያት እንደሆነ አስታውቀዋል)፤
2. መጋቢው ተግባሩን አንጻጠናቀቀ ይሰማዋል፤ አገልግሎቱ እንደተጠናቀቀ ወይም በእርሱ አመራር አገልግሎቱ ከዚያ በላይ ሊቀጥል እንደማይችል ይረዳል (26 በመቶ)፤
3. መጋቢው በሌላ ሥፍራ አንዳች ነገር ለማድረግ የተሻለ ዕድል ሲያገኝ (ጎሳፊነት፤ የሥልጣን ደረጃ ከቻታ ወይም ዕድገት) (23 በመቶ)፤
4. ያልተፈቱ ችግሮች ወይም ቀጣይነት ያላቸው ውጥረቶች ወይም በቤተክርስቲያን ወይም በአገልግሎት ውስጥ ያሉ ችግሮች (18 በመቶ)

ለሁሉም ክርስቲያን መሪዎች ጸንቶ የመቆየት ብቃት በጣም ወሳኝ ነው።

የህመዎቻቸውን ኪስ አጥብቆ መያዝ

የአመራርን የዕድሜ ቆይታ ለማነጻጸር የምንችለው ምን ዐይነት የተለመደ ምሳሌ ብንሰጥ ነው? ማንኛውም አንባቢ በቀላሉ ሊረዳው የሚችለውን ምሳሌ እሰጥ ዘንድ ፍቀዱልኝ። በ1990ዎቹ መጀመሪያ ላይ በዳላስ የክብት ጠባቂዎች ካውቦይስ የእግር ኳስ ቡድን ተደጋጋሚ ሽንፈቶችን ያስተናገደ ቡድን ነበር። በሆነ ዓመት ውስጥ 3 ለ 13 ተሸንፈው የወጡበት ጊዜ ነበር። ይህን ሁኔታ ለማስተካከል በርካታ ሙከራዎችን አደረጉ። ከጥቂት ዓመታት በኋላ ቡድኑ ስኬታማ ሆነ፤ ሁለት ዋንጫዎችንም አነሣ። ለመሆኑ ለውጡን ያመጣው ነገር ምን ነበር? አንዳንዶች ከአስልጣኝ ከጂሚ ጆንስን አሰለጣጠን የመነጨ ነው በማለት ተከራክሩ። ሌሎችም በተከላካይ ሥፍራ ከሚጫወቱ ወይም ከአጥቂዎቹ መካከል የተወሰኑ ሰዎችን ስም በመጥቀስ ውጤቱ ከነሱ የተነሳ እንደተገኘ ተናገሩ።

ይሁን እንጂ፤ የእግር ኳስ ባለሙያዎች በሰጡት አስተያየት ትርጉይ አክማን የተባለው ተጫዋች ሙያው ባላቸው (ፕሮፌሽናልስ) ዘንድ እንኳ ያልተዘወተረ የአመራር ብቃት በማሳየቱ ምክንያት እንደሆነ ተስማሙ። የዚህ ሰው ዋነኛ ብቃት ኪስን በተቻለው መጠን በእርሱ ቁጥጥር ሥር አውሎ እስከ መጨረሻዋ ስኬታዊ ድረስ መጫወቱ ነበር።

ብዙውን ጊዜ ክርስቲያን መሪዎች ኪስን የሚለቁት ፈጥነው ነው። እንዲህ የሚያደርጉት ምናልባትም ራሳቸውን አላስፈላጊ ከሆነ ጉዳት ለመጠበቅ ወይም ረዥም ርቀት በመርጥ ላለመድከም ነው። ምናልባትም ደክሟቸዋል ወይም አደጋን ፈርተዋል በመሆኑም ኪስን ፈጥነው ለቀዋል። ይሁን እንጂ ይህንን ምሳሌ ትንሽ ጠንክር አድርጌ ልጠቀምበት እፈልጋለሁ። ነገሩ ግልጽ ነው፤ ውጤታማ የሆኑ መሪዎች ግባቸውን እስኪመቱ ድረስ በአገልግሎት ውስጥ ይቆያሉ። ለማቀድ፤ ሙሳኔ ለመስጠትና የአገልግሎቱን መጻኢ ሁኔታ አስመልክቶ ራዕይን የመጨበጥ ብቃት ሥራው ባለበት በአንድ ሥፍራ ረዘም ላለ ጊዜ የመቆየት ፈቃደኛነትን ይጠይቃል። ተከታዮችህ እንደ «ጊዜያዊ ቅጥር» ወይም እንደ የዐጭር ጊዜ አገልጋይ ወይም በጊዜያዊነት ብቻ ቦታ ለመሸፈን እንደመጣህ አድርገው የሚቆጥሩህ ከሆነ፤ አንተን ለመከተል ያላቸው ፍላጎት ይቀንሳል እንደገናም በምትመራውም የመሪዎች ቡድን ከመሰተፍ ገለል ይላሉ።

ወድቀት ስኬትን ያፈራራ

እስኪ ዙሪያህን ተመልከት። በሰሜን አሜሪካ የሚገኙ ውጤታማ የሆኑ ኮርፖሬሽኖችም ሆኑ አብያተ-ክርስቲያናት ለረዥም ጊዜ የተመሩት «ከሆነ ነገሮቻቸው ጋር ሆነው» ጸንተው ረዥም ርቀት በተጓዙ ሰዎች ነው። መልካሞቹንም ይሁን ክፉዎቹን ቀናት አይተዋል። ሁለቱንም ሁኔታዎች ተጋፍጠዋል፤ ብዙዎቹም አሸቆልቶለው መውረድን ተለማምደዋል። ሁላቸውም «ስኬት ስኬትን ይወልዳል» የሚለው የቆየ አባባል በሕይወታቸው እንዳልሠራ ተምረዋል። ትክክለኛ የሆኑ ሁኔታዎችና ትክክለኛ አመራር ባለብት ቦታ፤ ወድቀት ስኬትን ሊወልድ ይችላል። በመጀመሪያ ሲታይ የወድቀት ተሞክሮ ምናልባት ቆይቶ ግለሰቡ ወደ ብስለት፤ ወደ ተአማኒነትና በትክክል «መሪ» ተብሎ ለመጠራት ወደ ሚያስችለው ብቃት እንዲያድግ መንገድ ሊመሰል ይችላል።

መሪዎች መልካም ነገሮች እንዲፈጠሩ ያደርጋሉ

የመሪዎች ተግባር ምንድነው? እንዲያደርጉት ዘንድ በእግዚአብሔር የተጠሩበትን ሥራ በትክክል ይሠራሉ፤ የመምራት ጥሪውም ከእርሱ ፀጋ እንደሚመነጭ ይገነዘባሉ። አንዳንዶች ይህንን የተረዱት ለበርካታ ዓመታት በሥልጠና ውስጥ በማለፍና መልካም ከሆኑ መሪዎች ካገኙት ምሳሌነት ነው። ሌሎች ደግሞ በዙሪያቸው የሆነ ያለውን ወድቀት አየተመለከቱ ተምረውበታል። ጀኔራል ኖርማን ሺዋርግታን ባንድ ወቅት እንዲህ ብለዋል።

በወጣትነቴ የተማርኳቸውን አንዳንድ ምርጥ የአመራር ክህሎቶች የተማርኩት አስቸጋሪ ከሆኑ መኮንኖች ነበር። እነዚያ ሰዎች ፈጽሞ ስነምግባር የጎደላቸውና ጥሩ ባሕርይ ያልነበራቸው ነበሩ ማለቴ ነው። ሰዎች የተከተሏቸው ቀጥሎ በሚያደርጉት ነገር ከሚደርስባቸው ችግር ለማምለጥ ነው። ከመልካም መሪዎች ከምትማረው ነገር ይልቅ ትክክለኛ ካልሆኑ መሪዎች የምትማረው ነገር ይልቃል። ምክንያቱም እነርሱ የሚያደርጉትን ነገር እንዴት እንደማትደግፈው ትማራለህ። ከዚያ በኋላ ደግሞ እንዴት መሥራት እንዳለብህ ትማራለህ።

የመሪዎች ተግባር ምንድነው? ያስተባብራሉ፤ ያደራጃሉ፤ ውጤትን ያስገኛሉ፤ ያስባሉ፤ ራዕይን ይቀበላሉ እናም ይጻፋሉ። ምናልባትም ከሁሉም በላይ እነዚህን ነገሮች ሁሉ ብቻቸውን አያደርጓቸውም። በብሉይ ኪዳን ዘመን የነበረው ጥንታዊ የሆነው የመሪነት ጽንሰ ሐሣብ በብሉይ ኪዳን በነበሩ ነቢያት ወይም በመሳፍንት ዘመን በነበሩ ገዥዎች አሠራር እንደታየው ከእግዚአብሔር ጋር በግል ይነጋገራሉ ከዚያም ወርደው ለተራው ህዝብ መልዕክቱን ይናገራሉ። በዐዲስ ኪዳን እንደምንመለከተው ደግሞ ጳውሎስና የርሱ ሚሊዮናዊ ቡድኑ ራሳቸውን በዙሪያቸው ካለው ከሜዲትራኒያኑ ዓለም ህዝብ ሕይወት ጋር አሳትፈዋል በመሆኑም አብያተ-ክርስቲያናት ተወልደዋል ወይም አድገዋል፤ ተስፋፍተውማል። ሐዋርያው በመልዕክቱቹ ውስጥ የደረሰበትን ሥቃይ ይናገራል በከተሞች ውስጥ ይመላለስ የነበረው እንደ አንድ አስፈሪና እንደ አንድ ታላቅ ሰው ሳይሆን እንደ አንድ ደካማና መከራን እንደሚቀበል ሰው እንደነበር ይገልጻል፤ እነዚህ ሁለት ባህርያቱ የእርሱ የተለዩ መለያዎች ነበሩ (2ኛ ቆሮ. 11÷16-12 ÷10 ይመ)

ዘመናዊ የሆኑ ልውውጣዊ መሪዎች ወታደሮችን እንደ ባሪያዎች «በመቀላቀል» የአገልግሎት ቡድኖችን ይመሠርታሉ። ከዚያም አቀላቃዩ ውሳኔ ሰጭ መሪ ይሆናል። ሌሎች በሚሰጡት ውሳኔ ሥር መንቀሳቀስ የእነርሱንና አገልግሎታቸውን ትልቅነት እያወደስክ እንድትኖር የሚያስገድድህ የተገኘነት መንገድ ነው። እራስህ እንዴት እንደተጫወተህ እርሳ። ቡድንህ አሸነፈን?

ኬን ካልሃን ስለ አመራር በጸፉት ጽሑፍ ውስጥ እንዲህ የሚል አስደናቂ ዐረፍተ ነገር አካተዋል፤ «ሁልጊዜም ቢሆን ሥራ አስኪያጁ ሐሳቡ በፖሊሲዎች ተይዟል፤ አለቃ በሥልጣን፤ ምክትሉ በሂደቶች፤ ካሪዝማቲክ የሆነና ቀስቃሽ ደግሞ በቀጣይ መገለጠት፤ መሪ ደግሞ ቡድኑ ወደ መሠረታዊ የሕይወት ፍለጋ መላት እንዲደርሱ በመርዳት ተይዟል» ብለዋል።

ሦስት

የራእይ ነገር

ጀርጅ ባርና

ገና ከመነሻው አንድ ነገር ግልጽ ላድርግ። መሪ ለመሆን የምትፈልግ ከሆነ! ራእይ አማራጭ ነገር አይደለም! ለአንድ እውነተኛ መሪ ከሚጠቅሙት ዋነኛ መሣሪያዎች አንዱ ነው። መሪ ራእይ ያለው ነው! ይህ ቀዳሚው ነገር ነው። ያነገበውን ራእይ ለማስፈጸም የማይንቀሳቀስ ከሆነ! መሪ ሕዝቡን ሊመራበት የሚችል ሌላ ነገር ምንድነው? ክርስቲያን መሪ ልትሆን ይህንን ልትገነዘብ ይገባሃል! ሕዝቡን ልትመራበት የያዘከው ራእይ ከእግዚአብሔር የተሰጠህ እንጂ ከራስህ ልብ የመነጨ መሆን የለበትም።

እናም ራእይ ምንድን ነው? እግዚአብሔር ለመረጣቸው አገልጋይ መሪዎች የሚሰጠውና ተመራጭ የሆነ የመጪ ዘመን የአተገባበር እቅድ ግልጽ የሆነ የእእምሮ ሥዕል ሲሆን! ይህም ስለ እግዚአብሔር! ስለራስና ስለሁኔታዎች ትክክለኛ የሆነ መረዳት እንዲኖረን የሚያስችል እውነት ነው። አንዳንድ ጊዜ ትንታኔዎች እውነታን ሙሉ ለሙሉ የሚያመለክቱ አይደሉም! በራእይ ላይ የሚሰጥ ትንታኔም ከዚህ የተለየ አይደለም። ይሁን እንጂ ነገሮችን በግልጽነት! በበራ ሁኔታና ቅርጽ ባለው መልኩ ለመረዳት የሚያስችሉ ጠቃሚ ነገሮች ናቸው። በዚህ ትንታኔ ላይ ያሉትን ባሕርያት በጥንቃቄ ለመረዳት እስኪ ጥቂት ጊዜ እንውሰድ።

ራእይ ስለ መጪው ዘመን ግልጽ የሆነ የእእምሮ ስዕል ነው

ራእይ «ግልጽ» ነው! የሚያመለክተውም ራእዩን የተቀበለው መሪ ሊጨብጠው የሚንቀሳቀስበት ዐላማ ምን እንደሆነና የፍጻሜውም ውጤት በትክክል ምን እንደሚሆን በግልጽ እንዲያውቅ ነው። እንዲህ

ያለ ግልጽነት መሪው በራሱ የሚተማመንና ወሳኝ እንዲሆን ያስችለዋል።

ራእይ «በእእምሮ ላይ እንደተሳለ» ሆኖ ይመጣል! ይህን በመሪው ዐይነ ልቡና ላይ እንደተሳለ ስዕል አድርገህ ልታየው ትችላለህ። ለአንዳንዶች የራእይ ጽንሰ ሐሣብ ምናልባትም በሰው አስተሳሰብ ያለፈና የማይጨበጥ ሊመስል ይችላል! ይሁን እንጂ ለተቀበሉት! ራእይ ልክ የቀረጥ ደረሰኝ ያህል የተጨበጠ ነገር ነው። ራእይ የሚያተኩረው እስከ አሁን ስለሌለና መኖር ግን በሚገባው ነገር ላይ ነው - ተመራጭ በሆነ መጭ ነገር ላይ ያተኩራል።

«ተመራጭ» የሚለው ቃል ቁልፍ ነው! ምክንያቱም የተለየ ተለዋጭ ነገርን ለውጥን ያመለክታል። ስለ ራእይ ስንናገር ዐዲስን ነገር ስለመፍጠር ነው የምናወራው። ስላለፈው ነገር መጥፎነት የምንናገርበትም አይደለም! ይልቁንም ባለፈውና ባሁኑ ላይ መሠረት መጣል ነው። በእውነታ ላይ ተመሥርተን አሁን ካለው ነገር ይልቅ የተሻለውን የምናይበት መነጽር ነው። ራእይ ሙሉ በሙሉ ሲተገበር! በእእምሯችን የተሳለውን ስዕል (ሐሳቦቻችንን) በግልጽ እንድናይ ያደርገናል።

ራእይ ከእግዚአብሔር ዘንድ ይመጣል

እውነተኛ የሆነ ራእይ ምንጩ ከእግዚአብሔር ዘንድ ነው። ለመጸሊው ነገራችን ራእይን ከገዛ ልባችን የምናፈልቅ ከሆነ! እንክንና ውስንነት ያለው ይሆናል! ከእግዚአብሔር የሆነ ራእይ ግን በማንኛውም መንገድ ፍጹም የሆነ ነው። ለእኛ እጅግ የተሻለውን ነገር የሚያውቅልን እርሱ ብቻ ነው። ራእዩን በውስጣቸው በማኖር ፊተኛ ሆነው የሚመሩ መሪዎችን ሲጠራ ስለኛ የሚጠነቀቅልን እርሱ ብቻ ነው። ይህንን ልብ በል! ራእይ ከእግዚአብሔር ዘንድ ፈልቆ «ለተመረጡት» ሰዎች የሚሰጥ ነው። በሌላ አገላለጽ! ራእዩ የርሱ ስጦታ ነው! እርሱ ለመስጠት በተዘጋጀበት ጊዜ ይሰጣል! የሚሰጠውም ሊለጠው ለፈለገው ነው። የእርሱ የምርጫ ትኩረት «አገልጋይ መሪ» ለመሆን በሚፈቅዱት ላይ ነው። እነዚህ ደግሞ የሰዎች መሪዎች ይሆኑ ዘንድ ራሱ የጠራቸው ናቸው! ይሁን እንጂ የአገልጋይነት ልብና ባሕርይ ያላቸው ናቸው።

አገልጋይ መሪ የሆኑ ሰዎች ፈዛዛ ሰዎች አይደሉም፤ ይልቁን ሕጋዊና ሥርዐት ባለው መንገድ መልካምና ውጤታማ አመራርን የሚሰጡ ናቸው። አመራራቸው አገልግሎታቸው ነው፤ ልክ እንደ መካኒክ የተባላች መኪናዎችን እያንዳንዱን ሞተር ጠግኖ ለማስተካከል እንደሚያገለግለው ማለት ነው።

እንደገናም መሪውን አስመልክቶ እግዚአብሔር የሚሰጠው ራእይ ሁልጊዜም ተለዋዋጭነት የሌለውና «ስለ እግዚአብሔር፣ ስለ ራሱና በዙሪያው ሰላላ ሁኔታዎችም ግልጽ የሆነ መረዳት» እንዲኖረው የሚያስችል አንደሆነ ለራሱ የተሰጠው ትንታኔ ይጠቁመናል።

በመሆኑም፣ ራእይ እግዚአብሔር እንኖርበት ዘንድ የሚፈልገውን ዐይነት ዓለም የሚያሳየን፤ እርሱ መሪ እንዲሆኑ የጠሯቸው ሁሉ ከእርሱ መንፈስ በሚሰጥ መመሪያ አቅጣጫ ቢራመዱ፤ በእኛ አማካኝነት ሊፈጥረው የሚፈልገውን ዓለም በግልጽ የሚያመለክት ነው። ራእይን አንዴ ከጨበጥክ፤ ከቶ እንደ ቀድሞው አትሆንም፤ እውነተኛ መሪና በርግጥ ክርስቲያን ከሆንክ፤ ዓለም እራሷ እንደ ቀድሞው ዐይነት አትሆንም ምክንያቱም በራእዩ የተነሳ ዓለም ምን እንደነበረች ምን እንደሆነችና ምን መሆን እንደሚገባት በያዝነው ራእይ ሐሳብ ትገነዘባህ።

መሪዎች፤ ታዋቂዎች እንደሆኑ ቢታሰብም፤ በአሜሪካ ውስጥ ትክክለኛ የመሪ ባሕርይ ያላቸው ጥቂቶች ናቸው። እንደ እኔ ጥናት ከሆነ፤ በተፈጥሮ ከአምስት ሰዎች መካከል አንዱ መሪ ነው፤ ምናልባትም በአድሜ ከበሰሉት መካከል አንድ ዐሥረኞቹ መሪዎች ብቻ ናቸው ጥሪ ያላቸውና ጸጋውም የተሰጣቸው። ብዙ ሰዎች ለመመራት ይፈልጋሉ፤ ይሁን እንጂ ሊያግዟቸው እንደማይችሉ የሚገምቷቸውን ሰዎች ለመከተል ፈቃደኞች አይደሉም። ይህም ማለት፤ እምነታቸውንም ይሁን መጻሊ ሕይወታቸውን ራእይ በሌላቸው መሪዎች እጅ አሳልፈው ለመስጠት ፈቃደኞች አይደሉም። ራእይ እከ የተሻለ ነገን አጥርቶ በተጨማሪ ሁኔታ የሚያሳይ ስዕል ነው። በመሆኑም ሰዎችን ለለውጥ ያነሳሳል፤ እንዲሳተፉ ያደርጋል፤ የጋራ ጠቀሜታ ባለው ነገር ላይ እንክብካቤ እንዲያደርጉና መልካሙን ነገር እንዲሠሩ ያስችላል። እንዲህ ባለው የሰው ልጅና የመንፈስ ቅዱስ እንቅስቃሴ ውስጥ መሳተፍ የማይፈልግ ማን ነው? ወይም ሁኔታውን

ነልብጠን ስንመለከተው፤ ራእዩን ከማስፈጸም ይልቅ በሌሎች ነገሮች ላይ ትኩረት ያደረገውን መሪ ለመከተል ማን ፈቃደኛ ይሆናል?

ለሰሞን ራእይን አስመልክቶ እጅግ ጠቃሚ የሆነ ሐሳብ ሰጥቶናል «ራእይ በሌለበት፤ ሕዝብ ይጠፋል» (ምሳ. 29፡18)። በዐዲሱ መደበኛ ትርጉም የመጽሐፍ ቅዱስ ቅጂ ደግሞ ይህንን ጥቅስ ዘርዘር አድርጎ ያብራራዋል፤ «ራእይ በሌለበት፤ ሕዝብ መረን ይሆናል»። በሌላ አገላለጽ፤ ሰዎች በውስጣቸው የሆነ ዐላማ፣ መመሪያና ለሥራው አስፈላጊ የሆኑ እሴቶች ከሌሏቸው በራሳቸው ፈቃድና መንገድ- እንደ ልባቸውም ሐሣብ የሚራመዱ ይሆናሉ።

ከፖለቲካው የምንማረው ትምህርት

ራእይን ዋነኛ ጉዳይ አድርጎ መመልከት፤ በየትኛውም አቅጣጫ ላለ ሕይወት ለአመራር ጠቀሜታ አለው። ይህም በቤተሰብ ለሚሆን አመራር ቢሆን፤ በቤተክርስቲያን፤ በሕዝብ ትምህርት ቤቶችና በሌሎች መስኮች ላሉ የአመራር ዘርፎች ሁሉ ይሠራል። ምክንያቱም ብሔራዊ የሆነው ፖለቲካ የእያንዳንዳችንን ሕይወት የሚነካ በመሆኑ የመገናኛ ብዙሃንም አብዝተው ዝርዝር ነገሮችን የሚዘግቡልን ስለሆነ እንዲሁም በፖለቲካው መስክ ስለተሰማሩ ሰዎች ያለማቋረጥ መረጃዎችን ስለሚያቀብሉን፤ የፖለቲካው ዓለም በአመራር ውስጥ የራእይን አስፈላጊነት አሻግረን እንድንመለከት የሚያስችለን መስኮች ሆኗል።

በ1992 በተደረገው ምርጫ፤ ጆርጅ ቡሽ በድጋሚ ለመመረጥ በተወዳደሩ ጊዜ ስለ አሜሪካ ሕዝብ መጻሊ ሕይወት ያላቸውን ራእይ በተደጋጋሚ ተጠይቀው ነበር፤ እርሳቸውም «ራእይን በተመለከተ» ያን ያህል አጥጋቢ የሆነ ምላሽ መስጠት አልቻሉም ነበር። በዚህም ምክንያት፤ ታዋቂነት በሌለው ነገር ግን ስለ ራእዩ በግልጽ መናገር በቻለ አንድ ተቀናቃኛቸው ተሸነፉ። እርግጥ ነው የቀረበው ራእይ ከሕዝቡ አመለካከትና ባሕል ውጭና እንግዳም የሆነ ነበር። ምናልባትም ራእዩ ከራሳቸው ዝንባሌና አመለካከት ጋር የሚጣጣም ባይሆንም እንኳ፤ ሰዎች ራእይ ባላቸው ሰዎች ይሳባሉ።

የራእይ ጠቃሚነት ቢል ከሊንተን የአገር ፖለቲካ መሪ ሆነው እንዲመረጡ ዕድላቸውን ያቀና ጉዳይ በመሆኑ በግልጽ ታይቷል። ይህንን ምዕራፍ በመጻፍ ላይ ላለሁ የ1996 ፓሪዚዳንታዊ ምርጫ

ሊጠናቀቅ የቀረው ጥቂት ሳምንታት ብቻ ነበር። ክሊንተን ከሪፐብሊካን ወገን የሆኑ ተቀናቃኛቸውን ቦባ ዶልን በከፍተኛ ድምጽ እየመሯቸው ነበር።

በየትኛውም መመዘኛ ቢሆን፤ ክሊንተን ተመራጭ ለመሆን ዕድሉ ነበራቸው። በመጀመሪያው የምርጫ ዘመናቸው ወቅት የዋጋው ግሽበት 60 በመቶ ዝቅ ብሏል። የወለድ መጠን ቀንሷል። የካፒታል ሥራ ላይ መዋልና የኢኮኖሚው ኢንቨስትመንት ከፍ ብሏል። ክሊንተን ወደ ዋይት ሃውስ ከገቡ በኋላ ለተከፈቱት ዐሥር ሚሊዮን ለሚሆኑ የሥራ ቦታዎች ምሥጋና ይግባቸውና ሥራ አጥነት ቀንሷል። የዋጋ ግሽበትና የሥራ አጥ ቁጥር መቀነስ በሠላሣ ዓመታት ውስጥ ታይቶ ያልታወቀ ነው። አብዛኛዎቹ አሜሪካውያን እንደሚስማሙበት ክሊንተን ኢኮኖሚውን አስመልክቶ መልካም ነገር አከናውነዋል። አርባ ሦስት በመቶ ያህሉ እርሳቸው ወንበር ከመያዛቸው በፊት ከነበራቸው ኑሮ ይልቅ አሁን ጥሩ ኑሮ እንደሚኖሩ ተናግረዋል። ምንም እንኳን የክሊንተን ግላዊ ሕይወትና ሥነ-ምግባር በሰፊው እየተነቀፈ ቢሆንም የተሰበሰበው መረጃ እንደሚያመለክተው፤ ግማሽ ለግማሽ ለሚሆኑ መራጮች ፕሬዚዳንቱ በኢኮኖሚው መሻሻልና ወንጀልን በመቀነስ ረገድ ካሳዩት ውጤታማነት አንጻር ሲታይ የሕይወታቸውና የሥነ-ምግባራቸው ጉዳይ ያን ያህል ትኩረት የተሰጠው አልነበረም።

ይሁን እንጂ የምርጫውን ውጤት በተመለከተ አሜሪካውያን ጥልቅ በሆነ ፖለቲካዊ ግራ መጋባት ውስጥ ወድቀው ነበር። ክሊንተን በዚህ ዘመን እንዳሉ የፖለቲካ ሥልጣን እንደያዙ እንደ አንዳንድ መሪዎች ሁሉ ዓለማቀፋዊ የሆነ ግራ መጋባት እንዲፈጠር አስተዋጽኦ የሚያደርጉ ናቸው።

ፕሬዚዳንቱን እንደ ምሳሌ በማድረግ በዚህ ጉዳይ ላይ ማብራሪያ የጻፉት የአሜሪካ ዜናና የዓለም ሪፖርት (U.S News & World Report) አዘጋጅ ሞርትመር ዙከርማን እንዲህ ይላሉ፤

ምክንያቱም እርሱ (ክሊንተን) እገራቱን በየት አቅጣጫ እንደሚመራት አዎንታዊ የሆነ ራዕይ የማያራምድ መሆኑ ነው። እርሱ ራሱን የሚከላከለው አብላጫውን የሚቃወመውን ነገር በመግለጽ እንጂ ለምን ዐላማ እንደቆመ በማሳመን አይደለም። ከአንድ የፖለቲካ አቅጣጫ ወደሌላው መዋገድ እርሱ ማን እንደሆነና ለምን ዐላማ እንደቆመ እርግጠኛ ለመሆን ያስቸግራል።

ይህ ትንታኔ በርካታ አመለካከቶችን አካቷል፤ ያለማቋረጥ ራዕይን ባለ ማቋረጥ ለተከታዮች የማስተላለፍን አስፈልጎት፤ አዎንታዊ የሆነ ለውጥን የሚያስከትል ራዕይን የመስጠት አስፈላጊነት፤ በፖለቲካ ዘይቤ (ወይም በሥነ መለኮታዊ) አቋም ጸንቶ የመቆምን አስፈልጎት፤ በተከታዮች መካከል መተማመንን ማምጣት ይቻል ዘንድ የራዕይን ጠቃሚነት፤ አንተ እንደ መሪ ምንን ወክለህ እንደቆምክ ራስህን መግለጥ ያስችልህ ዘንድ ራዕይ ሊኖርህ እንደሚያስፈልግ አካቷል።

እውነተኛ መሪ መሆን

ምናልባትም ይህ ትችት ወደ አእምሮህ ሊያመጣ የሚችለው እጅግ ጠቃሚ አመለካከት ይህ ነው፤ የመሪነትን መብትና ጎላፊነት ለመቀበል እሺ የምትልበት ሚዛናዊ የሆነው ምክንያት፤ ሰዎች ከእግዚአብሔር የተቀበሉትን ራዕይ በሚገባ ያከናውኑት ዘንድ መርዳት ትችል ዘንድ ነው። ተሰጥኦ ስላላቸው፤ ተሞክሮው ስላላቸው፤ ሥልጣን መጨበጥ ስለሚያስደስታቸው፤ ሐሳብን የማመንጨት ችሎታ ያላቸው በመሆኑ፤ በሰዎች መታየትን ስለሚወዱ እና፤ እንዲህ ያለውን አገልግሎት ለማከናወን ሥልጣናው ያላቸው በመሆኑ ለመምራት የሚፈልጉ ሰዎች እነርሱ አደገኞች ናቸው። የሚገፋፋቸው ዐላማው አግባብነት ያለው አይደለም፤ ምክንያቱም መሪ አገልጋይ (ባሪያ) በመሆኑ፤ እና የመሪው ዋነኛ ተግባር ሰዎች ክርስቶስን በመምሰል የሚያስፈልጋቸውን አመራር መስጠት ስለሆነ፤ እነዚያ የአመራርን ሥልጣን ከእግዚአብሔር የተሰጠውን ራዕይ ከመፈጸም ውጭ ሌላ ተግባር የሚሹ ሰዎች ሁሉ እውነተኛ መሪዎች አይደሉም።

እስኪ ዙከርማን ስለ ክሊንተን የሰጡትን ትንታኔ እንደገና እንመልከት። ምንም እንኳን አንዳንድ አንባቢዎች ቅር ቢሰኙም እኔም መሻቱ ባይኖረኝም - በአገልግሎት አመራር ላይ ካሉ ሰዎች ዙከርማን ያነሱትን ትችት ማሟላት እንደሚችሉ ራሳችንን መጠየቅ ይገባናል። ሁላችንም ብንሆን ባሕላዊ የሆነው ሥነ ምግባር፤ ግለሰባዊ ለሆነው እሴት፤ ለቤተሰብ መበተን፤ መጽሐፍ ቅዱሳዊ ለሆነው ክብር ዝቅ ማለትና ለሕይወት ዘይቤ መዛባት ምክንያት የሆኑ አገልጋዮችን እናውቃለን።

የእግዚአብሔር የክንውን መዝገብ

ከእነኚህ አገልጋዮች እንከተላቸው ዘንድ ተግባራዊና ጥበብ የተሞላበትን ተግባራዊ ሕይወት ስንቶቹ ያሳዩናል? ምንም ያህል ዋጋ የሚያስከፍል ቢሆን ዛሬ ስፍራ ይዘው የሚገኙ ዋነኛ የሚመስሉ ሁኔታዎችንና ጥቅሞችን ቸል ብለን፤ ተራ (እስከዚህም) ከሆነው ከምችትም በላይ ከፍ እንድንል የሚያነቃቁን ከእነዚህ ስንቶቹ ናቸው? ሥነምግባራዊና አግባብነት ያለውን ሕይወት እንድንመራ የሚያስችሉን? ስንቶችን ናቸው ሕይወታችንን ከእግዚአብሔር ቃል አኳያ እንድንፈትሽ ግድ የሚሉን? ነገሮችን ለመለወጥ የሚያስከፍለውን ዋጋ ለመክፈል ስንቶችን እንዲተኛቸው ይሆናሉ? ምንም እንኳ ውጤት ለማምጣት የሚወስዷቸው እርምጃዎች አስቸጋሪዎች ቢሆኑም እኛን ወደ ተሻለ እውነታ ለማምጣት ፈቃደኛ የሚሆኑትን ስንቶች ናቸው?

እውነተኛ መሪዎች ችግሮችን በመጠቀም ብቻ የሚወሰኑ ሳይሆን ሥራ የሚሠሩ ናቸው፤ ከሰዎች ጋር ተቀራርበው የሚሠሩና ሰዎች እውነተኛ የሆነ መፍትሔ እንዲያገኙ የሚያደርጉ ናቸው። ይሁን እንጂ እነኚህ መፍትሔዎች እውነተኛ በሆነ ራዕይ ላይ ያልተመሠረቱ ከሆኑ ዘላቂነት አይኖራቸውም። በራዕይ ላይ ያልተመሠረቱ መፍትሔዎች የመድኃኒትነት ጠባይ አላቸው፤ በጥይት በተመታ አካል ላይ ፋሻን እንደ መጠቅለል የሚቆጠሩ ናቸው። እውነተኛ የሆነ ራዕይ ወደ አጠቃላይ፤ ዘላቂነት ወዳለውና ወደ ተሻሻለ ድርጊት ይመራል ውጤቱም ጊዜያዊ እንዲሁም የተበታተነ መፍትሔ አይደለም። ራዕይ ድልን ያቀዳጃል።

የራዕይ መኖር ወይም አለመኖር አንድ ሰው መሪ ለመሆኑ ወይም ገም ብሎ የአመራር ሥፍራን ይዞ የተቀመጠ መሆኑን ለመለየት ዋነኛው መንገድ ነው። የሂሳብ ቀመሩ በጣም ቀለል ብሎ እንዲህ ይመስላል፤ ራዕይ የለም። አመራር የለም። ብዙ ሰዎች እንደ መሪ ይለብሳሉ፤ እንደ መሪ ይናገራሉ፤ መሪዎች እንደሆኑ የሚያመለክት ማዕረግ አላቸው። ይሁን እንጂ፤ ሊታለፍ የማይችል አንድ የክርስቲያን አመራር መለኪያ አለ፤ ሊመራቸው ለተጠራላቸው ሕዝብ የሚሆን ራዕይን ግለሰቡ ከእግዚአብሔር ተቀብሏል? የሚል ነው። ራዕይ (ምንም እንኳ በራሱ ምሉዕ ባይሆንም) አግባብነት ላለው አመራር እጅግ አስፈላጊ ነው።

ራዕይን ወደ ተግባር መተርጎም ለተሰኘው መጽሐፌ ጥናት ባደረኩበት ወቅት፤ በመጽሐፍ ቅዱስ ላይ የተጠቀሰውን አመራር አስመልክቶ ያላቸውን አመለካከት ለመቃኘት በርካታ ሰዎችን የማነጋገር ዕድል ነበረኝ። ኢየሱስ፤ ኢዮስያስ፤ ነህምያን፤ ጴጥሮስ፤ ጳውሎስንና ኢየሱስን ስለመሳሰሉ መሪዎች ሕይወት በምናጠናበት ጊዜ፤ እነዚህ ሁሉ ከእግዚአብሔር የተቀበሉት ራዕይ እንደነበራቸው በግልጽ እንመለከታለን። ታሪካቸውን በቅርብ ብታጠና፤ እግዚአብሔር ለእያንዳንዳቸው የሰጠውን የተለየ ራዕይ ታስተውላለህ።

በመጽሐፍ ቅዱስ ላይ የሰፈሩትን የባለራዕዮችን ዓለም በምዳስስበት ወቅት ስለ ራዕይ ዐሥራ ስምንት ትምህርቶችን ማወቅ ችያለሁ። በዚህ ሥፍራ እነኚህን አመለካከቶች አልገልጽም፤ አንድ ነገር ብቻ ጠቆም አድርጌ አልፋለሁ፤ ይኸውም አንተ መሪ ትሆን ዘንድ በእግዚአብሔር የተጠራህ ከሆነ፤ ከእኛ ቀድመው በእግዚአብሔር መንግሥት ውስጥ ካገለገሉ ሰዎች ሕይወት እንማር ዘንድ በዝርዝር ተዘግቦ የተቀመጠ መረጃ መኖሩን እንድታውቅ ነው። ራዕያቸውን እንዴት ለይተው እንዳወቁ፤ በአመራራቸው ላይ እንዴት ተጽእኖ እንዳመጡ በጥንቃቄ በማጥናት ጥልቀት ባለው ሁኔታ ማደግ ትችላለህ። እግዚአብሔር ከሚታወቅባቸው መለዮዎች ውስጥ አንዱ፤ አንድን ሰው ይመራ ዘንድ ሲጠራው፤ ለዚያ ሰው ታላቅ መሪ ይሆን ዘንድ አስፈላጊ የሆኑትን ነገሮች ሁሉ ያቀርብላታል። ከነዚህ አስፈላጊ አቅርቦቶች ውስጥ አንዱ ራዕይ ነው።

ራዕይን አስመልክቶ አስቀድሜ በጸፍኩት መጽሐፍ ውስጥ ካስፈርኳቸው ሐሣቦች ጠቃሚ ይሆናሉ ብዬ የገመትኳቸውን አራት ነጥቦች አቅርቤአለሁ። እነዚህ ሐሣቦች ለሕይወትህና ለአገልግሎትህ ያለውን ራዕይ መለየት እንድትችል ያደርጉሃል። ባጭሩ፤ አራቱ ነጥቦቼ እነዚህ ናቸው።

- ራስህን ማወቅ፤ ስለ ራስህ ማወቅ የሚገባህን ነገር ሁሉ የማታውቅ ከሆነ፤ እግዚአብሔር እጅግ በሚወዳቸው ሕዝቡ ላይ መሪ እንድትሆን ወይም እጅግ በከበረውና በማስተዋል እንዲከናወን በሚሻው

ከእርሱ በሆነ ራሕይ ተካፋይ እንድትሆን እያምንዝም። ታላላቅ የሆኑ መሪዎች ስለ ራሳቸው ማወቅ የሚገባ ነገር ሁሉ ጠንቅቀው ያውቃሉ። ማወቅ ከሚገባቸው በታች የሚያውቁ ቢሆን አደገኛ ሰዎች ያደርጋቸዋል።

- እግዚአብሔርን ማወቅ፤ አንተ ለእርሱ ዐላማ፣ በእርሱ ጊዜ፣ በእርሱ መንገድ፣ ለእርሱ ክብር መጠቀሚያ ለመሆን ፈቃደኛ ሰው ከሆንክ የእግዚአብሔርን መንግሥት ትገልጥ ዘንድ እጅግ አስፈላጊ ሰው ነህ። ከእርሱ ጋር የጠበቀ ግንኙነትና ህብረት ከመሠረትህ፣ ሊመጣ ያለውንና ትኩረትን የሚሰበውን የመጻእ ጊዜ እውነታ ትገነዘብ ዘንድ እርሱ ዐይኖችህን ይከፍታል። የእውነታዎችንም ፍጻሜ ዳር ታደርስ ዘንድ ታላቅ አስተዋጽኦ ልታበረክትም ትችላለህ። ይህንን በጸሎት፣ ቃሉን በማሰላሰል፣ በጸምና ቃሉን በማንሰብ በተለይም እግዚአብሔር ታሪካዊ ከሆኑ ባለራእዮች ጋር የነበረውን ግንኙነቶች አስመልክቶ የተጻፉትን የምንባብ ክፍሎች በማንበብ አድርገው።

- አካባቢህን (ዐውዱን) ማወቅ፤ እግዚአብሔር በሰው ልጆች ተጨባጭ ሁኔታ ውስጥ በእኛ እማካኝነት ይሠራል። መጨውን ዘመን ለማነጽ ጠቃሚ ሰው ለመሆን የምትፈልግ ከሆነ፣ ያለፈውንና የአሁኑን መገንዘብ ይጠበቅብሃል። ይህም ማለት ልትመራው ስለ ተጠራህላት ማህበረሰብ፣ በእገልግሎትህ ሊደረሱ ስለሚገባቸው ሰዎች፣ በምትመራው አገልግሎት ውስጥ ስለሚሳተፉ ሰዎች፣ ምንም እንኳን በተለየ መንገድና በተለየ ራሕይ ቢሆንም፣ ካንተ ጋር ሆነው እንዲያገለግሉ ስለተጠሩ ሌሎች ክርስቲያን መሪዎች (ማን ድጋፍ ሰጪዎችና የተዛመደ የአገልግሎት ትሥሥር ያላቸው ናቸው)፣ ሰዋዊ በሆነ ራሕይ የሚንቀሳቀሱና ሰዎችን ከእግዚአብሔር ይዘው ነገር እልፍ እንዲሉ የሚያደርጉ ዓለማዊ ስለሆኑ ተፎካካሪዎች (ተቃራኒዎችህ) ጥሩ መረዳት ሊኖርህ ያስፈልጋል።

- መልካም ምክርን ማወቅ፤ ከሌሎች ጋር የመሥራት ጥቅም አንዱ ያላየናቸውን ነገሮች ማየት መቻላቸው ነው። የአለማዊት ምክንያታችን እኛ ወደ ሁኔታው እጅግ መቅረባችን ነው። የእግዚአብሔርን ራሕይ በሕይወታችንና በአገልግሎታችን እየተገባርን ረዥም ርቀት ስንጓዝ ራሳችንን ልንረሳ ወይም በሂደቱ ውስጥ ያለንን ሥፍራ ልንዘክጋ እንችላለን። አብዮታችን ጊዜ በራሕይ አፈፃፀም ተግባር ውስጥ ከመነሻ አንተን፣ እግዚአብሔርንና የአገልግሎትህን ዐውድ አጥርተው የሚያውቁ የጥቂት ሰዎችን የምክር አገልግሎት ለማግኘት መፈለግ እጅግ ዋጋ ካላቸው ጸጋዎች መካከል አንዱ ነው። ብረት ብረትን እንደሚሰሰው፣ በራሕይ ውስጥ ልታከናውን ስልታልቸው ነገሮች ስለ የሆነ ምክር ይሰጡሃል።

ራሕይህን ልታሳካ በምትንቀሳቀስበት ጊዜ ሊረዱህ የሚችሉ ጥቂት ሐሳቦችን ልስጥህ። እንዳንድ ተከታዮች ባይጣፍጣቸው እንኳ መዋጥ የሚገባቸው እግዚአብሔር የነርሱን ጣልቃ ገብነት ሳይጠይቅ ለመራው ራሕይን መስጠት መቻሉን ነው! እንደ መሪ፣ ምናልባት ሰዎች የራሳቸውን አስተዋጽኦ እንዲያክሉበት መጠየቅ ትችላለህ። ይሁን እንጂ አንድ ነገር ልብ በል፣ የራሕይ ዋነኛ ባለቤትና ሰጭው እግዚአብሔር እንጂ ጓደኞችህ አይደሉም። ምናልባትም አስተሳሰብህን ለመቃኘት ወይም ነገሮችህን የመጨረሻ መስመር ለማስያዝ ወይም ራሕይን በትክክለኛ ሥፍራው ላይ ለማስቀመጥ አንተን የመርዳት ሚና ሊጫወቱ ይችሉ ይሆናል። ይሁን እንጂ፣ ራሕይ በሁለት ሦስተኛ የድምጽ ብልጫ አይወሰንም፤ በጉዳዩ ላይ ፍላጎት ያላቸው ቡድኖች የስምምነት ውሳኔ ውጤትም አይደሉም፤ የራሕይ ምንነት በከሚቴ በሚመራ ሂደት የሚለይ አይደለም።

እግዚአብሔር እንድትመራ ጠርቶህ ከሆነ፣ ምናልባትም ዋነኛና አስፈላጊ የሆነው ተግባርህ፤ የራሕይ ማሳያ መሣሪያ እና ተከላካይ መሆን ነው። የሰዎች ታዋቂ መሪ መሆን ግብህ አይደለም፤ በመንገዱ ላይ አግባብነት የሌላቸው፣ አስፈላጊነት የሌላቸውና ሙሉ በሙሉ ልትረዳቸው የማትችላቸው በርካታ ሁኔታዎች የሞሉበት ሂደት ነው። እንዳንድ ጊዜ በምትፈልገው መንገድ ሐሳብህን (ትክክለኛ ማስረጃ ይዘህ እንኳ) ለተከታዮችህ ማስረዳት የማትችልበት ሁኔታዎች ያጋጥማሉ። በመጨረሻም፣ ምንም እንኳ መሪዎች ባፍተኛ የሆነ አድናቆት

ቢቀበሉም፤ አብዛኛውን ጊዜ በሕዝብ እይታ ውስጥ ቢሆኑም፤ አመራር ብቸኝነት የማይለየው ተግባር ነው። እንደ ሻማ እያለቁ መሄድን የሚያካትት ተግባር ነው። ለመጸኢው ዘመን የሚሆነውን ራእይ ከእግዚአብሔር መቀበል ደስ የሚያሰኝ ጉዳይ ነው። በዚህ በወደቀው ዓለም ውስጥ ራእይን ተግባራዊ ማድረግ ተግዳሮት የተሞላበት ሂደት ነው። ባለራእይ መሪ ለመሆን የምትፈልግ ከሆነ፤ ለጦርነት የተዘጋጀህና ወገብህን ያጠበቅክ ልትሆን ይገባሃል።

ባለራእይ መሪ ሲተገብራችው የተገቡ ዘጠኝ ነጥቦች

ባለራእይ መሪ መሆን ከፈለግክ - አጋጣሚዎችን ተከትለህ መጓዝ አይጠበቅብህም፤ ምክንያቱም ራእይ ከሌለህ በቀር መሪ ልትሆን አትችልም፤ መሪ ካልሆንክ ደግሞ እግዚአብሔር ራእዩን አይሰጥህም። ራእያዊ የሆነ አመራርህን ለማሳደግ የሚረዱህ ዘጠኝ ነጥቦች ከዚህ በታች በቅደም ተከተል ቀርበውልሃል።

ጽንሰ ሐሳቡን ተረዳ

በጀርጅ ቡሽ ዐይነት አቋም የምትጓዝ ከሆነ፤ ብዙ ርቀህ አትሄድም። እርሳቸው የራእይን ማዕከላዊነትና ጎይሉን በትክክል ሳይረዱ አስፈላጊነቱን አጣጥለዋል። የራእይን ዐላማ፣ ጠቃሚነቱንና የሚያመጣውን ተጽእኖ፣ እንዲሁም በውስጡ አምቆ የያዘውን ጎይል በአግባቡ ልትገነዘብ ይገባል።

ራእይ የሚያስፈልገው በተልዕኮና በድርጊት መካከል ግንኙነት ለመፍጠር ነው። በሰፊው የተዘወተረው የተሳሳተ አመለካከት እንደሚያመለክተው ራእይና ተልዕኮ ተመሳሳይ ነገሮች እንዳይደሉ ነው። ተልዕኮ አንተ ለምን እንደተፈጠርክ - የመገኘትህ ዐላማ ምን እንደሆነ - የሚያመለክት ሰፊ ማብራሪያ ነው። ተቀባይነት ያለውን እንቅስቃሴ ውጫዊና ለሥራው አስፈላጊ የሆኑ እሴቶችን ይገልጻል። ራእይ ግን እጅግ የተወሰነ (ልዩ) ነው፤ ሰፊ በሆነው ተልዕኮ ውስጥ የምትከተለውን የተለየ አቅጣጫ ዝርዝር ሁኔታ የሚያሳይ ነው። ራእይ ትኩረት የሚሰጥበትን ጉዳይ ያመለክታል። ለምሳሌ በስፖርታዊ ላይ የተመሠረተ ማመሳሰል ብንጠቀም፤ ተልዕኮ የምትጫወትበት ስታዲየም

ነው፤ ራእይ ደግሞ በስታዲየሙ ውስጥ ለመጫወት የተፈለገውን ስፖርት ያመለክታል። በመሆኑም፤ ራእይ አንተ ልትተገብረውና ውጤት ልታመጣበት የምትፈልገውን ልዩ፣ የተብራራ፣ በልክ የተሰፋና የተለየ አስተሳሰብን የሚያሳይ ነው።

ራእይ እጅግ ጠቃሚ ነገር ነው፤ ምክንያቱም አንተን እንደ መሪነትህ ውጤታማና በምትመራው የሰዎች ቡድን መካከልም ተሰሚነት ያለህ ሰው እንድትሆን መምሪያ ስለሚሰጥህ ነው። ስለ ራእይ ዋነኛ ጥቅም ምን እንደሆነ አንድ ነገር ተረድቻለሁ፤ ባለፈው ነገር ላይ ተመሥርተህ የተሻለ ነገን ለመፍጠር ቀጣይነት ያለው እንቅስቃሴ እንድታደርግ ይረዳሃል። ሰዎች የእግዚአብሔርን ሥራ እንዲሠሩ ጎይልን ይሰጣቸዋል፤ ሰዎች በግል እምነታቸውና በእምነት ማህበረሰባቸው መካከል የሚያደርጉትን እንቅስቃሴ እንዲጨምር ያደርጋል። ጥሪያቸውን እንዲያስተውሉ፣ ለራሳቸውም ያላቸውን አመለካከት እንዲያሳድጉና በእግዚአብሔር ሕዝብ መካከልም አንድነት እንዲፈጠር ያስችላል።

ራእይ አንድ መሪ አዎንታዊና ሕይወትን ለዋጭ የሆነ ለውጥ እንዲፈጠር ማድረግ ይችል ዘንድ በጣም አስፈላጊ መሣሪያ ነው። ራእይ የረዥምና የዐጭር ጊዜ እቅዶችን ለመንደፍ፣ ስልቶችንና ዘዴዎችን ለመቀየስ ሰዎች የሚተገብሩትንና ሥራው የሚገመገምበትን የድርጊት መርሃ ግብር ለማዘጋጀት ዋነኛ ነገር ነው። ከእግዚአብሔር ዘንድ ራእይ ያለው መሪ፤ ራእይን ከሰዎች ጋር ለሚያደርገው ውይይት፣ ሐሳብን ለማመንጨት፣ ሥራዎቹን ለመገምገም፣ ቁሳዊ የሆነ ሀብትን ለማጎልበት ይጠቀምበታል። ራእይ በየትኛውም አቅጣጫ የአመራርን ብቃት ለማጎልበት ጠቃሚ ነው። ከእግዚአብሔር የሆነ ራእይ በሰዎች ውስጥ ደስታን ይፈጥራል፤ እንዲተገብሩትም ያነሣሣቸዋል። አንድ መሪ ራእይን እንደ መሣሪያ ሳይጠቀም ተግባሩን በአግባቡ ሊያከናውን አለመቻሉ ግልጽ የሆነ ነገር ነው።

ይዘቱን በሚገባ ተረዳ

ራእይ ሳይኖረው ሌሎችን ለመምራት የሚሞክር ሰው አደገኛና በእብሪት የተሞላ ጨዋታ እየተጫወተ ነው። መሪ እንዲሆን በእግዚአብሔር የተጠራ ማንም ሰው ቢሆን፤ ከእግዚአብሔር ዘንድ ለአገልግሎቱ የተሰጠውን ራእይ ለመለየት ይረዳው ዘንድ አግባብነት

ባለው መንገድ ጊዜውንና ገደቡን መጠቀም፤ ማጥናትና መንፈሳዊ የሆነ እንቅስቃሴ ማድረግ ይጠበቅበታል። ራዕይን እንዴት ለይቶ ማወቅ እንደሚቻል ቀደም ባለው ክፍል ውስጥ የተሰጠ መሠረታዊ ነገሮች ይገልጻሉ።

እዚህ ጋ እንድ ማስጠንቀቂያ ልስጥ። ራዕይን መቀበል ቀላል ነው፤ ይሁን እንጂ ፈጣን ሂደት አይደለም። ራዕያቸውን ከእግዚአብሔር ለመቀበል ወራትን ወይም ዓመታትን ካስቆጠሩ በአሜሪካ ከሚገኙ ታላላቅ ክርስቲያናዊ መሪዎች ጋር ሠርቻለሁ። ራዕይን ለይቶ ለማወቅ የሚወስደው ጊዜ ከስዎች ልምምድ፣ መልካም ድርጊት ወይም ከተፈጥሮ ችሎታቸው ጋር የሚገናኝ ነገር አይደለም። በቀላሉ ይህ አንተን እያጠራና እያበሰለ የሚሄድበት አሠራር አንድ ክፍል ነው። እኔ እግዚአብሔር በፍጻሜው ላይ እጃችንን ይዞ ወደ ራዕይ ውስጥ ከሚያስገባበት ጊዜ ይልቅ ራዕያችንን በእግባቡ እንረዳ ዘንድ ከእኛ ጋር የሚሰራበትን ጊዜ እንደሚወደው አምናለሁ። አብዛኞቹ ባለራእዮች እንደሚስማሙበት ራዕይን ፈልጎ የማግኘቱ ሂደት ከመቼውም ጊዜ ይልቅ ወደ እግዚአብሔር የተጠጉበት ነው። ራዕይን ፈልጎ የማግኘት ሂደት እንደ ውጤቱ ሁሉ እጅግ ጠቃሚ በመሆኑ መቸኮል አያስፈልግህም።

ራዕዩን የራስህ አድርግ

እግዚአብሔር ለአንተ የተለየ ራዕይ ያዘጋጃል። ራዕይ ከአቅምህ፣ ከሁኔታህና ካሉህ የተለየ ዕድሎች ጋር የሚስማማ ነው። እግዚአብሔር ዝም ብሎ በቸልተኝነት ውስንነት የሌለውን ራዕይ አይሰጥም፤ እያንዳንዱ ራዕይ ለአንተና ለአንተ ብቻ በልክህ እንደተሰፋ ልብስ ነው። እንደዚህ ያለው ራዕይ ታላቅ የሆነ-አንዳንድ ጊዜም ተዓምራዊ የሆነ ተግባር ለእርሱ እንድትሠራ ገደልን የሚሰጥህ ነው። ይሁን እንጂ ራዕዩን ሙሉ በሙሉ የራስህ ልታደርገው ይገባል። ሙሉ በሙሉ የተሰጠህበት የቀጣይ እውነታ የጠለቀ አስተሳሰብ ሊሆን ይገባል።

ማርቲን ሉተር ኪንግ ጄ.አር እንዲህ በማለት ይህንን ሐሣብ ያብራራታል፤ «አንድ ሰው በፈቃደኝነት ሊሞትለት የሚሰጥለትን ነገር ፈልጎ ያላገኘ ከሆነ፤ የሚኖርበት ምክንያት የለውም»። ውሎ አድርግ በርግጥ፣ እኔና አንተም ለእኔነት ልንሞትና ለክርስቶስ ልንሞትለት

እንፈልጋለን። በተጨማሪም ሁኔታ ይህን ተግባራዊ የምናደርገው እንዴት ነው? ሕይወታችንን ለእርሱ አሳልፈን በመስጠት ነው፤ በሕይወታችን በየትኞቹም ነገሮች ላይ ሙሉ ገደልና ሥልጣን ይኖረው ዘንድ በመፍቀድ ነው። ይህ ደግሞ ለመንፈሳዊ ድነታችን በጸጋው በእርሱና በእርሱ ላይ ብቻ ከመታመናችን ጋር ግንኙነት ያለው ነው። መሪዎች እንሆን ዘንድ ለተጠራን ለእኛ፤ ይህ ማለት በእኛ አማካኝነት ሕዝቡን ወደ ሕይወት የሚያመጣውን ራዕይ በእግባቡ ማየት እንችል ዘንድ ዕለት ዕለት በትክክለኛው መስመር ላይ የሚያቆመን ነው።

እግዚአብሔር በዐደራ ለሰጠህ ራዕይ ለመሞት ትፈቅዳለህ?

ወደ እውነት ቀደረው

ራዕይ በጣም ቀላል፣ የረቀቀ ወይም ለመረዳት አስቸጋሪ የሆነ ንድፈ ሐሣብ አይደለም፤ አንድን ነገር ተግባራዊ ለማድረግ የሚጠቅም መሣሪያ ነው። ራዕዩን ወደ እውነት መቀየር አለብህ። ምክንያቱም የራዕይ ዐላማ ሰዎችን እንድትመራ ለመርዳት ነው፤ ይህ ደግሞ የሚጠቁመው ራዕዩን ተጨባጭ እንድትደርገውና ለራስህ ብቻ ሳይሆን በተለይ ደግሞ በሌሎች ሰዎች ሕይወት ውስጥ እንዲተገበር ማድረግን ይጠይቃል።

እዚህ ሂደት ቁልፍ የሆነው ነገር የራዕይን መግለጫ ማዘጋጀት ነው። ይህ የራዕይ መግለጫ ዐጭርና በቀላሉ ማስታወስ የሚቻል (ግን ተራ ያልሆነ) ገለጻ መሆን ይኖርበታል። የምትጠቀምበትን ቋንቋ በጥንቃቄ ምረጥ። ከሁለት ዐረፍተ ነገሮች ያልበለጠ፣ ምናልባትም ከሃያ ቃላት ያልበለጠ ይሁን። ከዚህ የበለጠ ከሆነ ሰዎች በቀላሉ ሊያስታውሷቸው አይችሉም። ሙያዊ ወይም ሥነ-መለኮታዊ የሆኑ ቃላትን ከመጠቀም ተቆጠብ። አመለካከትን ለማስዋብ ስትል ብቻ አታጥናቸው፤ ይልቁን ሌሎችን ለማስረዳት ወይም ከሌሎች ጋር በምታደርጋቸው ግንኙነቶች ሊጠቅሙህ እንዲችሉ አድርግ።

ከዚህ በታች የተዘረዘሩት ተልዕኮንና ራዕይን የሚመለከቱ ምሳሌዎች እየተነጋገርንበት ስላለው ጉዳይ ጠቃሚ ትንታኔዎችን ያቀርቡልሃል።

አገልግሎት፤ ባርና የጥናትና ምርምር ቡድን ተልዕኮ፤ በንግድ ጥናት አማካኝነት ትርፋማ በሆነ መንገድ ቤተክርስቲያንን ማገልገል

ራእይ፤ ወቅታዊ፤ ትክክለኛና አስተማማኝ መረጃን በተመጣጠነ አግባብ ባለው ዋጋ ማቅረብ ነው፤ በመሆኑም አገልግሎቶች ለአገልግሎታቸው የተሻለ ስልታዊ ውሳኔዎችን ለመወሰን ያስችላቸዋል።

አገልግሎት፤ አካላዊ መንደር ቤተክርስቲያን ተልዕኮ፤ አግዚአብሔርን ከፍ ማድረግ፤ ቅዱሳንን ማነጽ፤ አማኞችን ለአገልግሎት ማስታጠቅ፤ ማህበረሰቡን በወንጌል መድረስ፤ የእግዚአብሔርን ፍቅር በአማኞች ልብ ውስጥ መዝራት።

ራእይ፤ አስተማማኝና ፍቅር የተሞላበትን ሁኔታ በመፍጠር ውስጣዊ ፈውስ እንዲገኝ ማድረግ፤ መልካም የሆኑ ግንኙነቶች እንዲፈጠሩና እንዲጎለብቱ ማስቻል።

ራእይህን አስራጩ

አንድ መሪ ውጤታማ ይሆን ዘንድ፤ በሌሎች ሰዎች ላይ ተጽእኖ ማምጣት አለበት። ያ ተጽእኖ እንዲፈጠር ደግሞ፤ በተግባራዊ ሥራዎች ላይ ሰዎች እንዲሳተፉ ማነሳሳት አለበት። ሰዎች ማንነታቸውን መስዋእት አድርገው እንዲያቀርቡ የሚያነሳሳቸውና ግለሰቦችን የሌለበትን አንድ ነገር እንዲተገብሩ የሚያነቃቃቸው ራእይ ነው። ይህ እንዲከሰት ራእይህን በግልጽ ማስቀመጥ ይጠበቅብሃል።

ራእይ ለሰዎች መገለጽ የሚገባው መቼ ነው? በተገኘው አጋጣሚ ሁሉ ነው። ለምሳሌ ያህል፤ ዋነኛ መጋቢዎች የሰብከት መልዕክቶቻቸውን በሚያቀርቡበት ጊዜ ከራእያቸው ጋር አዛምደው መናገር ይችላሉ፤ እንደገናም የራእያቸውን አተገባበር ለጠቅላላ ጉባኤው በሚያቀርቧቸው ጽሑፎች ወይም ለቤተክርስቲያን መጽሔቶች በሚጽፉት ዐጭር ጽሑፍ ውስጥ ሊያካትቱት ይችላሉ፤ ስብሰባዎች በሚታቀዱበት ጊዜ፤ ከተሰጠው ራእይ አንጻር አገልግሎቱ የሄደበትን አቅጣጫ ለመገምገም፤ እንግዶች ቤተክርስቲያንን በሚጎበኙበት ወቅት ራእይ የአገልግሎቱ መሠረት መሆኑን በአግባቡ ለማሳየት፤ ራእይን ለመተግበር አስፈላጊ የሆነውን በጀት ለማዘጋጀትና ለመሳሰሉት ጉዳዮች

ሐሳብን ለማመንጨት ራእይን እንደ ዋነኛ መሣሪያ አድርገው መጠቀም ይችላሉ።

ራእይ በግልጽ መቀመጥ ያለበት እንዴት ነው? ሰዎችን በሚስብ፤ ጠቃሚና አስተማማኝ በሆነ ሁኔታ ነው። በራእይህ አማካኝነት በአንድ ሰው ላይ ተጽእኖ ለማሳደር እድል በገጠመህ ጊዜ፤ አጋጣሚውን ተጠቀምበት። ራእይ እጅጉን ውጤታማ በሆነ መንገድ ሊጨበጥ የሚችለው ብዙ ሕዝብ ሰብስቦ ገለጸ በማድረግ እንዳልሆነ እውቅ፤ ይልቁንም በሕይወት ምሳሌነት፤ በግንኙነት አማካይነት እንጂ። እርግጥ ነው ስብከቶችና ሌሎች በጉባኤ የሚነገሩ ነገሮች ሰዎች ስለራእይ ግንዛቤ እንዲኖራቸውና ምናልባትም ተሳታፊዎች እንዲሆኑ ማድረግ ይችላሉ። ይሁን እንጂ ራእይ ከባለራእይ ወደ ተከታዮቹ የሚተላለፍበትን ሁኔታ ባጠናሁበት ተሞክሮ የተገነዘብኩት ነገር ቢኖር፤ ሰዎች ራእይን ለመገንዘብና በእርሱም ውስጥ ተሳታፊ ለመሆን የሚነሳሱት፤ ከባለራእይ ጋር የቀረበ ግንኙነት ሲኖራቸው ወይም በራእይ ሙሉ በሙሉ ተማርኮ ከተቀበለና ለተቀበለውም ራእይ ሰባኪ ከሆነ ሰው ጋር በሚኖራቸው ቅርርብ አማካኝነት ነው።

ለብዙ ሰው በሚሆን አቅርቦት (መግለጫ)፤ ምናልባትም ፍላጎት ሊነሣሣ ይችላል፤ ይሁን እንጂ የማይመለሱ በርካታ ጥያቄዎች ይኖራሉ። ራእይን አስመልክቶ በግንባር አንድ ለአንድ በሆነ ውይይት ወቅት፤ እነዚያ ጥያቄዎች መልስ ይሰጥባቸውና ራእይም በቀላሉ ወደ ግለሰብ ሕይወት መግባት ይችላል። ራእይን እጅግ ማራኪ የሚያደርገው አድናቆት ነው። አንድ ሰው ከእርሱ ጋር በአንድ ጉዳይ ላይ ተመሳሳይ አመለካከትና ስለጉዳዩ ለማወቅም ትልቅ ፍላጎት ካለው ከሌለ ሰው ጋር ሲገናኝ፤ ሰውዬው ስለ ጉዳዩ በይበልጥ ለማወቅ ፍላጎት ይኖረዋል፤ ይህ ደግሞ ክርስቲያን ያልሆኑ ሰዎች በክርስቶስ ፍቅር ልቡ የተነካና እርሱንም ለማገልገል ሕይወቱን የሰጠ ክርስቲያን በሚመለከቱ ጊዜ በእርሱ አማካኝነት ወደ ክርስቶስ ለመቅረብ ከሚያሳዩት ፍላጎት ጋር በእጅጉ የተመሳሰለ ነው።

ራእይህን ሸጠው

በያዝከው ራእይ ጥልቅ ስሜት ሊኖርህና ታማኝ መሆንህ አንድ ነገር ነው። አንተ ያለህን ቅንፃት ዐይነት እንግበው ከራእይ ጋር እንዲቀላቀሉ ሌሎችን መጋበዝ ደግሞ ሌላ ጉዳይ ነው። ባለራእይ መሪዎች፤

በተወሰነ ደረጃም ቢሆን ነጋዴዎች ናቸው፤ ለመምራት ያላቸው ችሎታ በአገልግሎታቸው ላይ መዋዕለ ንዋያቸውን የሚያፈሉ ሰዎችን በመማረክ ላይ የተመሠረተ ነው። ውሳኔው ሰዎች ራዕይ ተከናውኖ ለመመልከት ያላቸውን መሻት ያነሳሳል። ራዕይ ምንም ያህል አጥጋቢ ቢሆንም፤ ሰዎችን ለመሳብና ከራዕይ ሐሳብ ጋር ለማጣመር በተወሰነ ደረጃም ቢሆን በንግድ ሥራ ላይ የሚታየውን ዐይነት የማግባባት ክህሎት ይጠይቃል።

ምናልባትም ይህ የደደበ ነገር ሊመስልህ፤ ወይም አንተ ለንግድ ሥራ ጥላቻ ሊኖርህ ይችላል። ምናልባትም ያ ታላቅ የሆነ ሐሳብ፤ የእግዚአብሔር ሐሳብ፤ የትኛውም ዐይነት ሰዋዊ የሆነ ግንዛቤ የማስጨበጫ የማስተዋወቅ ሥራ እንደሚያስፈልገው ራስህን ያሳመንከው ትሆናለህ። እንደዚያ ከሆነ፤ ትኩረት እንድትሰጣቸው ሁለት ሐሳቦችን አቀርብልሃለሁ።

አንደኛ፤ በወደቀው ዓለም ውስጥ ካለ ከወደቁ ሰዎች ጋር ውድድር ባለበት ገበያ ውስጥ ተፅእኖ ልታሳድር እንዳለህ አስተውል። ሁሉም እውነት የእግዚአብሔር እውነት ቢሆንም፤ እውነት ሁሉም በሰዎች ልብ ውስጥ አሸናፊ ላይሆን ይችላል። ነገር ግን፤ እውነት ውጤታማ በሆነ አሸናፊ ሰው የተያዘ ከሆነ፤ የሰዎችን ዐይን ሊከፍት ይችላል፤ ልባቸውም እውነት በሆነ ነገር ይረታል። ራዕይ ከዚህ የተለየ አይደለም። የእግዚአብሔርን ራዕይ ተቃዋሚ ለሆኑና ጉድለትን ለሚፈልጉ ሰዎች በጽናትና ውጤታማ በሆነ ሁኔታ ሊያስተላልፍ የሚችል ለውጥን የማይፈልግ ተቃዋሚ ካለ፤ ለሰዎች የምክር አገልግሎት የምትሰጠውን ያህል ራዕይን እየሸጥክ አይደለም።

ሁለተኛ፤ እግዚአብሔር የሰጠህን ራዕይ የምታስተላልፍበትን ትክክለኛ ሥፍራ ካወቅህ መሸጥ ከባድ ነገር አይሆንም። ትኩረትህ በራስህ (በግላዊነት) ዙሪያ ያማከለ («ቢቃውሙኝስ?»፤ «ምቶት ባይሰማኝስ?»፤ «ውጤታማ በሆነ መንገድ ማስተላልፍ ባልችልሽ?» ከሚል) ሳይሆን እግዚአብሔርን ያማከለ («እግዚአብሔር ዝቅ እንዲል አላደርግም»፤ «በዚህ መንገድ አርሱን ማገልገል እንዴት ያለ ባርኮት ነው»፤ «የእግዚአብሔር ሕዝብ በዚህ ራዕይ ውስጥ መሣተፍ ይፈልጋል» የሚል) ይሆናል።

ወደ ተግባር ሰውጠው

ራዕይህ ሞጋቾ ሐሳብ ወይም ማራኪ ሕልም ብቻ ከሆነ ወድቀሃል። ራዕይ ማለት ተመራጭ የሆነ ነገን ስለ መፍጠር ነው። እንደ መሪ ንላፊነትህ ራዕይን መለየት ብቻ አይደለም፤ ራዕይን በግልጽ ማስቀመጥና መሸጥ ብቻም አይደለም፤ ራዕይ ወደ ተግባር የሚቀየር መሆኑንም ማረጋገጥ የንላፊነትህ አካል ነው።

ራዕይን ወደ ተግባር መለወጥ በርካታ ነገሮችን ይጋብዛል። ራዕይን የሚደግፍ ጠንካራ ቡድን ከራዕይ ጀርባ ያስፈልግሃል። ወደ ተግባር ለመለወጥ የሚያስፈልግህን ቁሳዊ ሀብት ማከማቻት ይፈለግብሃል። በብቃትና ውጤታማ በሆነ መንገድ ራዕይን ወደ ፊት ለማራመድ እንዲቻል በግብ ላይ ያነጣጠሩ ስልቶችንና ዘዴዎችን ያሟላ አቅድ ያስፈልግሃል። ራዕይህን በአገልግሎትህ ውስጥ ተግባራዊ በሆኑ መንገዶች ማስተዋወቅ ትችል ዘንድ የአሠራር ሂደቶችን መቅረጽ አለብህ። ራዕይን በምታራምድበት ጊዜ ባለፍክበት መንገድ የተከናወነና ያልተከናወነ ነገሮችን መመዘን ትችል ዘንድ የመንግሥት መንገዶችን መዘርጋት ይጠበቅብሃል፤ ይህ ግምገማ አሠራርህ ከጊዜ ወደ ጊዜ እየጠራ እንዲሄድ ይረዳሃል።

እባክህ እዚህ ስፍራ ላይ አንድ ጠቃሚ ልዩነት አድርግ። ደነትህ ራዕይህን በአግባቡ ለመተግበር ከምታደርገው ተጋድሎ ጋር የተገናኘ አይደለም። በእርሱ ዘንድ የሚኖርህ ዘላለማዊ ሥፍራህ ኢየሱስ በመስቀሉ ላይ ለአንተ ስለሠራው ሥራ በምትሰጠው ምላሽ ላይ የተመሠረተ ነው። ለመምራት ለተጠራህለት ጥሪ የምትሰጠው ምላሽ፤ ያለህን የአመራር ስጦታና ችሎታ ተጠቅመህ ለማገልገል ያለህ ተሳትፎ፤ እና ራዕይን ተግባራዊ በማድረግ ያገኘኸው ስኬት ሁሉ የመታዘዝ መገለጫዎች ናቸው - ለማገልገል ያለህን ፈቃደኝነት አመላካች ናቸው። ትክክለኛ ለሆነ ዐላማ ራዕይን ወደ ተግባር ለውጠው። በሚንከው ዘውድ ላይ ጌጣጌጥ ለመጨመር አይሁን፤ ይልቁን ኢየሱስ ክርስቶስን ለማገልገል ራስህን አሳልፈህ በመስጠት በዓለም ላይ አምንታዊ የሆነ ልዩነት በማድረግህ ደስታ እንዳለ በማወቅ አድርገው።

ራስዎን አጣራ

በጊዜ ሂደት ውስጥ! ነገሮች ይለወጣሉ! በአካባቢህ ያሉ ልዩ ልዩ ሁኔታዎች! የአገልግሎት ቡድንህ አባላት! በጎ አጋጣሚዎችህና የመሳሰሉት ነገሮች ይለወጣሉ:: በአንድ በኩል! ራስዎ አብዛኛውን ጊዜ ባለራህዌ ሲሞት እንኳ የሚቀር እንደሆነ ተገንዝቤአለሁ (ይህም ማለት፤ ማድረግ የሚገባህ ነገር፤ ራስዎን ጠንካራ በሆነ መንገድ ለቀጣዩ ትውልድ ማስተላለፍ ብቻ አይደለም! ይልቁንም አንተ ለራስዎ ባለህ ዐይነት ቅናትና እውቀት ልክ ራስዎን ተሸክመው የሚራመዱ የመሪዎችን ትውልድ ልታስነሳ ይጠበቅብሃል):: በሌላ በኩል ደግሞ! ራስዎን ወደ ፍጻሜ ለማድረስ በምታደርገው ከፍተኛ ጥረት ውስጥ ምናልባት የራስዎ ድንበር ቅርጾችን «ማደስ» ይኖርብሃል:: የራስዎ ዋነኛ መሠረታዊ ነገር - ልብ - እንደማይለወጥ ተረዳ:: የሚለውጡ ነገሮች ቢኖሩ እንኳ የትኩረትህ አንዳንድ ንዑሳን የሆኑ ማዕከላዊነት የሌላቸው ነገሮች ናቸው::

ራስዎን አጠናክረው

ተዘውትሮ እንደሚታየው! ሰዎች በፀረ-ባሕላዊ ጉዳይ ከተጠመዱ! በተወሰነ ደረጃም ቢሆን ግላዊ መስዋዕትነትን የሚጠይቁ ነገሮች ባሉበት! በተለይም ደግሞ የሰዎችን ትኩረት፤ ተሳትፎና፤ ቁሳዊ አስተዋጽኦ የሚፈልጉ ሌሎች በርካታ ተፎካካሪዎች ባሉበት ሁኔታ ውስጥ! ውጤታማ የሆነ መሪ ሰዎች ራስዎን የራሳቸው ትኩረት አድርገው እንዲቀበሉት ለመወሰን ይችሉ ዘንድ ማጠናከር የሚችል ነው:: ይህ! በርግጥ መሠረታዊ የሆነ የመልካም ንግድ መመሪያ ነው፤ ሁልጊዜም የገዢውን ውሳኔ አጠናክር:: ይህ የታላቅ አመራር መሠረታዊ መርህም ነው:: ሰዎችን ሁልጊዜ አበረታታቸው! ያለ እነርሱ ጠንካራ ሥራና የማያቋረጥ ፍቅር ፈጽሞ መምራት አትችልም::

የሰዎችን ውሳኔ በሚቀጥሉት መንገዶች ማጠናከር ትችላለህ!

- ለተሳተፏቸው አድናቆትህን በመግለጽ::
- ስኬቶቻቸውን በማወደስ::
- ራስዎን ጠቃሚ በሆነ መንገድና ዐዳዲስ በሆነ ስልት ያለማቋረጥ በማስተዋወቅ::

- ስለተገኘው ዕድገት መረጃ በመስጠት::
- የእንቅስቃሴውን ዕድገት ወይም ራስዎ ያስከተለውን በጎ ተጽእኖ በመግለጽ::
- ስለ ራስዎ ያለህን ሐቀኛና ወሰን የሌለው ፍቅርህን ያለመክልከል እንዲመለከቱ በማድረግ:: ይህን በማድረግህ የራስዎ ተሳታፊና ደጋፊ የሆኑ ሰዎች ለቀጣዩ እንቅስቃሴ ዝግጁዎች ይሆናሉ::
- የተሰላቹና የራስዎ የዕይታ አቅጣጫ የተዛባባቸውን ሰዎች የተለያዩ ዐዳዲስ መንገዶችን በመፈለግ በማነቃነቅ::

ባለራህዌ የሆኑ መሪዎች መለናከሎችን ሰብረው ስለወጡባቸው መንገዶች ባጠናሁበት ወቅት የተገነዘቡበት ነገር ቢኖር! እስቀድሞ መማረክ የሚገባው በባለራህዌ ዙሪያ ያሉ ሰዎች አመለካከት ነው:: ያየናቸው ዘጠኝ ደረጃዎች እንዲህ ያለውን ውጤት ለማምጣት አመቺ የሆኑ መንገዶች ናቸው:: እነዚህን ደረጃዎች ለመንፈሳዊ ዕድገታችን ወሳኝ ከሆኑት ሁኔታዎች ማለትም! ከጸሎት፤ ከጥምና፤ ከጸም፤ ቃሉን ከማጥናት፤ ከምስጋና፤ ከአምልኮ፤ ከጌታ እራት፤ ከቅዱሳን ጋር ህብረት ከማድረግ፤ ከንስሃ ጋር አጣምረን በሕይወታችን ብንተገብር ጠቀሜታቸው ከፍተኛ ይሆናል::

ራስዎ ይኑርህ!

«ማስተዋል ይኑርህ!» የሚለውን በመጽሐፈ ምሣሌ የተጻፈ ጥቅስ ስመለከት! በተደጋጋሚ ትኩረቴን የሚሰብ ነገር አለ:: ይህ ጥቅስ ምን ማለት እንደሆነና ከአንድ መሪ ጋር ሲኖረው የሚችለውን ግንኙነት ስንመለከት! አንድ መልካም መሪ ሲኖረው የሚያስፈልገውን መሠረታዊ ባሕርይ ሊገልጽ በሚችል መልኩ! «ራስዎ ይኑርህ!» በማለት በመጠኑ አስተካከለው ልናየው እንችላለን::

አንድ ነገር አስተውል! መሪ ከተከታዮቹ ይልቅ ለከፍተኛ የሥራ አፈጻጸም የተጠራ ነው:: በመሪነት ውስጥ እግዚአብሔርን ደስ ልናሰኝ የምንችለው እርሱ ለአመራራችን ላለው ፈቃድ ሙሉ በሙሉ በመታዘዝ ነው:: ራስዎ እኛ የእግዚአብሔርን ሕዝብ በመምራት በምናከናውነው ተግባር አማካኝነት ልንደርስበት የምንኖቀውን ልብ እጥር ምጥን ባለ መንገድ የሚያመላክት ነው:: ራስዎ የውጤታማ አመራር የመነሻ ሥፍራ ነው:: የመጨረሻውም ሥፍራ ነው! ምክንያቱም ሁሉም ጥረቶቻችን በመጨረሻው የሚመዘኑት ራስዎን

መላው በመላውና በታማኝነት ለማከናወን በተራመድነው ርምጃ ውስጥ ባስገኘው እድገት ነው።

እናም ህዝቡን ትመራ ዘንድ እንተን ለጠራበት ዐላማ፤ እግዚአብሔር የሰጠህ ራእይ ምንድር ነው? ያ ራእይ በመስተዋት እንደሚታይ ዐይነት ግልጽ ብሎ እስካልታየህ ድረስ፤ እያገለገልክበት ባለው ጊዜ ውስጥና ስፍራም ከእግዚአብሔር የሆነ መሪ ልትሆን አትችልም። ከእግዚአብሔር የተሰጠህን ራእይ ለይተህ በማወቅና ሕይወትህን በመስጠት እግዚአብሔርንና የእርሱ የሆነውን ሕዝብ አክብር።

ስራት

የመሪ ባሕርይ

ጃክ ሄይፎርድ

ከዓመታት በፊት በአድላ ሮጀርስ ጆንስ በተጻፈ «ለማንም አትንገር» በተሰኘው መጽሐፋቸው ውስጥ ያነበብኳቸው ቃሎች ካነበብኳቸው ጊዜ ጀምሮ በእእምሮዬ ውስጥ እያስተጋቡ አሉ። እነዚህ ቃሎች በአፍ ተነግረው ብቻ የሚቀሩ አይደሉም፤ ይልቁንም ዘመናትን ተሻግሮ እንደሚያልፍ፤ ከሰው ልጆች ለሕይወት ምላሽ ለመስጠት በተጻፈ ዝማሬ ውስጥ እንዳለ አዝማች ደግሞ ደጋግሞ በእእምሮ ውስጥ የሚያስተጋባ ነው።

ሁሉም ነገር ልዩነት አለው ግን የተለወጠ ነገር የለም፤ ሁሉም ነገር ተለውጧል ግን ልዩነት ያለው ነገር የለም።

የአገልግሎቴን አርባኛ ዓመት በቅርቡ በማግባደድ ላይ እያለሁ፤ እነዚህ ቃሎች እንደገና በውስጤ ማስተጋባት ጀመሩ። እነዚህ ቃሎች ከመዛል ወይም ከመሰልቸት የመነጨ የጥርጣሬ ሐተታ አይደሉም፤ የትዕቢትና የጉራ የሆነ የድፍረት መድረክ ላይ የተነገሩም አይደሉም። የሰው ልጅ ልማዶች፤ ቴክኖሎጂ መዋቅሮችና ፋሽኖች (መልክ) በየጊዜው ይለዋወጣሉ፤ ያም ቢሆን «ከጸሐይ በታች ዐዲስ ነገር የለም» (መክብብ 1፡9)።

ይህንን በዘመናት መካከል ሁሉ እውነት የሚያደርገው የሰው ባሕርይ ነው - ምንም ነገር አይለወጥም። ከእመራር ጉዳይ ጋር አያይዘን ስናየው፤ የሰዎች የአመለካከት እድማስ ምን ያህል ቢለፋና የአሠራር ሂደትንና የአስተዳደር ጥበብን አስመልክቶ ባለፉት ዐሥርና ዐሥራ አምስት ዓመታት ውስጥ እየተራቀቁ ቢሄዱም፤ አጠቃላይ እውነታው የሚያመለክተው እነዚህ ቃሎች አሁንም የሚሠሩ መሆናቸውን ነው። መሪዎች በአመራራቸው እየገፉ በሄዱ ቁጥር፤ «ሁሉም ነገር ልዩነት አለው» (ለምሳሌ ባርካታ የአሠራር ዘዴዎችን